
Частка І 


Глава 1 


Чаму ты шапаціш, мой бор? 
Што да цябе прыходзіць у сьненні? 
І з кім вядзеш ты разгавор 


Аб жыцці, волі, і натхненьні? 
- Алекс, я бачыла дрэнны сон... 


Інга выглядала разгубленай, і нават крыху напужанай. 


- Я была ў лесе, і раптам да мяне скочыў вялікі воўк! Я застыла 
ў нейкім аняменьні, а затым страціла прытомнасьць і 
апынулася ў сваім ложку, але воўк нікуды не сышоў, а такі 
стаяў ля яго, і глядзеў на мяне сваімі 

жоўтымі пранізьлівымі вачыма, з драпежна разяўленай пашчай. 
А затым гучна вымавіў: 


- Маёй будзеш! - ды скокнуў у акно. 


Гэтакай жудасьці я ніколі не адчувала, прачнулася ўся мокрая 
ад поту, дрыжэла як ліст, а сэрца нібыта было гатова выскачыць 
ВОН! 


Алекс наогул быў нясьхільны надаваць увагу дзявочым 
фантазіям ды сьненьням. Да таго ж ён добра ведаў Інгу, 
яе любоў да драмы і шырокага сьпектру эмоцый, якія яна 
раскошна дэманстравала па ўсялякаму поваду. 


Глянуўшы на пышныя Інгіны грудзі, якія ўздымаліся ад толькі 
што перажытага жаху, ён хмыкнуў, і адказаў: 


- Дарагая, нічога страшнага ня здарылася. Гэта толькі сон. 


Гэтая бязглузьдзіца табе сьніцца з таго часу, як твой хахаль 
голы па лесу гойсаў, абкурыўшыся нейкай дрэні. Мы яго тады 
чуць знайшлі, у брудзе ўсяго перапэцканага. Я яму яшчэ свае 
спартыўкі з рукзака аддаў. А ён мне іх так і не вярнуў - дарэчы, 
арыгінальны адыдас былі штаны. 


- Хадзі сюды, я цябе суцешу! 


І Алекс прыцягнуў дзяўчыну да сябе. 


Інга пакрыўджана надзьмулася, але спрачацца з Алексам ня 
стала. Ну што ён разумее ў дзявочых снах і жахах! 


Летыцыя ўжо каторы тыдзень старанна 
вывучала Міхасёвы сшыткі. 


Пасля той ночы ў труне і ўсяго, што з ёю здарылася, яна колькі 
часу наогул не цікавілася ніякімі чараўніцкімі справамі. Але ж 
сшыткі, хоць і ляжалі ціхенька ў камодзіку, няспынна вабілі яе 
да сябе. Хмары таямніцаў ізноў зьбіраліся над галавою. І гатовы 
быў грымнуць гром - гэта Летыцыя адчувала. 


Таму ў адзін прыўкрасны дзень яна рашылася, і дастала іх 
з шуфлядкі, дзе яны спалі мірным чараўніцкім сном. І дзень 
адразу пераўтварыўся з прыўкраснага ў жудасны. 


Спачатку спорцілася надвор'е. Сапсавалася горш некуды. 
Наляцелі хмары, падзьмуў халодны вецер, і хоць дождж так і не 
лінуў, толькі крыху капнуў, выходзіць на вуліцу хацелася меней 


за ўсё. 


- Ну ідобра, - нават узрадвалася Летыцыя. 


- Правяду дзень за працай! Буду разьбірацца ў таямніцах 
дзядзькі Міхася! 


Назваць Міхася дзедам у Летыцыі язык не 
паварочваўся пасьля ўсех прыгод, што ім давялося перажыць 
разам. 


Дарэчы, Алекс нічога ня памятаў, і нават параіў 

ёй зьвярнуцца да якога дохтура, пакуль яшчэ ня позна, 
калі Летыцыя пачала абмяркоўваць зь ім 

падзеі, здарыўшыяся ноччу ў Міхасёвай хаце. 


Ну, быў цудовы дзед, травіў байкі, пажылі ў яго пару дзён, ды 
адправіліся дамоў. З гэтымі, архіёлагамі-недарэкамі, дзяўчынай 
з формамі і юнаком, які ноччу чамусьці з воем з хаты зьбег, 
высадзіўшы дзеду акно. І яму, Алексу, ледзь шыю не пракусіў, 
ідыёта кавалак, калі той пытаўся яго супакоіць. 


Дзеўка добрая аказалася, ціхая, Алексу яна падабалася адразу, і 
па прыезьдзе ў горад яны некалькі разоў сустракаліся. 


Летыцыя пакрыўдзілася з-за шчырай 

рэкамендацыі зьвярнуцца да доктара, і засела дома. Дарэчы, 
яны з Алексам ніколі і не былі сапраўднай парай. Сяброўства ў 
іх адносінах было шмат болей, чым пачуццяў. Яна, канешне, 
даведалася пра Інгу, але не была супраць. 


Да таго ж, адзінота ёй нават падабалася. Толькі ў адзіноце 
чалавек становіцца сабой, асэнсоўвае ўсё, што зь ім 
адбываецца, і знаходзіць у сябе новыя рэсурсы, каб вырашаць 
жыццёвыя задачы. 


А задач перад Летыцыяй паўстала мноства. 


Атрымоўвалася, што толькі яна памятавала аб усіх таямнічых 
чараўніцкіх справах, што здарыліся з імі ў Міхасёвай хаце. 
Алекс наадрэз адмаўляўся нават размаўляць на гэтую тэму. 


Дарэчы, калі падумаць, то чорта ў люстэрку бачыла толькі яна, 
бо яна адна была на той час у хаце, а калі Міхась разьбіраўся з 
Нікадымам, Алекс быў заняты, прыводзячы яе ў прытомнасць. 


Але ж надта дзіўна, што ён не памятаў падзеі той ночы, калі 
яна дастала з сумкі Алега амулет, які адчыніў Міхасю дарогу на 
той сьвет да яго каханай. Ён жа біўся з Алегам, якога Міхась 
ператварыў у ваўка! І як Алег у абліччы ваўка зьбёг у лес, а яны 
стаялі, і разгублена глядзелі, як Міхась з Саламанідай крочаць 
па дарозе ў старажытны Полацк... 


А можа, яна і праўда ўсё гэта прысьніла? 


Запытаць бы Інгу ... Але Летыцыі было неяк сорамна. А калі 
Інга таксама скажа, што нічога той ноччу ня здарылася? 


Дарэчы, што ўсе падзеі мелі месца, Летыцыя была ўпэўнена. 
Напрыклад, Алекс зусім не зьдзівіўся зьнікненьню Міхася. Як 
бы таго і не было ніколі ў хаце. А сама хата? Адкуль яна там 
узялася? Калі б яны паспрабавалі вярнуцца туды, ці здолеў бы 
Алекс нават яе адшукаць без магічнага правадніка? 


Але ж хутка Летыцыі надакучыла капацца ў думках ды 
сумненьнях, і яна прыступілася да сшыткаў, што цяпер 
акуратнай стопачкай ляжалі на вялікім куханным стале. Кухня 
ў хаце была чыстая, бялюткая, невялікая, але акуратная. Белая 
столь, светлая матавая плітка на сьценах, малочна-белая 
куханька, бліскучая, новая, з начышчанымі металёвымі ручкамі. 


Стол таксама быў зь белага дрэва, невялікі, але трывалы, 
прамавугольны, з тоўстымі брускамі ножак, крэслы са сьветла- 
шэрымі сядзеньнямі и металёвымі гнутымі сьпінкамі. 


На стол Летыцыя паставіла ружовую герберу ў простым 
шкляным графіне, якая яркай плямай вылучалася на фоне 


агульнай беласьці. 


Летыцыя арандавала кватэру ў дальняй радзіны, якая з'ехала ў 
Амерыку, але ж хату пакуль не прадала, ды і, здаецца, не 
зьбіралася. 


Што там будзе яшчэ ў той Амерыцы, не вядома. Таму яна 
вырашыла: хай будзе родны кут! А прадаць яго заўсёды будзе 
магчымасьць. 


Зрабіўшы сабе кубак кавы з машыны, ды пададвінуўшы стул 
бліжэй да стала, Летыцыя уладкавалася з кавай у руках, і 
задуменна паглядала то на сшыткі, то ў акно, дзе вецер перад 
дажджом сек лісьце рослых перад домам дрэваў. За вокнамі 
дома праз дарогу пачынаўся парк са старымі могілкамі - 
Кальварыйскімі. Але ж Летыцыя не баялася такога няёмкага 
суседства. Наогул, яна любіла глядзець зьверху цераз акно на 
стары парк - засьнежаныя, голыя альбо зялёныя дрэвы, з якіх 
час ад часу ўзьляталі стаі птушак. Кавалачак прыроды сярод 
вялікага гораду. Кавалачак спакою. 


Уздыхнуўшы, яна паставіла гліняную кружку з недапітай кавай 
на стол, і ўзяла ў рукі першы сшытак. Пагладзіла старую 
вокладку, шурпатую, патрэсканую. 


- Усё-такі скура, - вырашыла Летыцыя. І з заміраньнем у сэрцы 
разгарнула яго. 


Словы таямнічага тэксту болей не скакалі перад яе вачыма. 
Наогул, ніякага тэксту не было. 


Першае, што яна ўбачыла, быў чысты белы ліст, на якім было 
адно слова: “Слухай!” 


І Летыцыя пачала слухаць. 


Адразу стала ціха-ціха. За вакном мякка шапацела лісьце. 
Затым пачаў накропваць дожджык. Нібы срэбныя драбінкі- 
званочкі, кроплі стукалі па шклу, шумела і бегла вада. У 
кватэры, наадварот, стаяла зьвянячая цішыня. Паступова 
Летыцыі пачало здавацца, што яна раствараецца ў ёй, як 


кропелька ў акіяне вады. Затым яна адчула, як па яе венах 
бяжыць кроў, як стучыць яе сэрца - нястомны насос, ганяючы 
чырвоную вадкасьць, нясучую жыццё да кожнай клеткі цела. 
Пераводзячы ўвагу з адной часткі цела на другую, яна адчула 
цяпло ў далонях, якія наліваліся нечым незнаёмым, быццам 
паветра пачало тонка вібрыраваць. Летыція ўявіла рой 
маленькіх залатых пчолак, гудучых пад яе пальцамі. Раптам яна 
пачула сыходзячы зь яе далоняў ціск, нібыта прастора пад 
рукою стала гумкай, пругкім целам. Цяпло ўзмацнілася. І ў 
прыцемку яна ўбачыла - зь яе рукі выходзяць прамені. Тонкія, 
нібы зробленыя з туману, зьзяючага ў сьвятле месяца. Колькі 
часу прайшло? Яна ня ведала, але ж здагадвалася, што ня 
меней чым пара гадзін, бо яна села за сшыткі, калі яшчэ не 
было прыцемкаў; мабыць, крыху болей за семь вечара. 


І тут яна зразумела, што ў хаце яна не адна. Узьняла вочы. 
За сталом супраць яе сядзеў Міхась. 


Ужо не стары, пагнуты, як раней, хоць і дужы, і высокі, а 
маладзейшы гадоў на дваццать, ці ня болей, Міхась выглядаў 
сталым мужчынам з тонкімі срэбнымі ніткамі ў густых цёмных 
валасах. Скура яго была смуглай, сетка маршчын зьнікла, 
засталіся толькі горкія складкі ад носу да губ ды глыбокая 
баразна на ілбу, як разьлёт крылляў вялікай птушкі. Чорныя 
вусы спускаліся на кароткую сівую бараду. Апрануты Міхась 
быў у простую кашулю з тонкага палатна і кароткую куртку з 
мяккай тканіны, у якой спрактыкаванае вока пазнала бы 
каштоўны венецыянскі аксаміт, крыху пацёрты. На яго шыі 
віўся тоўсты скураны шнур, але што на ім вісела, Летыцыя ня 
бачыла, бо рэч была схавана глыбока пад кашуляй. 


- Ну, вітай, даражэнькая, - вымавіў ён, і ўсьміхнуўся. 
- Як табе сшыткі? Знайшла што цікавае? 


Летыцыя ледзь ня грымнулася ад нечаканасьці на падлогу. 


- Пакуль што не..., - прамармытала яна. - Я толькі першую 
старонку адчыніла, а там толькі адно слова: “Слухай!” Вось я і 


слухала. 
- І што пачула? - усьміхнуўся Міхась. 


- Спачатку толькі цішыню, а потым нешта цікавае з рукамі 
здарылася... Яны сталі ... гарачыя якіясь і быццам бы нешта 
пругкае намацалі, нейкую... 


- Сілу, - падказаў Міхась. 
Так гэта называецца? - запытала Летыцыя. 


- У яе шмат імёнаў, - працягнуў Міхась. Адно са старажытных - 
прана, альбо подах жыцця. Дарэчы, праля, папрадуха - гэта тая, 
хто прадзе ніць праны, альбо жыцця чалавека. Таму зь 
верацяном шмат чаго можна нарабіць. І ніць жыцця абарваць, і 
нанова скруціць. 


- Якцікава! - у захапленні вымавіла Летыцыя. Але ж я ніколі і 
ня бачыла ў жыцці таго верацяна, казаць па праўдзе, толькі на 
малюнках. А вось яно как... А што я магу рабіць такімі рукамі? 


- Усё, - коратка адказаў Міхась. Лячыць людзей, браць сілу 
розных рэчаў, прыроды, агню, адчуваць. Веды браць. Усё 
выпраменьвае прану, прамені жыцця. Праз іх можна даведацца 
шмат, пазнаць самую душу прадмета альбо зьявы, істоты. Праз 
рукі да цябе будуць ісці веды, “інфармацыя”. Ды і ня толькі 
праз рукі. Калі ты навучышся слухать, то ўсё тваё цела будзе 
ведаць, стане разумным. Веды разьліты вакол, з усіх часоў - 
толькі бяры. Калі здолееш. 


-А што гэта значыць - калі здолееш? Якія могуць быць 
перашкоды? 


- Веды не даступны ўсім. Сказаць дакладней, яны адначасова і 
для ўсіх, і не. Многія людзі ходзяць па зямлі сляпымі і глухімі, 
яны ня бачаць рэчаіснасьці, а жывуць у сьвете, які яны самі сабе 
прыдумалі - зручным для іх. Нават калі веды будуць молатам 
стукаць ў іх галаву, і тады яны нічога не адчуюць і не 
ўразумеюць. 


-А якія самыя галоўныя веды? 


- О, яны вельмі простыя, - Міхась ізноў усьміхнуўся ў вусы. - На 
сьвеце існуюць толькі тры рэчаіснасьці: Каханне, Смерць, ды 
Боль. 


Дзякуючы каханню сьвет існуе наогул. Гэты прынцып ляжыць у 
яго аснове - прынцып прыцягненьня адзін да аднаго, часьціцы 
да часьціцы, адной жывой істоты да іншай, каб працягнуць свой 
род, захаваць яго, аб'яднацца, ды разам пабудаваць нешта 
прыгожае, значнае. Мяне заўсёды захапляла веліч гатычных 
сабораў, іх незямное хараство. І калі я думаю аб іх, я 
ўсьведамляю адну вялікую ісьціну: ёсьць нехта большы, хто 
вядзе малога чалавека, накіроўвае яго, каб дасягнуць зорак, 
імкнуцца ўверх. І ён ёсьць Каханне. 


Але ж усе мы ведаем, што нічога на зямлі ня вечнае. Усяму 
наступае свой час, калі яго прымае ў свае абдымкі міласьцівае 
забыццё. Што чакае нас за яго парогам - парогам панны 
Сьмерці? Ніхто ня ведае, бо гэта таямніца. Вялікі сакрэт 
Гаспадыні, уласнай над жыццём і яго завяршэньнем. Старое 
сыходзіць, і прыходзіць новае, каб праз некаторы час сыйсьці 
ізноў, і даць чаргу іньшаму, будучыні. Той, хто ўразумее гэтую 
таямніцу, будзе мець бясконцую моц, і бясконцыя веды. Але 
болей я сказаць табе не магу, бо яшчэ рана. 


Боль жа няспынна прысутнічае ў нашым жыцці, вымушае нас 
рухацца далей. Гэты драпежны зьвер адвеку гоніцца за намі, яго 
прыкрае дыханьне чуецца побач з кожнай квітнеючай кветкай, 
кожнай аб'яднаўшайся ў гармоніі парай, праз боль мы 
прыходзім на сьвет, праз яе мы сыходзім. Гэта вялікі настаўнік і 
вароты, але ж гэта і адначасова ілюзія. Бо ў вышнім быцці няма 
болю, бо няма і пераўтварэньня форм, таму што яно - регесііо, 
дасканаласьць ва ўсім, плерома. Калі разуменьне зьвяртаецца 
да плеромы, боскай благадаці, то яно ўзвышаецца над больлю і 
становіцца адным з Каханьнем, вышэйшым па над усё. 


“А ці ўласная над каханьнем Сьмерць? - запытала Летыцыя, у 
вачах якой дрыжэлі, як зоркі, сьлёзы. 


Міхась на момант памарудзіў, і ўпэўнена адказаў: 


- Не. Калі ёсьць каханьне, то няма сьмерці, і тады яна 


паварочваецца да нас сваім другім тварам - тварам жыцьця. 
Адвечнага жыцьця. Дарэчы, гэта і ёсьць сапраўдная таямніца - 
таямніца Смерці, якая ёсьць Жыццё праз Каханьне, калі ты 
сыходзіш, каб даць месца іньшаму жыццю, і растаеш у плероме. 


Раптам Летыцыя пачула чыйсьці хахаток. 
- Стары гносьцік! - прагучэла аднекуль. 
- Хто гэта?! - здзівілася дзяўчына. Тут акрамя нас нікога няма! 


- Тэта памылка, - не пагадзіўся Міхась. - Тут шмат хто ёсьць! 
Толькі ты іх ня бачыш. Пакуль што ня бачыш. 


Дарэчы, мне трэба ісьці, бо час, калі я магу быць тут у плоцкім 
абліччы, сыходзіць, і ноч ужо на сьхіле. Ты цяпер моцна жадаеш 
спаць, і зараз пойдзеш да ложку, дзе ты будзеш сьніць 
прыгожыя сьненьні да самай раніцы, калі новы дзень прынясе 
табе новыя прыгоды і дзіўныя сустрэчы. 


Сказаўшы гэта, Міхась зьнік, а Летыцыя падняла цяжкую галаву 
з рук, якія ляжалі на стале, на старых сшытках. 


- Як жа позна! - падумала яна, пацягнулася, і пайшла спаць. 


Глава 2 


Летыцыя прачнулася рана, але адчувала сябе на зьдзіўленьне 
бадзёрай. Усю ноч яна спала сном бяз сьненьняў, і каля васьмі 
гадзін расплюшчыла вочы, ня маючы ніколькі ахвоты 
працягваць спаць далей, хаця была субота, і часу было бязь 
меры: ляжы - не хачу. 


Ляніва пацягваючыся, яна ляжала і пералічвала ў галаве ўсе 
прыемныя планы, якія намеціла зрабіць за гэтыя выхадныя. 


Вырашыла пачаць з цырульні, а потым паехаць у чайную краму, 
папоўніць запасы гарбаты. Вялікіх пакупак рабіць не хацелася, у 
халадзільніку было яшчэ колькі ежы, ды можна што 
прыгатаваць. А ў вечары Летыцыя планавала працягваць 
працаваць са сшыткамі. 


Раптам яна ўспомніла, выцягнула руку наперад, прыкрыла 
павекі, і пачала глядзець на руку. І ўбачыла: вакол пальцаў нібы 
дрыжэла, плавілася паветра, а зь іх кончыкаў выходзілі тонкія 
доўгія прамені. Затым на памяць Летыцыі прыйшла адна кніга, 
якую яна выпадкова надбала ў кніжнай краме. 


Там было нешта падобнае да таго, што казаў Міхась пра сілу. 
Колькісь часу таму Летыцыя хадзіла на практыкаваньні па 
ўсходняму спосабу аздараўленьня - кітайскаму цыгун. Хлопец, 
які вёў заняткі, практыкаваўся ў гэтага майстра, і Летыцыя 
зацікавілася яго кнігамі. На жаль, заняткі працягваліся толькі з 
паў-года, а потым той хлопец ізноў з'ехаў кудысь, ці ў Тайланд, 
ці ў Бірму - яна ўжо ня памятавала. Але ж кніга засталася, і 
нават некалькі запісаў. Летыцыя адчула моцнае жаданьне - 
папрактыкаваць спосабы дыханьня, апісаныя ў кнізе: будыйскі і 
даоскі, а таксама дыханьне апяразваючага сасуда і дыханьне 
косткавага мозгу. 


Прыняўшы душ, яна села, падагнуўшы пад сабе ногі, і з дзесяць 
мінут практывала дыханьне, пакуль у нізе жывата ня стала 
цёпла, а па целу пачалі бегаць прыемныя мурашкі. 


Раптам яна ўспомніла, выцягнула руку наперад, прыкрыла 
павейкі, і пачала глядзець на руку. І ўбачыла: вакол пальцаў 
нібы дрыжэла, плавілася паветра, а з іх кончыкаў выходзілі 
тонкія доўгія прамені. Яна так захапілася, што замест 
запланаваных дзесяці мінут яна прасядзела з паўгадзіны, толькі 
мяняючы позу, бо зацякалі ногі. 


Напекшы сабе аладкаў і пасьнедаўшы, Летыцыя пачала 
зьбірацца ў цэнтр. 


Яна надзела вузкія джынсы валошкавага колеру ды белую 
футболку, на ногі - макасіны, распусьціла доўгія цёмныя 
валасы, ды прыгладзіла шчоткай, нанесла просты макіяж - 
крыху туші, ружовая памада, ды румяны, якія вельмі пасавалі 
да яе белага твару с чорнымі тонкімі бровамі, узяла вялікую 
сумку-шопер ад “Пумы”, і пабегла ўніз па лесьвіцы. 


Дзень выдаўся цёплы, крыху парыла пасьля ўчорашняга 


дажджу. Дрэвы стаялі зялёныя, нібы нарадныя, густая трава 
тапоршчылася шчоткай на нястрыжаным газоне. У вымытым 
небе павісьлі маленькія пухнатыя воблачкі, з захапленьнем 
разглядалі зямлю і яе жыхароў. Яны, канешне ж, бачылі, як 
нейкая высокая тоненькая дзяўчына выбегла з пад'езду і 
пакрочыла да аўтобуснага прыпынку. Але потым згубілі да яе 
цікавасьць, і паплылі кудысьці далёка-далёка, куды толькі ім 
вядома, па сваіх воблачных справах. 


Седзячы ў аўтобусе і любуючыся на гарадскія пейзажы, 
Летыцыя наперад смакавала спакойны, лянівы дзень, які не 
пагражаў ёй ніякімі прыгодамі ды дзівамі. Але ж яна 
спадьзявалася на гэта марна. 


І толькі яна выйшла з чайнай крамы, закупіўшыся сваёй 
улюбёнай гарбатай, прыгоды не памарудзілі пачацца. 


Ужо зьбіраючыся павярнуць за вугал да прыпынку аўтобусу, яна 
заўважыла, што насупраць уваходу ў гандлёвы цэнтр праз 
дарогу стаіць і глядзіць на яе нейкі высокі бялявы хлопец. 


Прыглядзеўшыся, Летыцыя пазнала Алега. 


Ногі яе замерлі, і нават крыху падагнуліся, але ж яна хутка 
сабралася, і ўпэўнена павярнула да прыпынку. Але тут жа 
чыясьці рука лягла ёй на плячо. 


- Прабачце калі ласка, але ж мне здаецца, што я вас дзесьці 
бачыў. Не магу ўспомніць, мы знаёмы? 


Летыцыя, як ашалелая, глядзела ў нявінныя Алегавы вочы 
колеру блакітнага вясновага неба. 
Амаль адкрыўшы рот, каб закрычаць, яна здолела ўпэўнена 


зьняць з пляча яго руку і, смела гледзячы ў вочы, адказаць: 


- Прабачце, але ж не. Тое выключана. Мы з вамі не знаёмы. 


плячо Летыцыі. 


Яго рука была прыемна цяжкая, вочы гарэлі, а пачуццёвыя губы 
ўсьміхаліся, і раптам Летыцыя адчула, што яна ня хоча здымаць 
яго руку, і нават ня хоча болей накіроўвацца да прыпынку. 
Можа, і ён нічога ня памятае? А можа, нічога і не было? 


- Пройдземся на шпацыр? - прапанаваў Алег. Здаецца, нам 
ёсьць аб чым пагутарыць. 


- Ну што ж, надвор'е прыемнае, чаму і не, - пагадзілася 
Летыцыя. Можна прагуляцца ў парк! 


І яны пакрочылі разам у бок густых, цяністых дрэў ды 
шапацеўшай за імі ракі. 


Летыцыя ішла, як пад гіпнозам. Часткова яна разумела, што 
робіць нешта няправільнае, але ёй вельмі хацелася правесьці 
колькі часу з гэтым прыгожым высокім юнаком з вогненнымі 
вачыма і хітрай усьмешкай. 


- Ведаеце, я ніколі ня бачыў такую прыгажуню, - папрасіў 


прабачэньня Алег. - Я ніяк ня мог даць вам сыйсьці. Ці можна 
на ты? 


- Можна іна ты, - пагадзілася Летыцыя. 


Яны шпацыравалі па вуліцы да глыбокага вечара. Летыцыя 
забылася на ўсе свае планы, нават сшыткі ададвінуліся некуды 
ў дальні куток яе памяці. 


Мяккі летні вечар сыходзіў на зямлю, абдымаў горад, акутваў 
яго, глушыў колеры. Фарбаваў неба персікавым, падаўжаў цені, 
паглыбляў кантрасты. У сьвеце заходзячага сонца твар Алега 
выглядаў летуценным, рамантычным. Летыцыя ніколі ў сваім 
жыцці ня бачыла такога прыгожага хлопца. 


Але ж чарвячок сумненьняў скробся дзесьці глыбока ў душы. 


Няўжо ж ён ня памятае яе, забыўся, як адштурхнуў яе ад сумкі, 
і калі б не Міхась, не вядома, чым бы яно скончылася... Але 
падзеі той ночы на лясням хутары паступова пачыналі здавацца 
Летыціі нейкімі нерэальнымі, нібы сьненьнямі. А можа, гэтага 
нічога не было, і яна, як заўсёды, прысьніла ўсё ў старой хаце ў 
глыбіні леса. 


Можа... 

Летыцыя ціхенька ўздыхнула. 

Алег, між тым, нешта заўзята ёй расказваў. 
Яна пачула: 


-... калі я быў у Ірландыі, то бачыў такія чароўнай прыгажосьці 
саборы, старыя замкі, ды зялёныя пашы, абрываючыяся глыбока 
ў мора, аб якія б'юцца драпежныя, дзікія хвалі, праглынуўшыя 
не адно судна... Я жадаю, каб ты таксама ўбачыла ўсё гэта, бо 
табе вельмі пасуе сумная, паэтычная прыгажосьць той 
старажытнай зямлі. Я нават бачу цябе там, сярод зялёнага 
вераску, на высокім абрывістым узгорку... у доўгім шэрым 
плашчы, а за сьпіной у цябе ўзвышаецца величная грамада 
замку ... Па сьпецыяльнасці я архіёлаг, жыву гісторыяй, а не 
сучаснасьцю. Табе цікава архіялёгія? 


Летыцыя кіўнула: “Канешне! Я заўсёды марыла пабачыць 
Ірландыю, але ж гэта так далёка...”. 


- Нічога страшнага, - упэўнена адказаў Алег. - Мы адправімся 
туды, як толькі я сконьчу адзін праэкт. Канешне, калі ты 
пажадаеш ехаць са мной! - дабавіў ён. 


Правадзіўшы Летыцыю да хаты, Алег адправіўся па нейкіх 
справах, а яна зрабіла сабе гарбаты - дарэчы, не дарма ж яна за 
ёй пайшла з ранку, прайшла ў пакой, лягла на мяккую 
шырокую канапу, і зноў узялася за сшыткі. 


- Як дзень, то прыгоды, як ноч, то кідай усё, і ташчыся да цябе! 
- бяззлобна пажартаваў Міхась. 


Толькі Летыцыя ўзялася за сшытак, ды разгарнула старонку, ён 
ужо сядзеў тут, насупраць канапы. 


- Ну як дзень прайшоў? - Міхась прывольна раськінуўся ў 
крэсьле і з цікавасьцю назіраў за сваёй вучаніцай. 


- Ды так... У краму схадзіла, пагуляла, - прамямліла дзяўчына. 
Міхась хітра глянуў на яе, узьняў брыво, але нічога не сказаў. 

- Сёння мы працягнем нашае навучаньне, - сур'ёзна вымавіў ён. 
Дарэчы, глянь у сшытак! Там нешта з'явілася. 

Летыцыя разгарнула старонку, і прачытала: “Глядзі!”. 


Пад словам была намалявана палаючая сьвяча. 


- Будзем вучыцца глядзець на агонь, - падцьвердзіў Міхась. 
- Што ты ведаеш пра агонь? - раптам запытаў ён. 


- Амаль што нічога, - адказала дзяўчына. - Толькі што Я і 
праўда люблю глядзець на яго. Мне здаецца, што ў агні 
таньчаць маленькія анёлы, якія то сыходзяцца, то 
раздзяляюцца, і калі я гляджу на яго, то забываю аба ўсім на 
сьвеце. Магу глядзець на агонь гадзінамі! 


- Ну, тое я ўжо зразумеў у лесе ля вогнішча, - усьміхнуўся 
Міхась. - Ты і сама нагадвала анёла, які сыйшоў на нашу 
грэшную зямлю з аднекуль праплываючай над хвоямі хмаркі, і 
ня ведае, што яму рабіць, ці то ісьці па гаротнай нашай 
зямельцы, ці то ляцець над ёй, ды вось толькі хвоі ды елкі 
перашкаджаюць. 


- Таму прыйшлося ісьці, - сур'ёзна падцьвердзіла дзяўчына, і 
расьмяялася. 


Расьмяяўся і Міхась. 


Але раптам зрабіўся сур'ёзным. 


- Моц агню вялікая, няма нічога ў сьвеце, што было бы мацней 
за яго, - вымавіў ён. 


Агонь чысьціць і лечыць, ён зьнічтажае цемру, і ён жа палахае ў 
бездані пеклу. Агонь гарыць у сэрцы зямлі, варушацца там 
агнявыя істоты, калышуць яе, ды з месца здвінуць ня могуць - 
перашкаджае боская сіла, якая ўтрымоўвае сьвет на месцы 
такім, якім ён нарадзіўся. Зараз вы вывучаеце, што зямля 
ходзіць вакол сонца, як і ўсе нябёсныя целы, але ж раней людзі 
ведалі, што зямля стаіць нерухома, а ўвесь сусьвет варочаецца 
вакол яе. Зямля жа - ось Сусьвету, камель сусьветнага дрэва, 
карані якога ў бездані начы, а веткі дасягаюць жытла высокіх 
багоў. Але ж нават тыя багі ня ведаюць, хто зрабіў гэты сусьвет, 
бо тое - вялікая загадка і таямніца. Так і плавае Сусьвет у 
бездані хаосу, які - усяго толькі валасы старой чараўніцы, 
напеўшай песьню аб яго стварэньні. 


Калі ты навучышся разумець агонь і яго мову, ты станеш 
сапраўднай вядуньяй, жанчынай-ваўхвом, ваўхоўкай, якая 
трымае ў сваіх руках само жыццё. Але ж дзеля гэтага трэба 
шмат размаўляць з агнём ды замаўляць яго. 


Калі будзеш глядзець на агонь, кажы: 


- Бацька агонь, я твая дачка, чырвоная хустачка. Дай мне розум, 
жыцця подых, ад сьмерці барані, да сьвятла правядзі. Агонь у 
вачах, агонь жыцця, залатыя птушкі, чырвоныя пярынкі, да 
сонейка ляціце, мне жыву прынясіце. Жыва жыццёвая сіла, ты 
агнём гарыш, крыніцай кіпіш, вірам віруеш, жыццё даруеш, на 
дабро, на дабро, на дабро. Таму сьведкай род мой, і ўсе мае 
бабкі і мамкі, што жылі ад веку. 


“А як мужчыны замаўляюць агонь? - запытала Летыцыя. 


- Па-другому, але ж сэнс той жа, - адказаў Міхась. Толькі цябе 
гэтае ведаць пакуль ня трэба. - А зараз раскажы мне, з кім ты 
сустракалася сёння, бо ты нешта дужа хітрая. 


- Датак, з хлопцам адным, - пачырванела Летыцыя. 


- З тым, што ў кургане скарбы шукаў, ды ўтрымаць іх ня 


здолеў? - з сур'ёзным тварам пацікавіўся Міхась. - Дык 
канешне, як жа іх утрымаць ваўчынай лапай. То ж нязручна! - і 
ён зарагатаў. 


На яе здзіўленьне, разам з ім зарагатала і Летыцыя. 


- Ты з гэтым хлопцам глядзі, асьцярожна. Он цяпер 
пярэварацень. Як месяц на поўню ідзе, дык ён маяцца пачынае, 
сам ня ведае, што з ім. У натуральнага ваўка яму перакінуцца 
моцы няма, бо для гэтага чараўніцкія здольнасьці ды ўменьні 
трэба мець, але ж у галаве ён адчувае, што нешта незвычайнае з 
ім адбываецца. Дарэчы, амулет ён не забыў. Ён ня памятае, што 
з ім было, але ж нешта ў яго памяці скрабецца, і хто яго ведае, 
што з гэтага атрымаецца. А болей я табе сказаць не магу. Бо вы 
з ім звязаны ў гэтым жыцці на пэўны час. Але ж прыйдзе 
гадзіна, калі ты перарэжаш гэтую сувязь. А вось як і дзе, і калі, 
тое я адкрыць не магу, бо ва ўсім гэтым ёсьць пэўны сэнс. 
Высокі сэнс. 


Я ж буду прыходзіць да цябе, бо табе патрэбны веды, каб 
здзейсьніць тое, што запаведана вам лёсам. 


З гэтымі словамі Міхась зьнік з крэсла, і Летыцыя засталася ў 
комнате сам насам са сшыткамі і думкамі. 


Глава З 


Наступным днём нічога цікавага не адбылося. Да заняткаў на 
курсах па вэб-дызайну, на якія Летыцыя запісалася на верасень, 
было яшчэ шмат часу. Можна сказаць, цэлае лета. Цалёханькае, 
амаль не кранутае, якое толькі пасьпеў пакаштаваць на смак. 
Сьпякота яшчэ не накрыла горад, не гнала яго жыхароў прэч ад 
распаленага бятону, ад плавячагася асфальту, туды, дзе дыхалі 
вільготным подыхам азёры, шумелі лясы, ды пахла нагрэтай 
ХВОЯЙ. 


У яе было шмат часу, каб вывучаць горад. А горад вывучаў яе. 
Дарэчы, месца, адкуль яна прыехала, было ўжо не такой і 
правінцыяй. Не буйны, але ж вельмі добра ўладкаваны гарадок, 
жыхары якога амаль што ўсе працавалі на некалькіх 
прадпрыемствах. На жыццё ня скардзіліся. Магло, як кажуць, 
быць і лепей, але ад дабра дабра не шукаюць. Калі падыходзіць 
з розумам, то і з'ездзіць кудысьці можна, і чаго-нічаго надбаць. 
Бацькі выдалі любімай дачцэ грошы на сціплае абустройства, 
аплацілі хату, блага было нядорага. Летыцыя мела поўныя тры 
месяцы, каб насалодзіцца сталічным жыццём, пахадзіць па 
музеях, тэатрах, ды па гасьцях да шматлікіх сяброў і знаёмых. 
Большасць яе аднакласьнікаў была занята ўступнымі 
выпрабаваньнямі, але дзяўчына, нягледзячы на выдатныя 
адзнакі, вырашыла агранічыцца курсамі, а пасьля прайсьці 
стажыроўку ў якой-небудзь фірме, і пачаць працаваць. А потым 
паглядзець, можа і што яшчэ падвернецца пад руку. Адукацыю 
ж заўсёды можна атрымаць і завочна, альбо зарабіць грошы, ды 
паехаць куды вучыцца. Летыціі хацелася ў Еўропу, але ж і 
другія напрамкі яна была гатова разглядзець з цікавасьцю. Ды 
хоць Азія, напрыклад, Кітай. 


Мары кружылі ёй галаву, і ўсё здавалася на дасягненьні 
працягнутай рукі - толькі трэба пажадаць, і ўсё адразу 
здзейсьніцца і пойдзе як нельга лепей. 


Да таго ж, Алег проста атакаваў яе званкамі. Увесь час зваў 
кудысьці, то на шпацыр, то ў клюб, то на выставу альбо ў кіно. 


Дарэчы, ён аказаўся вельмі цікавым хлопцам, адукаваным, 
выхаваным, інтэлігентным. Летыцыя проста не магла пазнаць у 
ім тую драпежную істоту, якая зьявілася перад ёй у Міхасёвай 
хаце. Акрамя як гуляць разам ды размаўляць ён ад яе нічога не 
хацеў, паводзіў сябе дастойна і стрымана. Можа, адбівалася і 
розьніца ва ўзросьце - амаль семь гадоў. 


І канешне, Алег шмат распавядаў пра іншыя краіны ды 
культуры, дзе яго ўлюбёная Ірландыя займала не апошняе 
месца. 


Праз прыкладна месяц такіх сустрэч ён здзейсьніў свой 
абяцанак - прадэманстраваў ёй білеты да Дубліна, адкуль яны 
планавалі накіравацца ў падарожжа ва выбранаму Алегам 


маршруту. 


Паездка была запланавана на сярэдзіну ліпеня і займала цэлых 
тры нядзелі, а ў прамежак часу Летыцыя зьбіралася шчыльна 
заняцца практыкамі, аб якіх яна даведалася са сшыткаў старога 
чараўніка. 


У сшытках Міхася Летыцыя, на здзіўленьне, не знайшла ніякіх 
таямнічых рэцэптаў, напрыклад расталоч сушаную жабу на 
сыходзячы месяц ды прачытаць страшную замову, каб ворагу 
пуста было. Нічога такога ў стыле папулярных кніжак па 
чараўніцтву, якія можна было лёгка спампаваць у сетцы. 


Міхась у большасьці запісваў свае сьненьні ды назіраньні, 
выпадкі, калі да яго прыходзілі людзі, што прасілі, і што ён 
зрабіў, а таксама вынік, альбо проста шлі радамі нейкія дзіўныя 
незразумелыя паметкі, накшталт “вада вадзіца ты па сьвету 
цячэш, зямлю абмываеш, краёў ня маеш, усё бачыш, усё ведаеш 
і на зямлі, і пад зямлёй, і на небе, і пад небам. Раскажы мне, 
што робіцца... (глядзець на ваду апоўначы, тры сьвячы 
запаліць)”. 


Фразы большай часткай былі лаканічныя, рубленыя, 
дакладныя. 


Шмат было малітваў, перапісаных мабыць з некіх царкоўных 


кніжак, і цэлыя шэрагі малітваў з заўвагамі калі чытаць, і ў 
якой пасьлядоўнасьці. 


Сустракаліся і нейкія намаляваныя знакі, старажытныя 
пісьмёны, рысачкі ды фігуры зЗ іх. 


Было бачна, што Міхась шмат працаваў, гаварыў з духамі, 
назіраў за акружаючымі зьявамі, быў вельмі ўважлівы да 
дэталей і дробязей. 


Многа было запісана і проста думак, вывадаў, што рабіў стары 
чараўнік, сустракаючыся з тымі ці іньншымі акалічнасьцямі 
ЖЫЦЦЯ. 


Былі і гісторыі, якія складалі вялікі раздзел у некаторых 
сшытках. 


Было шмат кабалістскіх малюнкаў, слоў і тэкстаў на іўрыце, 
які, як вынікала, Міхась добра ведаў. 


Былі замаляваны і нейкія істоты, ад выгляду якіх Летыціі 
станавілася дрэнна, і яна хутка перагортвала старонку. Каля 
некаторых малюнкаў стаялі паметкі: “Убачыў у вадзе. Убачыў у 
агні. Апоўначы ў люстэрку”. 


Падрабязна было апісана, як пачуць, калі сыходзяць анёлы. Іх 
заўсёды суправаджаў сьвет, нешта паміж сьветам на ўсходзе і 
на захадзе ў вечары, тонкія пяшчотныя гукі, прыемны 
сладкаваты пах ружы, ладану, тонкі звон у вушах, ды пачуццё 
захапленьня і шчасьця. 


Калі прыходзілі істоты ніжняга міру, то валасы на скуры 
пачыналі ўзьнімацца, моцна адчувалася нечая прысутнасьць, 
ахоплівала пачуццё жаху, мышцы напружваліся, вакол скроняў 
згушчалася цемра. Паху ніякага не было, але можна было 
адчуць холад ці дзіўныя гукі, рыпеньне, вой недзе за вакном, 
трэск, шыпеньне. Маглі пачаць адкрывацца і закрывацца 
дзьверы, падаць рэчы. 


Часта Міхась проста хадзіў, блукаў па лесе, гуляў па гарадскіх 
вуліцах ды плошчах і назіраў за тым, хто і што сустрэнецца, 


якія думкі прыйдуць у галаву. Называў ён гэта “чараўніцкімі 
прагулкамі”. Было шмат намалявана эскізаў амулетаў, лічын 
істот і зьвяроў, многа што відаць прыходзілася рабіць на розны 
выпадак. У якасьці матэрыялу Міхась выкарыстоўваў смесь солі 
з мукой і вадой, дрэва, гліну, камяні, пер'е, поўсьць, нават 
каштоўныя камяні, пацеркі. 


Летыцыя зразумела, што кожны чараўнік робіць свае 
назіраньні, вядзе свае сшыткі і робіць пэўныя рэцэпты ў 
залежнасьці ад таго, якія задачы яму прыходзіцца вырашаць на 
жыццёвым шляху. Аднак у адрозьненьне ад звычайных людзей, 
чараўнік жыве напалову ў мірах іньшых, з іх жыхарамі ён на 
кароткай назе. Істоты падзяляліся на высокіх багоў, якіх ён 
ушаноўвае, зьвяртаецца да іх са словамі замоў ды малітваў, ды 
розных другіх, чыі павадкі ён вывучае, з кім камунікуе, ды, 
часам, сябруе. Адной з такіх істот быў Нікадым, чорт, які 
прыбіўся да Міхася яшчэ малым. Дарэчы, істоты ніжэйшых, 
бліжэйшых да чалавеку планаў ахвотна самі цягнуліся да таго, 
хто меў чараўніцкія здольнасьці, з'яўляліся нават бяз спросу, 
так што некаторых прыходзілася і гнаць у зашэй. Другія ж 
нічога шкоднага не рабілі, і былі пажаданымі гасьцямі ў 
Міхасёвай хаце. Бывала, што Міхась і сам ня ведаў, хто да яго 
зьявіцца, і з чым. 


Міхась яшчэ пару раз прыходзіў да Летыцыі, адкрываў ёй ваду і 
зямлю, распавядаў пра іх магічныя здольнасьці і 
выкарыстаньне. 


На ваду можна было нашэптваць малітвы ды замовы, глядзець у 
яе, каб бачыць розныя рэчы ды падзеі. Вада таксама ачышчала, 
ёй прыскалі, палівалі, адлівалі. 


Зямля давала вялікую сілу, калі трэба было напоўніць моцай 
нейкую рэч, то яе зарывалі на сьвятым месцы, а потым 
даставалі праз тры альбо сем, дзевяць дзён. Да практык зямлі 
адносіліся і тыя, што адбываліся на могілках, на курганах, калі 
заклікалі продкаў. Зямля з роднага ці сьвятога месца лічылася 
самым моцным амулетам. Да таго ж адносіліся і камяні - косткі 
зямлі, ды і самі косткі розных жывёл, праз якія можна было 
лёгка выйсьці ў другі мір, ды паразмаўляць з духамі іх 
гаспадароў. 


Так, незаўважна, прайшоў час, ды наблізілася паездка. 


Ляцелі з Мінску ў Маскву, адтуль да Лондана, а з яго ўжо - да 
Дубліна. 


Дублін сустрэў Летыцыю сьвежы, абмыты цёплым летнім 
дажджом, зьзяючы сакавітымі колерамі ізумруднага лісьця ды 
нябёснага блакіту. Ёй здалося, што горад дужа нагадвае Мінск, 
з яго шырокімі вуліцамі, мокрымі тратуарамі, дзе ў лужыцах 
адлюстроўвалася неба, усеянае кучкастымі воблачкамі, 
мноствам паркаў, дрэваў ды кветак. 


Двухпавярховыя аўтобусы ў колер маладой травы дзелавіта 
снавалі, перавозячы шматлікі люд, які сьпяшаўся па сваіх 
справах - дублінскіх справах! - падумалася Летыцыі. 


Па прылёце ў аэрапорт іх сустрэў Райан, высокі руды хлопец з 
хітрымі зялёнымі вачыма, усыпаны вяснушкамі. Райан быў 
апрануты афіцыяльна, і было бачна, што дорага: белая кашуля, 
шэры шарсьцяны піньжак у лапку, краснавата-карычневыя 
слаксы ды сьветлыя макасіны - усе рэчы фірмовыя. На баку 
вісела пацёртая сумка з цёмна-карычневай скуры. Летыцыя 
чамусьці запомніла гэтыя дэталі. Райан шырока ўсьміхаўся, і 
сонца зьзяла праз яго ўскудлачаныя валасы, робячы нешта 
накшталт арэолу. 


- Дабро пажалаваць у Ірландыю! - з гасьціннай цеплатою 
вымавіў ён. 


Райан прывёз іх у гасьцініцу, дзе яны планавалі разьмясьціцца. 


Дамовіліся на другую палову дня, бо ён падгатаваў для іх 
культурную праграму - знаёмства з Дублінам пачалося. 
Спыніліся ў гатэлі Нага Воск Ноіе! РаЫІіп - стыльным месцы, 
упрыгожаным карцінамі з выявамі зорак рок-н-ролу, з мэбляй у 
духе 60-х, якое параілі Алегу яго мясцовыя сябры, 
дапамагаючыя арганізаваць тур. 


Вечар кампанія сустрэла ў знакамітым бСтгауііу Ваг - 
футурыстычнай шкляной “талерцы”, апусьціўшайся на крышу 
старога будынка вядомага піўнога заводу. За празрыстым 
фасадам бара мякка сьвяціла, клонячыся да захаду, сонца. 
Раскошны від на горад адкрываўся з усіх бакоў. Людзей было 
шмат, але Райан нейкім цудам здабыў тры месцы як раз 
насупраць панарамы: Дублін ляжаў перад імі, як некранутае 
пірожнае, зробленае шэф-поварам, што так хочацца 
пакаштаваць, але ж марудзіш, каб яшчэ момант насалодзіцца 
яго прыгажосьцю. 


Яны сядзелі і гутарылі, пілі духмянае цёмнае піва бціппезз, і 
Райан расказваў аб планах іх паездкі, месцах, куды яны 
накіруюцца, ды травіў розныя байкі. 


Дарэчы, паездка была не зусім бяздзейная. Алег дамовіўся аб 
сустрэчы са спецыялістам па рэдкіх ірландскіх культах і 
пахаваньнях. Як аказалася, і ў Ірландыі таксама былі 
старажытныя курганы, якія ён планаваў уключыць у сваю 
навуковую працу. Алег пісаў кандыдацкую працу па курганах. 
Ён хацеў выявіць заканамернасьць на аснове старажытных 
пахаваньняў, пуцём дасьледваньня курганоў удакладніць пуці 
міграцыі культур па еўрапейскім кантыненце - як ён казаў, 
“прайсьці шляхамі продкаў”, ды адкрыць новыя сувязі паміж 
народамі, насяляючымі яго. Асабліва яго цікавіў кельцкі сьлед 
на тэрыторыі заходнеславянскіх краінаў і, канешне ж, Беларусі, 
які дапамог бы раскрыць загадку паходжання славян і 
ўдакладніць многія моманты іх старажытнай культуры. У Алега 
былі якіясьці здагадкі па гэтаму поваду, асабліва яго цікавіла 
еднасьць некаторых пахаваньняў, бачная няўзброеным вокам. 


Сустрэча была назначана ў адной з самых прыгожых і 
старажытных бібліятэк Ірландыі - бібліятэцы Трыніці-каледжа, 
той самай, дзе захоўваецца бясцэнная Келская кніга, найбольш 


прыгожае і каштоўнае Евангелле, створанае кельцкімі манахамі 
прыкладна ў 800 годзе. 


Алег неяк загадкава прагаварыўся пра гэтую сустрэчу - 
менавіта прагаварыўся, а не сказаў, так здалося Летыцыі. Як 
быццам ён не жадаў казаць ёй, але ж знянацку вырвалася, упала 
з вуснаў. Да таго ж, здзівіў яе, прапанаваўшы пайсьці з ім. 


- Што я буду там рабіць разам з гэтымі вучонымі мужамі? - 
падумала Летыцыя, але ж нічога не сказала супраць. 


Ёй, дарэчы, вельмі хацелася пабачыць сваімі вачыма бясконца 
доўгую залу, галерэю, упрыгожаную бюстамі, дзе паабапал 
праходу стаялі рады высачэзных шафаў, напоўненых ведамі. 
Ведамі, а не кнігамі - менавіта такое слова хацелася сказаць 
Летыціі. Ёй здавалася, што там, на гэтых бясконцых полках, 
стаяць-пыляцца ўсе таямніцы чалавецтва ад глыбокай 
старажытнасьці, яшчэ ад часоў вандроўнікаў-мараходаў грэкаў, 
потым рымлян, ды Граалю, які, па легендах, мог захоўвацца 
недзе ў каталіцкіх сьвятынях Ірландыі, і да нашых дзён. 


Не марнуючы часу, Алег назначыў сустрэчу на заўтра, на 
дзесяць гадзін раніцы. Райан пагадзіўся і паважліва кіўнуў. 


- Я буду суправаджаць вас. 


Летыцыя не магла зразумець, якія ў Райана адносіны з Алегам. 
Сябры? Тое магло быць, але ж нешта падказвала ёй, што ня 
толькі. Райан зьвяртаўся да Алега і яе вельмі паважліва, 
прадупярэджваў кожны рух, здавалася, кожнае жаданьне. 
Паводзіў сабе як высакакласны мажардом альбо гід, але ж было 
бачна, што гэты чалавек мае пэўны статус, калі не сказаць, 
высакародны. Райан і выглядаў, і паводзіў сабе як сапраўдны 
арыстакрат, а яшчэ ў ім адчувалася нейкая сіла, старажытная, 
таемная, глыбокая, што наяўна адчувала Летыцыя. 


Раніцай яны прачнуліся амаль што ў семь гадзін, нясьпешна 

сабраліся, пасьнедалі ў вялікай зале сталовай, дзе Райан ужо 
чакаў іх, а затым, на здзіўленьне Летыцыі, адчыніў перад імі 

дзьверы доўгага чорнага лімузіна. 


Прабіраючыся ў салон аўто, Летыцыя толькі і падумала: 
-Ну ідзялы... 


Тут нізкім моцным гулам загудзеў рухавік, шыны засьвірчэлі, 
церучыся аб брусчатку, і яны крануліся з месца. 


У лімузіне стаяў прыемны скураны пах. Вадзіцель у белых 
пальчатках круціў баранку. Райан сеў побач з ім, а Летыцыя і 
Алег - пазаддзі. 


Глава 4 


У бібліятэцы Трыніці-каледжа панавалі прахалода і змрок. 


Га” І 

З раніцы тут амаль што не было людзей - толькі час ад часу 


нейкі стараны студэнт мільгаў, ды зноў панавала пустэча. 


Ранішняе сонейка сьвяціла праз вузкія высокія вокны - надвор'е 
абяцала быць добрым. Шум вуліцы, гоман ды птушыныя сьпевы 
тут амаль што не былі слышны. Уся атмасфэра гаварыла аб 
высокім статусе гэтага завядзеньня, сапраўднага храма 
навуковай думкі. 


Летыцыя адчула некі штуршок, як быццам нешта мякка 
стукнула ёй прама ў душу. 


- А здорава было бы вывучацца тут! - падумалася ёй. 
Прыходзіць сюды гатавацца да заняткаў, чытаць старыя кніжкі, 
гартаць іх гладкія старонкі, удыхаць пах паперы. 

Яны прайшлі па доўгай галерэі - праходу між кніжных шафаў, з 


высачэзнай столлю і апынуліся ў запоўненай сталамі з мяккімі 
крэсламі чытальнай зале, па якой Райан упэўнена правёў іх да 
нізкіх дзьвярэй, амаль што не заўважных паміж кніжнымі 
палічкамі, за якімі хаваўся прыватны кабінет. 


ЕМ 


ПЦ 


ШШ / 


й ШАЎ 


Абітыя ярка-зялёным аксамітам канапы з залатымі падушкамі 


кантраставалі з цёмным дрэвам паліц, зьнікаючых недзе высока 
пад столлю. Нягледзячы на ранішняе сонца, прамені якога 
сарамліва заглядвалі праз напалову прыкрытае шторай 
гатычнае акно, у кабінеце гарэлі настольныя лямпы, 
захоўваючы начную цемру ўсюды, акрамя паверхняў сталоў, 
якія вылучаліся яркімі плямамі сярод мора паўзмроку. 


Між сталамі стаяў, палажыўшы руку на нечы барадаты бюст, 
невысокі цёмнавалосы мужчына, з валасамі да плеч, гладка 
выгалены, за выключэньнем мефістофельскай бародкі ды вусоў. 


- Дзень добры! Нарэшце вы дабраліся! Як я рад вас бачыць! - ён 


не хаваў свайго задавальненьня ад сустрэчы. Найбольш, у яго 
голасе гучала нават нейкая эйфарыя, нібыта ён доўга чакаў іх, і 
ўжо страціў цярпеньне, так рады ён быў сустракаць сваіх 
замежных гасцей. 


- Дазвольце прадставіцца: Ірвін. Ірвін О'Конел. 


Са славутага роду О'Конелаў - чуць бачна нахіліўшыся, 
прамовіў Райан. 


Алег адказаў на вітаньне, і таксама працягнуў руку. Павіталася 
і Летыцыя. 


Як быццам прадчуваючы, што сустрэча атрымаецца 
незвычайнай, Летыцыя апранула чорнае аксамітнае плацце, 
вузкае, з разрэзам вышэй за калена, на якое накінула белы 
жакет. Ансамбль дапаўнялі туфлі на высокіх абцасах, тонкія 
чорныя панчохі і срэбны ланцужок з паўмесяцам. Інтуіцыя 
падказвала, што ёй лепей выглядаць менавіта так - вобраз 
паміж ноччу і днём, утрам і вечарам, дыхаючы патаемнымі 
туманамі нават на яркім сонечным сьвеце. 


Ірвін з цікавасьцю разглядваў яе, як быццам шукаў нешта на яе 
целе. 


- У вас такая прыгожая дама, Алег! - раптам, хутка прыйшоўшы 
ў сябе, вымавіў ён. 


Глава» 


Нарэшце, госьці ўладкаваліся на канапе. Па званку прынеслі 
напіткі - кофе з бальзамам, ды аперытыў, бо ўжо блізілася пара 
ленчу. 


Ірвін быў сама гасьціннасць. Распытваў аб тым, як госьці 
дабраліся, як ідуць справы ў Алега ва ў універсітэце, як 
рухаецца праца. Дамовіліся, што заўтра яны паедуць у радавы 
замак Ірвіна, недалёка ад якога было некалькі вельмі старых 
курганоў, з тых, што яшчэ не былі шчыльна дасьледваны. Адзін 
з іх знаходзіўся на тэрыторыі маёнтка, і пры жаданьні можна 
было яго дэтальна агледзець. Ірвін нават прапанаваў пачаць 
раскопкі, калі ў Алега ёсьць час застацца тут яшчэ на пару 
нядзель. Алег з радасьцю пагадзіўся. 


На том і сышліся. 


Пасьля лёгкага, але вытанчанага ленчу - вустрыцы, вялікія 
смажаныя ў цесце крэветкі, якіх Летыцыя ніколі яшчэ ня 
бачыла, грэнкі ды салата, прыйшла пара разьвітвацца. 


І ўжо падыходзячы да дзьвярэй, Ірвін памарудзіў і, гледзячы 
прама ў вочы Летыцыі, вымавіў: 


- Дарагая Летыцыя! Мне было вельмі прыемна пазнаёміцца з 
вамі. Але ж з самага пачатку мяне не адпускала адна думка: вы 
вельмі нагадвалі кагосьці. І дарэчы, я ўспомніў. Дазвольце мне 
паказаць вам нешта. 


З гэтымі словамі ён адвёў яе ў бок, і адкінуў парцьеру, за якой у 
нішы вісеў старажытны, патрачаны часам партрэт. С яго 
шурпатай паверхні на Летыцыю глядзела ... яна сама. 


Твар дзяўчыны быў часткова сцёрты, але рысы можна было 


добра разьвідзець. Глыбокі позірк сумных чорных вачэй, 
адзеньне такое старажытнае, што мабыць і да тых гадоў, калі 
Кромвель высадзіўся на ірландскую зямлю. Нечым таямнічым, 
містычным веяла ад партрэта. Нібыта прынцэса феяў з зялёных 
пагоркаў сышла на яго. 


Ірвін задумліва працытаваў: 

“Сьмяюцца дзеці Дану ў калысках сваіх залатых, 
Пляскаюць у далоні, ды плюшчаць давольна вочы. 
Яны на поўнач паскочуць, калі прыляціць каршун, 
З магутнымі белымі крыламі, і з сэрцам, халодным як лёд. 
Цалую сваё я дзіця, і цісну яго да грудзей, 

Голас магілаў чую, што нас абодзьвух кліча. 

Ветры з пусташы воюць над морам, хвалі ўзьнімая, 
Ветры з пусташы полымя захаду раздуваюць, 
Ветры з пусташы ў дзьверы неба самога грукочуць, 
Ветры з пусташы нетры пекла турбуюць, 

Гоняць яны апантана, мучаць нячыстыя душы, 
Сэрца мае разрываюць, але ж яны міласэрней, 


Чым тыя агеньчыкі ціхія, што гараць ля ног Маці Боскай”. 


ТНЕ ПРапаап сріІёгеп ІапеЕ, іп сгаяіе5 о утоцеЕ: еоІ, 
Апа сІар бзеіг Вапаз бовейрет, апа Ва[ сІо5е еіг еуез, 
Еог еу улі гі4е Фе Мог у/реп (е 9ег-еагіе Яіез, 


Уі Беауу уі епіпе угіпез, апі а Беагі баПеп соі: 


І Кіз5 ту угаПіпе сріІё апа ргез5 іс о ту ЬБгеа5і, 

Апа Веаг (ре паігоу егауе5 саПіпе ту сВіІЧ апа те. 

ГезоІаіе угіпё5 Фа: сгу оуег Ие угапаегіпе з5еа; 

РезаІасе угіпаз (раё роўег іп е Патіпе Уе5і 

Рез5оІаіе угіпёз Фа: Беагі Фе д4оо15 оЁ Неауеп, апа Беас 

Тре 4оог5 оЁ Не] апа Моуў (неге папу а урітрегіпе гроз 

О Беагі Пе угіпа5 Вауе зраКеп, (ре цпарреазаЫІе Воі 

Із соте!іег Фап сапаіе5 аб Мойрег Магу Ёеес. “ 

- Паглядзі на яе, Летыцыя! Паглядзі! Ці ня твой гэта твар бачу я 


на гэтым партрэце адной з продкаў майго роду, якая сышла так 
даўно, што нават гэтыя курганы ня ведаюць, калі тое было... 


Глава б 


Наступным днём яны сустрэліся ля гатэля, куды Ірвін заехаў за 
імі на чорным ролс-ройсе з кіроўцай, і пакацілі да яго маёнтка, 
насалоджваючыся па дарозе дзіўнымі краявідамі. Ірландыя 
ляжала перад імі, як цудоўная старажытная мапа, 
разукрашаная ў натуральныя колеры, зялёны ды сіні, з 
укропленьнямі шэрага там, где з-пад зямлі выступалі голыя 
косткі-камяні. Бачылі і некалькі курганоў, у асноўным здалёк, 
яны выглядалі ледзь узьнімаючыміся над глебай плоскімі 
пагоркамі, але ж Алег ведаў, які іх памер на самой справе. Яму 
было вельмі цікава, які ж курган маецца на тэрыторыі яго 
калегі. Добра, каб гэта было старажытнае не распрацаванае і не 
разграбленае пахаваньне, якое можна было б дасьледваць. Табы 
б ён нават і застаўся на большы час, бо выглядала, што Ірвін 
мае пэўны інтэрэс у вывучэньні гэтага кургана. Раптам яму 
закралася ў галаву непрыемная думка. А чаму гэта Ірвін 
дагэтуль ня ўскрыў пахаваньне, калі ён так у ім зацікаўлены? 
Няўжо спецыяліст па старажытных культурах будзе цярпліва 
чакаць, пакуль нехта з другога канца сьвету прыедзе на яго 
зямлю, каб поркацца ў яго маёмасьці? Бо ўсё, што мелася на 
тэрыторыі зямлеўладальніка, належыла яму. 


Як бы адказваючы на яго пытаньне, Ірвін прагаварыў: 


- Законы наконт архіялагічных помнікаў у Ірландыі вельмі 
строгія. Гэты курган зарэгістраваны як архіялагічны аб'ект у 
пэўным рэестры, і праводзіць раскопкі на ім могуць толькі 
ліцэнзаваныя архіёлагі, але ж іх ня шмат, ня столькі, колькі ў іх 
працоўных плянаў, і я б чакаў, мабыць, сто гадоў, калі б яны 
дабраліся да гэтага кургана. Але ж ты, Алег, маеш адукацыю і 
дазвол на гэтыя работы, зарэгістравацца для іх і атрымаць 
ліцэнзію будзе значна прасьцей ды хутчэй, чым чакаць 
мясцовых спецыялістаў. 


Алег задуменна кіўнуў. Пэўна, Ірвін ня хоча, каб на раскопках 
прысутнічалі афіцыйныя асобы. Альбо хоча паменьшыць іх 
прысутнасьць да мінімуму. Мабыць, чакае, што з Алегам будзе 


прасьцей дамовіцца, у выпадку чаго. 


Алегу ня вельмі хацелася рызыкаваць трапіць у крымінальную 
справу, зьвязаную з нелегальнымі раскопкамі ці ўтойваньнем 
каштоўнасьцей, але ж магчымасьць стаць першапраходцам, 
хоць і не на вельмі цэнным пахаваньні, ды зафіксаваць сваё імя 
ў навуковых выданьнях, здавалася яму вельмі прыемнай. Трэба 
будзе пачытаць падрабязна, што аб гэтым напісана ў законах. 
Алег не чакаў такой шчодрай прапановы, калі ехаў сюды. 
Проста сустрэцца з Ірвінам ды пабачыць яго курган было ўжо за 
шчасьце. А тут такое падваліла! Увесь час Алег ехаў, блукаючы 
ў думках. Ірвін не трывожыў яго, бо з захапленьнем тлумачыў 
Летыціі, што за краявіды яны праязджаюць. 


Такім чынам дабраліся да маёнтка, які апынуўся самым 
натуральным не малым замкам - на цэлыя тры вежы. 
Цягнучыся высока ў гару, ён стаяў на пагорку, узвышаючыся 
над далінай, у глыбіні якой маячыў даволі крупны курган. 
Алегу нават здалося, што ён вось-вось разгледзіць белы 
дальмен на ўваходзе. Але ж адлегласць была значнай, і нічога 
ўбачыць не ўдавалася. 


Нарэшце, пад'ехалі да замка. На двары іх ніхто не сустракаў, 
але ж на стаянцы Алег заўважыў некалькі аўтамабіляў, усе - 
прэміум-клясу. 


- У мяне сабралася невялічкая кампанія блізкіх сяброў, - 
выбачыўся Ірвін. Усе вельмі жадаюць пазнаёміцца з вамі, гэта 
людзі, улюбёныя ў гісторыю ды архіялёгію. Пры гэтым вочы яго 
бліснулі нейкім новым агнём, якога Летыцыя раней не 
заўважала. 


Яны выйшлі з машыны, і Райан правёў іх у вялікі хол, 
упрыгожаны аленевымі рагамі, гербамі ды шпалерамі. 


Паколькі дарога заняла пэўны час, і ўжо было пазнавата, Ірвін 
прапанаваў гасьцям прайсьці на адпачынак у крыло замка, дзе 
ім ужо былі прыгатаваны комнаты, а Райан арганізуе для іх 
вячэру. 


Раніцай яны зноў сустрэліся з Ірвінам у холе. Той паведаміў, 


што кампанія з самага ранку адправілася на паляваньне на 
зайцаў у пусташы, і ўсе зьбяруцца толькі к вечару, таму ў іх 
ёсьць час агледзець курган, чаго Алег ужо ня мог дачакацца. 


Дзень абяцаў быць прахалодным, вецер гнаў па небу шэрыя 
хмары, ірваў адзеньне. Трава сцялілася пад ім, як пад касой. 
Дарога да кургана аказалася няблізкай, пакуль дайшлі, нават 
запыхаліся. Грамада ўзвышалася над імі, як вялізны манумент. 
Алег ніколі раней ня бачыў такіх агромністых пахаваньняў. Гэта 
быў курган сапраўды каралеўскага памеру. 


- Калі гэта малое пахаваньне, да якога ніяк ня могуць дайсьці 
рукі ўлады, я тады ня архіёлаг, а неадукаваны падлетак- 
капацель, - амаль што вырвалася ў яго, але ж ён устрымаўся. 


На здзіўленьне, уваход у курган быў добра расчышчаны і 
дагледжаны. Да ўваходнага дальмену вяла каменная дарога, а 
сам дальмен зачыняўся на драўляныя дзьверы. 


Ірвін дастаў з кішэні вялізны ключ, і адчыніў іх. 


Алег чакаў, што ў твар ім ударыць затхлая хваля стаялага 
паветра, але ж яно было сьвежым, нібыта ў кургане была 
зроблена добрая вентыляцыя. Яны прайшлі ўнутр, і апынуліся ў 
прасторнай зале, вылажанай грубым шэрым камянём, пасярод 
якой стаяў пусты трон, перад якім распалажыўся алтар. Усё 
было такім старым, што ў Алега захапіла дух. Ніколі ні ў адным 
музеі, а ён іх бачыў шмат, не сустракаў ён такіх каменных 
вырабаў. І трон, і алтар былі густа пакрыты кельтскімі 
вузорамі, такімі танюткімі, што яны здаваліся карункамі, 
накінутымі на шэры мармур. На алтары была груба высячана 
форма фігуры ў доўгім складчатым адзеньні, бліжэй да 
пярэдняй сценцы у крышцы распалагалася нешта накшталт 
вялікай чашы з пахілымі бакамі, высячанае ў камяні. 


- Як цікава! - усклікнуў Алег. Можна, я зраблю некалькі 
фотаздымкаў? 


- Канешне, але ж пазьней, - прапанаваў Ірвін. Зараз мае сябры 
пэўна вярнуліся з паляваньня, і яны ўжо чакаюць нас. Райан 
прыслаў мне паведамленьне. 


Калі яны дабраліся да замка, то, як былі, не пераапранаючыся, 
падняліся па вінтавой лесьвіцы ў вялікую залу на адным з 
верхніх паверхаў. Ірвін адчыніў дзьверы, і прайшоў першы. За 
ім - Летыцыя. А за ёй - Алег. Але як толькі ён ступіў шаг у 
праход, яму здалося, што перад яго вачыма палыхнула 
маланка, а ў вушах раздаўся страшны грамавы грукат. Падая на 
пол, ён пасьпеў толькі ўбачыць белы мрамарны твар з доўгім 
носам, які проста навісаў над ім, за якім маячыла нейкая 
незразумелая чорная фігура, закутаная ў плотны плаіц з 
капюшонам. 


- Летыцыя..., - толькі прашаптаў ён, і наступіла цішыня. 
У гэты час справы Летыцыі былі не сказаць, што лепшымі. 


Натоўп пачвар, схаваных капюшонамі, набліжаўся да яе, а 
наперадзе ўсіх - Ірвін, чыі прыемныя рысы ісказіла 
асьцервянелая грымаса. 


- Ну ідзе, мая ты харошая, ты схавала амулет? Дзе ён, той 
каштоўны Грааль, за якім бязспынна палюе мой род, што самім 
Богам вызначаны валодаць ім ад пачатку і да сканчаньня часу? 
Навошта ён табе? Ці ты ведаеш, што з ім рабіць, ты, глупая 
дзяўчына, якая выпадкова трапіла ў гушчар падзей? Табе лепей 
не ламацца, і адразу аддаць яго мне, ды працягваць займацца 
сваімі справамі. Ты ж хацела вучыцца ў знакамітым каледжы? Я 
магу ўстроіць... 


Так ён казаў ціха, прыкра лісьліва, між тым падкрадаючыся да 
яе. 


Летыцыя між волі схапілася за горла, там, дзе, па думцы Ірвіна, 
павінна была знаходзіцца так жаданная ім каштоўнасьць. 


Але ж на шыі ў яе нічога не было. 


Ды і адкуль яму бы там узяцца? 


Яна ня бачыла амулет з той пары, як адчыніла Алегаву сумку, 
ды высвабадзіла чароўную моц. 


Дарэчы, Летыцыі здавалася, што амулет ніколі не існаваў у 
матэрыяльным плане. Калі прыгадаць, то што яны ўсе бачылі? 
Толькі сьвет, зьзяньне ды "сьпецэфекты" адкрыцьця праходу ў 
дзіўны мір Міхасёвых мараў? 


У адчаі яна азіралася вакол. Але ж чакаць дапамогі ёй было 
неадкуль. Алег ляжаў у непрытомнасьці пасьля ўдару па галаве 
бюстам Цыцырона. І тут яна заўважыла краем вока, як Райан 
адступае некуды глыбока за парцьеру, занімае там абарончую 
пазіцыю, а затым, пільна гледзячы ёй у вочы, пачынае рабіць 
нейкія пасы рукамі. 


- Што ж, калі не аддаш амулет па-харошаму, будзе па-благому, - 
ашчэрыўся Ірвін. 


- Мы ахвяруем цябе на каменным алтары, насыцім яго крывёю, 
тваёй і гэтага прыдурка, які ляжыць тут пад нагамі. Тут ён 
гідліва пнуў Алега ў бок. Можа, ты і ёсьць той самы Грааль, 
напоўнены цудоўнай чырвона вадкасьцю, даруючай вечнае 
жыцце. Гэта мы хутка праверым. "Трэба толькі спусьціць яе у 
каменную чашу, ды паспрабаваць ажывіць ... вунь, хуч варону, 
... “ зарагатаў ён, а з ім разам - закаркаў і прыкры натоўп. 


-А не, дык нічога страшнага. Будзем шукаць Грааль далей. Я 
ўпэўнены, ён дзесьці ёсьць. Хату тваю праверым. Тут ён паматаў 
ее ключамі, выцягнутымі ў Алега. 


-І калі толкі пасьпеў! - здзівілася пра сябе дзяўчына. 


Раптам Летыцыя ўбачыла, як да яе ад Райана плыве нейкі 
зялёны іскрысты шар, нібыта маланка. На долю хвіліны ёй 


здалося, што ўсе застылі. І тут у сьвятле, якое выпраменьваў 
шар, яна ўбачыла іх - ніці праны, якія цягнуліся ад зямлі і да 
самага неба, тонкія, пераблытаныя, зьзЯючыя. 


У ее не было часу доўга думаць, бо Ірвін ужо гатаваўся зрабіць 
апошні рывок і схапіць яе, і тады бы яна нічога не змагла 
зрабіць. Летыцыя крэпка схапілася рукамі за нітку, якая шла ад 
яе сэрца кудысьці ўгару, і ў адчаі пацягнула ее на разрыў, 
адчуваючы, як наліваюцца невядомай моцай рукі, а затым нітка 
лопнула, і разам з ёй разарвалася і цесна абкручаная вакол яе 
ніць жыцця Алега. Раздаўся бязгучны хлапок, нібы Летыцыю 
аглушыла ўсяленская цішыня. А потым нічога ня стала. 


Летыцыя апрытомніла на палу, лёжа на Алегавай сьпіне. У зале 
нікога не было. За вокнамі дагарала вячэрняе сонца. А перад ёй 
стаяў Міхась, які трымаў у кулаке ладна скручаныя залатыя 
ніткі. Астатнія ніці балталіся ўверсе, нібыта перарэзаныя 
моцным ударам. 


- Мяча! - здагадалася Летыцыя, гледзячы на ножны, вісячыя на 
Міхасёвым баку. 


- Вось ты вечна наробіш мне працы! - пажартаваў той. Добра, 
што я пасьпеў перахапіць вашы ніці жыцця, пакуль іх не 
ўцягнула ў бездань нябёсаў. А гэтыя, глядзі, ужо сыходзяць. Тут 
Летыцыя здзіўлена заўважыла, як ніці, зьзяючыя залатымі ды 
срэбнымі агнямі, пачалі зьнікаць, растварацца ў прасторы 
нібыту. 


Тут заварушыўся Алег. Сеў, схапіўся за галаву, ды пачаў 
прычытаць: 


- Я не забойца! Не магу гэта зрабіць, і ня буду! Нічога не хачу, 
ні гонару, ні грошай, буду простым выкладчыкам, звычайным 
прафэсарам, не патрэбна мне гэтая ваша слава ды адвечнае 
жыццё з сумленьнем, запэцканым крывёю! 


Затым ён апрытомнеў, і, гледзячы на Міхася з Летыцыяй з 
ашалелай радасьцю, вымавіў: 


- Летыцыя, а хто гэта? Мне толькі што прысьніўся сон, што Я 
завеў нас у нейкую пякельную пастку, і нехта з усей дуры 
далбануў мяне нейкай статуяй па галаве... А чаму я заснуў? 
Што са мной? І дзе Ірвін? 


- О, зразумеў такі, які ў яго смак, у адвечнага жыцця за чужы 
кошт! - нібыта здзівіўся Міхась. 


Не нейкай, а Цыцыронам. Як жа ты гісторык, ды не спазнаў 
такога знакамітага чалавека. Ірвін твой там, дзе іншыя, - тут 
Міхась паказаў на амаль што прапаўшыя ніці - наверх. 


Уставай, герой, - з гэтымі словамі ён нагнуўся, падняў і 
паставіў на месца бюст. 


Чаго разлёгся? Дзяўчыне сваёй скажы вялікі дзякуй, што вас 
выратавала. А я тут толькі так, здарыўся выпадкова побач. Міма 
... праходзіў. 


Райан, дапамажы яму, недарэке! 


Райан, які стаяў побач, хутка скочыў да Алега. 


- Падымайцеся, мой прынц! Вас чакаюць вялікія справы! 


Прынц?! - разам усклікнулі Алег з Летыцыяй. 


А што, табе караля падавай? - здзівіўся Міхась. 


- Куды табе каралеўскі тытул? Паслужыш сваёй прыўкраснай 
даме, заслужыш яе павагу, а ня толькі каханне, вось тады і 
пагледзем! - зарагатаў ён. 


-Ды я ж ня супраць, а толькі за..., - ахвотна пагадзіўся Алег, 
трася галавой, якая яшчэ ніяк не адышла ад супрацьстаяньня з 
Цыцыронам. 


Яднаньне з Допельгангерам 


Калі ўсе прыйшлі ў сабе, Міхась зрабіў знак рукой, падзываючы 
следаваць за ім. Яны прайшлі ў доўгую залу, знаходзячуюся 
далей па анфіладзе пакояў. І там яны застылі перад вялікім 
партрэтам такой старажытнасьці, што ў іх захапіла дух. 


Жаночы твар у профіль глядзеў на нешта, вядомае толькі самой 
Багіне. Бо гэтая багіня прыгажосьці была, бяз сумненьня, самай 
дасканалай з усіх сьмертных дачок Евы, ды і бязсьмертныя 
маглі бы лёгка прайграць ёй у паборніцтве прыгажунь. 


- Памятаеш той партрэт, які ты бачыла ў бібліятэцы? - запытаў 
Міхась. 


Ён - усяго ліш блёклая копія таго вобразу, што схаваны тут ад 
людзей і дзённага сьвятла таямнічым братэрствам. 


Гэта выява Багіні мудрасьці, Сафіі, якая паўстала перад вачыма 
аднаго кельцкага мастака, нашчадка славутага роду друідаў. 
Не, ня Ірвін з'яўляецца яго прыемнікам, а ты, Алег! - гучна 
вымавіў ваяр, і ўсё заціхла, толькі цені паглыбіліся па вуглах, а 
твары прысутнічаючых, наадварот, заліла сьвятло. 


Яна, багіня, явілася да продка тваяго роду, сышла да яго, 
асьвяціла сваім сьвятлом мудрасьці ды адвечнай прыгажосьці, і 
зьнікла, аставіўшы аб сабе балючую памяць, подых хараства ды 
няўтаймавальную прагнасьць да яго. 


- Падыдзі сюды, Летыцыя! - паклікаў Міхась дзяўчыну. 


Прыйшоў час табе аб'яднацца з тваім містычным 
допельгангерам! 


З гэтымі словамі ён правёў яе да палатна, якое нібыта ажывала 
прама перад іх вачыма. 


Летыцыя стала насупраць карціны, і з захапленьнем глядзела, 
як ад палатна аддзялілася празрыстая фігура жанчыны 
неверагоднае прыгажосьці ў грэцкім строі, і плаўна паплыла да 
яе. А затым адбылося нешта, што не мажліва апісаць славамі. 
Два прыўкрасных жаночых твара зазьзялі адзін насупраць 


другога, а потым фігуры зрабілі крок насустрач, і зьліліся, 
нібыта ў адвечным абдымку. Мяккі сьвет успыхнуў, а затым 
паступова пагас, і Летыцыя засталася адна перад пустым 
партрэтам. 


- Віншую са здабываньнем усяленскай мудрасьці! - сур'ёзна 
вымавіў Міхась, і апусьціўся на адно калена. Таксама зрабіў і 
лепрыкон Райан. І толькі Алег стаяў, нібыта аслупянелы. Такое 
відовішча было па-за яго магчымасьцямі разуменьня. 


- Нарэшце, а я вас успомніў! Усех успомніў! - усклікнуў ён. 
Хата! Амулет! Ваўкі! Ратуйце! - і тут ён ізноў амаль грымнуўся 
на пол пад ногі Міхасю ды Летыцыі, але ж Райан падхапіў яго, 
устрахнуў і крэпка паставіў на месца. 


Летыцыя, Алег, Райан ды Міхась стаялі побач на краі 
высачэзнай скалы, якая адвесна абрывалася ў бяздоннае сіняе 
мора - Атлантычны акіян. Хвалі раўлі, білі і грызьлі адвечныя 
скалы. Як гэта было колькі год, і як гэта будзе, пакуль ня сыдзе 
сьвет са сваяго вызначанага кола. 


- Ну, вось і карабель. Гэта за мной, - Міхась працягнуў руку 
хлопцам, разьвітваючыся з імі. 


Табе - да пабачэньня! - кіўнуў ён Летыцыі. 


Частка 2 


Глава 1 


Веткі пагрозьліва шумелі над галавой. Неба завалакло густымі, 
цяжкімі хмарамі. Яны прабіраліся праз гушчар, які станавіўся 
ўсё гусьцейшым ды больш і больш дзікім, непраходным. 


Рэдкія астраўкі-палянкі, якія дзе-нідзе выгаляліся сярод густа 
растучых дрэваў, успрымаліся імі як дарагія нечаканыя 
падарункі. Сонечныя прамені, заблукаўшыся ў расьліннасьці, 
падалі на густыя травы і мох з нежаданых бакоў, и гэта рабіла 
сьвятло нейкім дзіўным, нерэальным. Нечакана падсьвечаныя 
травінкі ды галінкі, а то і шляпка грыба, вылучаліся на фоне 
вязкай, калыхаючайся лясной цемры, у якой дыхалі ды 
варочаліся зусім ужо няўяўныя прывіды. 


Дарожка блукала паміж высачэзных хвояў ды елак, нырала пад 
гару ды ізноў узьбіралася наверх. Хутка пагоркі зьмяніліся 
роўным палогім спускам з гары ў нізіну, а дрэвы пачалі 
расступацца, разбягацца ў бакі, і яны выйшлі на прастору, дзе 
ўбачылі яе. 


Старая хата стаяла вялікая, шэрая, насупленая. Моцныя сцены з 
гонарам несьлі цяжар часу. Востры дах тапоршчыўся, 
высоўваўся ў неба, нібы падпіраючы хмары. Вакол хаты не было 
нічога - толькі някошаныя травы сьцяліліся, прыжатыя ветрам, 
што наляцеў аднекуль, прамчаўшыся па-над борам і спугнуўшы 
зграю нейкіх птушак. 


- Вось яна, вось! Мы знайшлі яе! Я ж вам казала, што гэта быў 
ня сон! - закрычэла Летыцыя, але яе крык раптам замер, 
задыхнуўшыся ў вязкім праднавальнічным паветры. 


Алекс, Алег і Інга цяжка дыхалі і моўчкі глядзелі ўніз, на 
хаціну, кожны ўспамінаючы нешта сваё. 


Затым яны нібыта прачнуліся, загаманілі, зажартавалі, і, 
падштурхваючы адзін аднаго, хутка пакрочылі па схілу гары да 
стаячай паводдаль будовы. 


Нядзеляй раней: 


Летыцыя сядзела ў Алекса ды Інгі на кухне і задумліва сёрбала 
гарачую каву. Інга гасьцінна накрыла на стол, і зараз 
разьмесьцілася побач, падпёршы шчаку ды гледзячы на 
нечаканую госьцю. Алекс стаяў ля вакна ды курыў у фортку. 


- Я вам кажу, што гэта было на самой справе! - горача 
загаварыла яна. - Чаму вы мне ня верыце? ЧАМУ? Алег можа 
ўсё падцьвердзіць, ён успомніў, Міхась яму дапамог! 


Зараз, пачакайце, - тут Летыцыя схапіла смартфон і набрала 
нумар. 


- Эпл! - заўважыў Алекс. Нятанная штука. Адкуль гэта яна 
разжылася такім дарагім тэлефонам? 


- Купіла ў Ірландыі, - заўважыўшы яго позірк, нібыта просячы 
выпрабачэньня, паясьніла дзяўчына. - Вельмі спадабаўся! 


Тут гудкі змоўклі, і па громкай сувязі загучэў голас Алега. 


- Прывітаньне, любая! Прыемна цябе чуць! 


- Прывітаньне, даражэнькі! Алег, тут я сяджу ў Алекса з Інгай, і 
мне вельмі патрэбна, каб ты падцьвердзіў ім тое, што 
здарылася з намі ў старой хаце, што яно адбылося на самой 
справе. 


Гэтыя словы прагучэлі неяк нялоўка, але ж Алег усё зразумеў. 


- Хто там побач з табою? Алекс ды Інга? Прывітаньне ўсей 
шаноўнай кампаніі! Як я разумею, гаворка ідзе пра прыгоды, 
якія адбыліся з намі пару месяцаў таму, калі мы з Інгай 
знайшлі амулет. Летыцыя ўсё вам расказала. І я падцьвярджаю, 
что гэта - чыстая праўда. Голас Алекса раптам змоўк, і ў 
наступіўшай цішыні Інга прамовіла: 


- Так, я таксама ўсё памятаю. 


Тут Алекс з Летыцыяй вылупілі на яе вочы, адкрыўшы рот. 


Раптам зашумелі ўсе разам. Алекс, які нічога ня памятаў пра 
падзеі той ночы, патрабаваў падрабязна распавядаць яму ўсё, 
ад таго моманту, як яны паснулі ў хаце ў чатырох разам з 
Міхасём, ды толькі здзіўлена ківаў. 


-Ахты ж, стары чараўнік! Напусьціць гэткага туману ў галаву! 


Паволі нешта падобнае варухнулася і ў яго памяці, але ж ён 
прыпамінаў усё як цяжкі, дурнаваты сон, які падымаўся 
мутнымі хвалямі з самых цёмных глыбінь. Калі Летыцыя з 
Алегам па тэлефону расказвалі ім пра падзеі ночы, ён адчуваў 
нешта падобнае на дзежавю. 


Але ж гэта было яшчэ ня ўсё. 


Калі яны нагаманіліся ды змоўклі, Летыцыя патрабавала ўвагі, і 
распавяла ім пра незвычайны сон, што ўбачыла прошлай ноччу. 


Сон быў пра Міхася. 


У сьне Летыцыя стаяла пасярод круглай паляны, абапал якой 
узвышаліся высачэзныя хвоі, губляючыя верхавіны ў густой 
цемры. Яна ня ведала, які цяпер час, дзень ці пара года. Густы 
туман клубамі паўставаў паміж дрэваў. І тут яна пачула голас. 
Голас Міхася, хрыплы, нібы ад болю ці адчаю. 


- Цемра! Цемра паглынае ўсё! Памятай! Ідзі туды, туды, там 
знойдешь... Няма часу! 


Ёй здалося, што дзесьці ў небе варочаецца навальніца. 
Загрукатаў гром. Але ж ці то быў гром? Цяжкі рык наваліўся на 
лес, прарэзаў неба. Разарваў сон. Пачуццё нябывалага жаху 
накрыла яе, як вялізная халодная хваля. Раптам Летыцыя 
пачала задыхацца, і прачнулася. 


Апошняе, што яна помніла са сну, быў цёмны сілуэт і твар 
Міхася высока ў небе, што з грымасаю ярасьці і болю бязгучна 
крычэў ёй нешта. Нешта вельмі важнае. 


Так яны вырашылі ісьці на пошукі хаты, дзе спадзяваліся 
знайсьці адказы на ўсе паўстаўшыя пытаньні. 


У паход адправіліся адразу, як наступным днём набылі ўсе 
неабходныя рэчы. 


У другой палове дня паселі на цягнік і паехалі да хутара, дзе 
раней жыла Алексава бабка. Бабка прамышляла замовамі ды 
лекамі, і па ўсёй хаце яшчэ віселі сабраныя ёю пукі травы ды 
кветак, напаўняючы жытло духмяным водарам. Старая памерла 
яшчэ восеньню, пад самы Пакроў, і назапашанныя ёю расьліны 
ніхто ня чапаў. 


- Хай павісяць яшчэ, як памяць, - падумалася Алексу. 


Пераначавалі ў хаце, і раніцой выдвінуліся па лясной дарозе, 


што, як яны спадзяваліся, вывядзе іх у нужным напрамку. 


Нарэшце дайшлі да палянкі, дзе Летыцыя з Алексам раней 
палілі касьцёр, на сьвятло якога да іх выйшаў Міхась. Тут 
пасьнедалі, набралі вады з крыніцы, і пакрочылі далей, туды, 
дзе, як памятаў Алекс, была шырокая сцежка, вядучая да 
старога хутара. 


Ішлі па гушчары, спатыкаліся на карэньнях. 


Раптам Інга войкнула. 


Яны хутка спыніліся. 


- Што здарылася? - запытаў у сяброўкі Алег, які крочыў назадзі. 


- Здаецца, нагу падкруціла, - напалохана вымавіла тая. 


- Алекс чартыхнуўся. - І што цяпер рабіць? Ісьці можаш? 


- Не, - прашаптала Інга. 


- Тады ўсё, паход скончаны, - рашуча прамовіў ён. Разгарнуў 
дажджавы плашч, расьцяліў яго на зямлі. - Лажыся! Алег, бяры 
за канец, а я за другі. Колькі мы тут прайшлі? Пару кілометраў? 
Панясем цябе да хаты, вызавем доктара, а тады вернемся, і 
працягнем пошукі. 


- У нас няма часу, - раптам жорстка адказала Летыцыя. - Нам 
трэба ісьці. Інга, лажыся на плашч. Інга падпарадкавался 
нечакана ўладнаму загаду сяброўкі. Хлопцы так сама спыніліся, 
і запытальна глядзелі на яе. 


- Я ўмею замаўляць зьвіх, - коратка бросіла яна. - Лажыся. 
Зараз. 


Тут Летыцыя узяла нагу Інгі, выцягнула яе ўздоўж плашчу, 
хлопцы падлажылі ёй пад сьпіну рукзак, і Летыцыя, палажыўшы 
рукі на ладыжку дзяўчыны, раптам ціха загаварыла нейкім 
нізкім, чужым голасам: 


- Першым разам, добрым часам. Прашу Цара ляснога, Духа 
балотнага, травянога, маці лясную царыцу з царанятамі: 
прыступіцеся, памажыце, станьце мяні на помач. Я словам, 
лясавік помаччу. 


У лесе стаіць елачка, пад той елачкай сядзіць дзевачка. Яна ня 
ўмее ні шыць, ні мыць, ні ткаць, ні бяліць, толькі зьвіх ды ўдар 
гаварыць, сустаўку да сустаўкі састаўляць. То не я кажу, а яна 
кажа, усялякую боль, зьвіх ды ўдар зьвяжа. 


Датуль ты, зьвіх, быў у рабы Інгі, дакуль я цябе ня знала. Стала 
я цябе знаць, стала я цябе выгавараць, выганяць, на цёмны лес 
пасылаць. Тут табе не бываць, тут табе не гуляць і рабе Інге 
касьцей не ламаць, гарачай крыві не разліваць, сэрца не 
знабіць, белага цела не пушыць, не таргаць, не калоць, не 
балець, а навек занямець. Пасылаю я цябе, удар і зьвіх, на 
цёмны лес, на крутую гару. Там дзеўкі гуляюць, сталы 
засьцілаюць, віном чары наліваюць, цябе ў госьці дажыдаюцца. 
Ідзі ты, зьвіх, к ім туда, там табе будзе піцяньнё, едзеньне, 
спаньне, гуляньне, лёгкае прапітаньне. Я не знаю, сам цар 
лясны знае і нам дапамагае. Я з словам, лесавік з помаччу і 
лясным духам. 


Раптам Алег крыкнуў: 


- Сьцеражыся!! 


Тут Алекс схапіў палку, і з сілай ударыў ёю па зямлі, амаль 
каля Інгі. 


Тая закрычэла, і страціла прытомнасьць. 


- Пачвара якая! - Алекс з пагардай падняў з зямлі вялікую 
чорную гадзюку, якая выпаўзла з-пад плашчу, на якім ляжала 
дзяўчына. 


Усе нібыта анямелі. 


Затым Летыцыя нахілілася да Інгі, ды пагладзіла яе па шчацэ. 
Дзяўчына расплюшчыла вочы. 


-А нага больш не баліць! - радасна ўскрыкнула яна. 


Хлопцы толькі прысьвіснулі, і яны працягнулі крочыць далей. 


- Летыцыя, а што гэта за дзевачка пад елачкай? - нечакана 
запытала Інга. 


- Ніхто ня ведае, яна тут адвеку жыве, - сур'ёзна патлумачыла 
тая. 


Інга нічога не адказала, але ж пачала пужліва аглядвацца па 
старанах. 


- Пад кожную елку заглядвае, - падміргнуў Алекс Алегу. Той 
нічога не сказаў, толькі крыва ўсьмехнуўся. 


Глава 2 


Ноч у хаце 
Старая хаціна сустрэла нашых сяброў непрыветліва. 


Распахнутыя вокны ляскалі пустымі шыбамі, ганак амаль 
праваліўся, з-пад дошак прабіваліся сорныя расьліны. 


Дзьверы, яшчэ трывалыя, што было нават дзіўна ў параўнаньні 
з агульным станам будовы, зрабіліся шэрымі з-за дажджоў і 
сьпякоты, і выразаныя ў іх знакі здаваліся чорнымі, нібыта 
напісанымі густымі чарніламі. 


Знакі ішлі па ўсяму абрысу дзьвярэй, шчыльна ляпіліся адзін да 
аднаго. У сярэдзіне былі выразаны па тры вялікіх фігуркі 
чалавечкаў - рамбавідная галава, трохвугольнае тулава, ручкі 
растаўлены ў бакі, на кожнай па тры пальцы, а з галавы 
выходзяць нібыта два рожкі. 


Распахнуўшы дзьверы, зайшлі ў хату. На здзіўленьне, у сенках 
было чыста. Чыста і пуста. Толькі вялікі лар ля сьцяны, закрыты 
на замок, які ўмацоўваў таўшчэзны ланцуг, некалькі разоў 
пракручаны праз скабу, праз які праходзіла дужка. 


- Надзейна ўмацаваны! - падумалася Алексу. - Цікава, што там? 


Але ж маючыяся прылады не дазвалялі зьбіць жалезьзе. Да і 
яны хутка забыліся аб ім. 


Адкрыўшыйся перад іх вачамі пакой быў вялікім і чыстым. 
Вокны былі занавешаны грубым ільняным палатном, праз якое, 


нібыта праз рэшата, прасочваўся тусклы дзённы сьвет. 


Чыстая падлога, магутныя лаўкі ды стол - ўсе, як памятавала 
Летыцыя. 


- Камора збоку, - падумалася ёй. 


А ў праёме паміж вокнамі вісела, як і раней, люстэрка - вялікае, 
ў трывалай раме. Шкло, здаецца, памутнела, але ж на ім не 
было ні плямаў, ні трэчшын ці сколаў. У няверным сьвятле яно 
нагадвала цёмны лясны пруд, паверхня якога адсьвечвала 
золатам. 


- Штотам у глыбіні? - падумалася Летыцыі, але ж яна хутка 
адагнала гэтыя думкі. 


- Ну ўсе, вымавіў Алекс. - Я стаміўся, ды галодны, як зьвер. З 
гэтымі словамі ён кінуў на падлогу вялікі заплечны мяшок. 
Гэтак жа зрабіў і Алег. 


Дзяўчыны адчынілі вокны, ададвінулі тканіну, і ў хату 
ўварвалася духмянае лясное паветра. 


Яны разабралі пажыткі, дасталі з мешка банкі з тушонкай, 
звараную бульбу, хлеб, пакет з гароднінай. 


Тым часам хлопцы ўжо распалілі агонь у пліце, якая стаяла, як і 
раней, у каморы. Печ вырашылі не тапіць, бо было досыць 
цёпла. 


Пагрэлі чай, паелі і папілі. 


- Ну і што, - ізноў запытаў Алекс. - Знайшлі мы гэтую хату, і 
што з таго? 


Што мы тут будзем рабіць? 


Здаецца, што людзей тут не было ўжо шмат год. Вы кажаце, 
гэта сюды нас прывёў Міхась, і адсюль пачаліся ўсе вашыя 
прыгоды. Я кажу, вашыя, бо шчэ ня ўпэўнены, ці было то на 
самой справе. Нейкі дурнаваты сон, які мы прысьнілі тут, і 
пераканалі адзін аднаго ў яго рэальнасьці. Той стары, што 
прывёў нас у гэту хаціну, ён жа зьнік раніцой, як той дым над 
балотам. А мы прачнуліся з дурной бальной галавой. Нешта ён 
нам усыпаў... ў чай. Стары прайдоха. Мабыць, хацеў што 
скрасьці, але ж нічога каштоўнага не знайшоў, ды сышоў сабе. 
А можа і так, дзеравенскі чудзік. Пабалакаў, а потым зьнік, 
забыўся пра нас і пайшоў па сваіх справах. А вы кажаце: амулет, 
ваўкі, чэрці нейкія. Мір выратоўваць трэба! Тут ён здзекліва 
глянуў на Летыцыю. 


Тая шчыра адказала: 


- Ня ведаю! 


І, памарудзіўшы, дадала: “Пакуль што ня ведаю”. 


Яны дасталі і запалілі ліхтар, які быў зроблены пад старыну, 
нібыта са сьвячой унутры. 


Гледзячы на сьвет ліхтара, заціхлі. 


- Хіба ў карты згуляць, - падумалася Алексу, і ён выцягнуў 
калоду з кішэню. 


Астатнія пагадзіліся, і, раздаўшы, згулялі некалькі разоў у 
дурня, балакаючы пра тое-сёе. 


Алег распавядаў пра “трып” у Ірландыю, аднак пра прыгоды ў 


замку нічога не сказаў. Прамаўчала і Летыцыя, бо для Алекса і 
так ужо было зашмат таямніцаў. 


Інге вельмі падабаўся расказ пра кафэ на паверсе фабрыкі 
бціппе55, пра Дублін, падарожжа да кургана. Нажаль, ня 
здолелі зладзіць раскопкі. Але ж і ўбачыць таямнічае старое 
надмагільле ды старое кельцкае пахаваньне і так было цудоўна! 


Алег расказаў яшчэ колькі баек з жыцьця архіёлагаў, Летыцыя 
больш задуменна маўчала, Алексу ж усё было цікава, і ён 
задаваў шмат пытаньняў, але ж стрымана, каб ня ўраніць сваю 
мужчынскую годнасьць. Ён жа не дзяўчына якая, што слухае 
вылупіўшы вочы, ды стракоча, як сарока. 


Так скараталі вечар. Сонца амаль што села. Доўгія цені з лесу 
паўзьлі да іх, падбіраліся, прасочваліся праз вокны. Хлопцы 
пайшлі зачыніць стаўні, ды агледзець хату - каб нічога і нікога 
драпежнага не падабралася. Шлі, шумелі, тапталі сухія веткі, 
крычалі адзін аднаму, - гэй! 


Такім чынам абышлі і закрылі ўсё. Алег застаўся на ганку 
пакурыць, а Алекс адышоў па малой справе далей, да 
паваліўшагася плоту, за якім пачыналася невялічкая палянка, 
губляючаяся ў расступаючымся лесе. 


Стаўшы тварам да лесу, ён зрабіў сваю справу, і ўжо зьбіраўся 
павярнуць да хаты, калі убачыў, як нешта сьветлае 
прамільгнула паміж дрэвамі - нібыта ільняная сьвітка 
паказалася ў гусьцеючай цемры. 


- Тэй, ты! - крыкнуў Алекс. Стой! Міхась, ці хто ты? 


Маленькі кавалачак сьвятла спыніўся. А потым стаў 
набліжацца. 


Алекс увесь напружыўся. А ад хаты ўжо падыходзіў Алег, 
трымаючы доўгі прут, які ён выдраў з разбуранага плоту. 


Раптам ён выдахнуў: 


- Еш ты! 


Перад імі, выйшаўшы на ўскраек лесу, стаяла малое дзяўчо. 


Дзяўчынка ў белай ільняной кашулі без пояса, з доўгімі 
сьветлымі валасамі, міла глядзела на іх, трымаючы ў руце 
букецік нейкіх кветачак. 


- Малое, ты тут адкуль? - асьцярожна запытаў Алег. Тая 
ціхенька стаяла, і моўчкі глядзела на хлопцаў вялікімі 
прыгожымі вачыма. 


А потым нягромка, але выразна вымавіла: 


- Сьцеражыцеся! 


Крутнулася, ды хутка зьнікла ў лесе, які праглыныў яе, нібыты 
мядзведзь матылька. 


Хлопцы стаялі, як замарожаныя. 


- Што гэта было?! - разгублена запытаў Алекс у Алега. 


- Прыгоды пачаліся, - спакойна адказаў ён. 


Яны разам увайшлі ў хату, дзе дзяўчыны ужо скончылі 
прыбіраць стол і разаслалі спальнікі на койке, лаве ды на 
падлозе - для хлопцаў. 


- Нажаль ты ня ўбачыла, - з парогу зарагатаў Алекс, 
зварочваючыся да Летыцыі. 


- Што я ня ўбачыла? - спакойна адказала тая. 


- Што, што? - падхапіла Інга. 


- Дзевачку - дадаў Алег. З лесу. Маленькая, у белай кашулі, 
выбяжала, пастаяла, ды кажа: “Сьцеражыцеся!” І зьнікла ў лесе, 
толькі яе і бачылі. 


Тут Інга ўскрыкнула, і хутка падхапіла Летыцыю, якая ледзь ня 
асела на падлогу, схапіўшыся рукамі за край стала. 


- Дрэнныя справы, - аддышаўшыся вымавіла тая. - Гэта быў 
пасланьнік, дачка лесавіка. І яна папярэджвала нас. 


- Ды гэта мы ўжо зразумелі, - спакойна адказаў Алег. 


- Так, вокны ўсе мы зачынілі, - сказаў Алекс. Зараз спакойна 
лажымся спаць. Ліхтар на стале пакінем - батарэек хопіць, ды 
ніякая пачвара з лесу не сунецца туды, дзе гарыць сьвятло, ды 
пахне чалавекам. А людзей тут няма. Наўкол мхі ды балоты, да 
бліжэйшай вёскі колькі кілометраў па гушчары. 


- Спадзяюся, што і нелюдзей таксама няма, - хмура пажартаваў 
Алег. 


- Я буду вартаваць, - прапанавала Летыцыя. - Спаць нешта зусім 
ня хочацца. 


- Ну, як хочаш, - вымавіў Алекс. Алег толькі рукой махнуў - 
рабі як знаешь. Ня хочаш спаць - вартуй. А стомішся вартаваць 


- дык сьпі. 


Усе паляглі на свае месцы, і хлопцы хутка засапелі. 


Толькі Летыцыі не спалося. Яна ціхенька сядзела у ложку ў 
спальным мяшку, накрыўшыся коўдрай, якую таксама прынесла 
з сабой. Свая коўдра грэла, ды і ёй нічога не было страшна ў 
Міхасёвай хаце, якая здавалася надзейным, утульным 
фарпостам на краю ляснога мора. Верхавіны дрэваў мякка 
шумелі, нібыта сьпявалі сумную песьню. На нейкую хвіліну 
Летыцыя заплюшчыла вочы, і, здаецца, задрамала. І тут жа 
расплюшчыла іх, нібыта хтосьці штурхануў яе ў бок. 


З люстэрка да стала цягнуўся густы чорны туман. 


Летыцыя яшчэ раз міргнула, затаіўшыся пад коўдрай, якая 
здавалася ёй надзейнай аховай, і тры разы вымавіла: 


- Чур мяне! 


А калі ізноў расплюшчыла вочы, то ледзь падавіла крык жаху. 


За сталом сядзела кампанія. 


Верхаводзіў усім вялікі, аграменны чорт, чорны, нібыта 
пякельная сажа. Сваёю вялізнай кагцістай лапай ён сгроб 
карты, якія пакінуў на стале Алекс, і пачаў раздаваць іх сябрам, 
якіх сабралося дужа шмат. 


Тут быў і лесавы дзед, увесь пакрыты поўсьцю ды сблытаннымі 
галінамі, травамі ды лісьцем, і кікімара, балотная дзеўка, 
бледная, з доўгімі чорнымі мокрымі валасамі, пакрытымі ілам, 
ды шмат іншых пачвар, ваўкалакаў, пярэваратняў, чараўнікоў 
ды чараўніц, што былі пахаваныя без крыжа на 


перакрыжаваньні дарожным, русалак, багнікаў ды бадзюлей, 
азярніц, балотнікаў, ды столькі іншых істот, што і не 
пералічыш. Доўгі стол сыходзіў нібыта ў бясконцасць, 
губляючыся ў нейкім тумане, а зданьні, між тым, вялі між 
сабою шляхетскую гаворку. Падліваючы гарэлкі, старшы чорт 
гаманіў са сваімі гасьцямі. 


- Даўно не было на гэтай зямлі ні гора, ні мору, ні якой іншай 
пошасьці, - пачула Летыцыя. 


Народ зусім забыўся аб бяду ды слёзы, стаў заможны ды горды, 
ходзяць, нікому ня кланяюцца, нас не памінаюць, а калі і 
прыпомняць, то ў зьняважлівым сэньсе, з пагардай. Забыліся, як 
малілі царыц-трасавіц ды балотных князёў, каб мор ня 
насылалі, скот не гублялі, люд не тапілі, збожжа не гнаілі, і 
ніякай бяды ды пачварства не рабілі. Усе вумныя, ледзь што, да 
дохтура ідуць, пра чорны дзень не памятаюць, а ён у іх ня за 
гарамі! 


Бо надаела нам, пачварам, чарцям, ведьзьмакам, крывасмокам 
ды іньшым істотам, жыць, як кажуць, пад плінтусам, ў багне 
хавацца, па лесу бадзяцца, без павагі ды пашаны. 


Таму запрасіў я да нас за стол адну вельмі шаноўную асобу. 


Уж сколькі яна люду і жывел сгубіла, ды вось, што-та забылася 
пра нас, заснула на сто гадоў. Ды знайшліся добрыя людзі, 
казаць дакладней - чалавек, што дапамог мне яе абудзіць. 


Нікіфар! Так ці не? - і з гэтымі словамі высокі, чорны, як воран, 
магутны чараўнік, што сядзеў ад чорта па правую руку, важка 
кіўнуў, не падымаючы вочы, гледзячы ў цяжкі залаты кубак, дзе 
плёскалася нешта густое, цьмянае, з разводамі нібы алей - ці то 
кроў, ці то вязкая балотная жыжа. І была на твары Нікіфара 
нейкая туга, але хутка яна прамільгнула ды зьнікла, і горда 
падняў ён свае агнявыя вочы, і акінуў імі стол, і кожная 


пачвара, на якую падаў яго позірк, гарачы і цяжкі, нібыта 
цякучы гарачы камень, замірала і ўцягвала галаву ў плечы. 


- Так, - гучна адказаў Нікіфар, і рэхам пракаціўся яго голас, 
нібыта груда валуноў па крутому схілу ў раку. Гэтак цяжка 
ўпалі яны ў багністую цішыню, і яна праглынула іх, і 
задаволенна ўспучылася, зараўла мноствам галасоў, рыку ды 
гіку. 


- Так, так, так! - загудзелі, завылі, засьвісьцелі істоты, і шмат 
радасьці было ў іх незлічоных паганых галасах. - Мы гатовыя! 
Ты толькі скажы! Мы мігам, разам, толькі дай нам... Мост, мост 
нам патрэбны! Адчыні браму сьмерці! Выпусьці яе, Мару! Мару! 
Мару! Роў стаў зусім ужо дзікім, узьняўся да нябёсаў, грукатам 
дакаціўся да самаго пекла, і дрогнулі яго дзьверы, затрасьліся і 
адчыніліся. 


З жахам Летыцыя глядзела, як за сьпіной Нікіфара узьнік нейкі 
цёмны правал, кудысьці нібыта за мільёны кіламетраў, і яна 
ўбачыла высачэзную чорную каменную браму, разныя дзьверы 
якой пакрывалі выявы ўсіх мярзотных пачвар, што калісьці 
жылі пад зямлёй, на зямлі, ці ў начных жахах праклятых 
чараўнікоў ды жрацоў старажытных культаў. 


Ціха, бязгучна, бо гэты гук быў такім нізкім, што вушы 
сьмяротных ня здолелі б яго пачуць, адчынілася брама сьмерці. 
І з яе з клубамі чорнага туману выйшла нешта. Яно адразу было 
і жанчынай у багатым шляхетным убраньні, і каралём у 
аксамітнай мантыі, і цмокам, і роем мух, і проста густой, 
сьляпячай імглою, што вілася зьмяінымі кольцамі, шыпела ды 
сыкала тысячамі галасоў, узьнімаючыся высока-высока, 
зацягваючы неба, і робячы яго чорным, як вугаль, на якім 
мільгацелі драбненькія кроплі зорачак, дрыжачыя перад тым, 
як пагаснуць, абрушыцца навечна ў нябыт. Мякка, нібыта 
пяшточна, акутвала яна зямлю, і тая засыпала, сівела, 
растрэсквалася і асыпалася. На вугальным небе шэрыя сілуэты 
будынкаў агяліся да шкелету сваёй структуры, попел сыпаўся 


на чорныя сьпячоныя рэшткі металу, кружыўся, узьлятаў у неба, 
нібыта таньчыў якійсьці жудасны танец. Ні людзей, нічога 
жывога, нават крумкачоў. Толькі цемра і цішыня паглыналі ўсё. 


- Так, яны заслужылі гэты лёс! - пачула Летыцыя велічны, нібы 
металёвы голас, які зьвінеў над усім сьветам, як пякельны 
набат. - І яны адправяцца туды, дзе ім і месца - несупакояныя 
душы, што будуць гарэць жывымі сьвечкамі перад прастолам 
майго Гаспадара. Туды, уніз, дзе жах і цемра, дзе пануем мы, 
адвечныя, што праглынаюць міры, якія ня здолелі ўзьняцца да 
сьвету. Мы зьнічтожылі царэй Едому, і мы зьнічтожым гэты 
сьвет, які ачарсьцьвеў і разбэсьціўся, забыўшыся пра тую, 
другую старану жыцця, перад якой яны зараз будуць дзяржаць 
адказ. 


І тут Летыцыя ўбачыла, як сумнай чаргою ідуць бясконца ўніз, у 
пекла, сівыя сагнутыя душы, ташчуцца, закаваныя ў кайданы 
свайго матэрыялістычнага мысьленьня, што не дае ім узьняцца 
дагары, стаць вытанчанымі духамі, ськінуць кайданы свайго 
жыцця і поглядаў, аставіць свае грахі. І няма нікога і нічога, 
што можа ім дапамагчы. Стогн і лямант ахапілі ўсю зямлю. 


Раптам Летыцыя пачула голас. Ён загучэў так магутна, што 
садрыгнулася ўся Паднябёсная. 


- Не, ты не палучыш іх, Чорны Цар! У цябе няма ўлады над 
гэтымі душамі, і ты застанешся адзін, у багне і цемры, з 
легіёнамі сваіх галодных слуг, бо час яшчэ не прыйшоў, іЯ 
забараняю табе! 


Тут Летыцыя скаланулася, ледзь ня ўпаўшы з ложка, і 
прачнулася. І першае, што яна ўбачыла, гэта быў белы як 
палатно, перакошаны твар Алекса, за якім у прыцемках 
віднеліся Алег і Інга. 


- Ты так крычэла, мы ўсі ледзь не ашалелі ад жаху! - выдахнуў 


ён. 


Глава З 


Раніца прыносіць навіны 


Летыцыя сядзела за сталом, адной рукой трымаючы цяжкую 
галаву, а другой марудна памешваючы лыжкай ў кубку, 
разболтваючы цукар. Мяккі сонечны сьвет падаў на яе твар, 
песьціў яго і саграваў. Прамені блукалі па драўлянай паверхне 
стала, гулялі па металёвым посуде, падсьвечвалі пару, якая 
таньчыла над гарбатай. 


Пасьля таго, як яе абудзіў Алекс, які сцьвярджаў, што гэта яна 
ўзрушыла іх сваім крыкам, яна заснула, і праспала амаль што 
да дзевяці раніцы, калі ўсе ўжо паўсталі, і ва ўсю займаліся 
рознымі справамі. Хлопцы зьбіралі сухія бярвеньні ды галіны, 
рубілі тапаром на дровы. Інга растапіла пліту, зрабіла чай. 
Летыцыя ляжала ў ложку, не маючы моцы паварушыцца. Потым 
яна такі сабрала сябе ў адно, выбралася з мяшка, умыла твар, 
прычасала доўгія чорныя валасы, і нават паспрабавала 
дапамагчы Інге, але тут жа ад мляваьсці села на драўляную 
лаўку-канапу. Чамусьці закружылася галава. 


Выпіўшы крэпкай гарбаты з веткай нейкай духмянай расьліны, 
якую Алекс захапіў у бабчынай хаце, яна стала адчуваць сябе 
значна лепей. 


Тут і хлопцы падцягнуліся са двара, і яны разам паселі есьці. 


Заварылі кіпятком нейкія быстрыя макароны, адкрылі банку 
тушонкі. 


Разважаючы за пакетам пернікаў, якія ён апрыходваў амаль што 
ў адзіны твар, Алекс таксама замоўк, але ж было бачна, што 
нейкія думкі апанавалі і яго, бо то адна, то другая чорная броў 
яго ўзьнімалася, і тады ён тыльнай стараной рукі цёр шчэць. 


- Ну, і што гэта было? - раптам запытаў ён у сяброўкі. 


- Што што? - агрызнулася Летыцыя. - Сон бачыла дрэнны. 
Вельмі дрэнны. Сядзелі за гэтым сталом мабыць сто 
нячысьцікаў, ці ня болей, і раіліся, як ім род чалавечы са сьвету 
сжыць. Бо мы аб горы забыліся, жывём вельмі добра. А побач з 
галоўным чортам Нікіфар сядзеў, Міхасёў настаўнік! 


- Дык ён жа памёр неўзабаве, Міхась казаў - рассыпаўся на 
чорны пясок. Так, ці не? - Алекс, пасьля таго, як пачаў тое-сёе 
ўспамінаць, апантана зводзіў адно да аднаго, спрабуючы 
знайсьці лёгіку ў гэтым дурным кашмары, у якім яны апынуліся 
разам. 


- Ну, гэта лагічна, - заўважыў Алег. Памёр, і трапіў, натуральна, 
да чарцей у пекла. Там яго павысілі да саветніка. Ен жа вумны, 
бывалы чараўнік. Колькі дзел нарабіў за жыццё ... 


- А пасьля яго, мабыць, шчэ й болей нарабіў! - дабавіла 
Летыцыя. 


“А Міхась што? Ці быў ён у сьне? - запыталася Інга. 


- Не, не было, - задумліва адказала Летыцыя. - Увогуле, яго 
даўно ўжо не было, з таго сна, калі ён папярэджваў мяне. 


Усе ізноў змоўклі. 
Раптам Алег парушыў цішыню. 


- А ведаеце, што? Давайце прагуляемся ў адно цікавае месца. 
Калі вам не ляніва ісьці, бо гэта крыху далекавата, кілометраў 
за пяць. Там ёсьці адзін стары маёнтак, глыбока ў лесе, і, 


дарэчы, ён даволі добра захаваўся, а гадоў яму ўжо болей за 
шэсцьсот! Канца чатырнаццатага стагодзя будынак. Там дужа 
цікава. Я бы сказаў, гатычна. Уникальнае месца. 


- З задавальненьнем! - узрадаваліся дзяўчаты. Алекс таксама 
быў ня супраць. Канешне, ён бы лепей пахадзіў па лесу 
пазьбіраў якіх грыбоў, але ж маёнтак гэта дужа цікава. Да таго 
ж Алег архіёлаг, і трып з ім абяцаў быць даволі займальным - 
ня кожны дзень кандыдат навук па архіялёгіі водзіць прафанаў 
па закінутых архітэктурных помніках. 


Хутка яны сабраліся, пакінулі асноўныя рэчы ў хаце, скруціўшы 
ды заталкаўшы іх пад ложак, каб не былі бачныя праз вокны, 
сабралі лёгкія заплечныя мяшкі, ды направіліся да прагаліны 
лесу, дзе выйшлі на сьцежку, з якой Алег абяцаў вывесьці іх па 
компасу да маёнтка. 


Патрэбна было мінаваць яшчэ некалькі курганоў, і за імі на 
поўнач праз роўны і негусты сухі лес можна было выйсьці да 
зарослай дарогі, даволі вялікай у старыя часы, нават мошчанай 
каменьнем, прайсьці па ёй з паўкіламетры, і адразу ўбачыш 
будынак. 


У былы час ён быў добра дагледжаны, лес вакол калі-некалі 
секлі, ды аднаўлялі дарогу, але ж пасьля рэвалюцыі нашчадкі 
гэтага роду кудысьці дзеліся, і схаваны ў гушчары будынак 
нікому не спатрэбіўся. Моцныя, тоўстыя каменныя сцены 
дастойна трымалі цяжар часу, толькі дах абрушыўся. Але ж 
вежа на ўваходзе ды дамавая каплічка, якая нагадвала 
невялікую сапраўдную царкву накшалт гатычнага сабора, 
засталіся амаль не разбураннымі. 


І вось да гэтага маёнтка Алег і накіроўваўся зараз са сваімі 
сябрамі. 


Па дарозе размаўлялі пра тое-сёе, дзівіліся з прыгод, якія 


пачалі з імі адбывацца адразу з вечара, калі хлопцы ўбачылі 
“лесавікову дачку”, як вызначыла дзяўчо Летыцыя. 


Неўзабаве, сонечная раніца ператварылася ў пахмуры поўдзень. 
Але ж туч не напаўзло так, штоб зашмат, і дажджу можна было 
не баяцца. Наадварот, ісьці было даволі прыемна, прахладны, 
крыху вільготны ветрык песьціў твары, ня мучыла сьпякота ды 
камары неяк прыціхлі. 


Толькі Летыцыі казалася, што крочуць яны ня зусім штоб адны, 
але ж яна старанна адганяла ад сябе гэтыя думкі. На ўсялякі 
выпадак яна раз ад разу чытала малітву часному ды 
жыватворчаму крыжу гасподню “Да воскреснет Бог” ды “Ойча 
наш”, і тады здавалася, што цені адступалі, ды хаваліся недзе 
глыбока ў лесе. 


І вось перад імі з-за дрэваў паказалася высокая вострая вежа, а 
потым і цэлы лес іх паўстаў перад здзіўленнымі вачыма юнакоў. 


Пышны гатычны будынак узвышаўся перад імі, і высачэзныя 
старыя елкі абступалі яго, як апранутыя ў капялюшы манахі, 
схіліўшыя галовы перад яго веліччу. 


- Вось гэта да! - вырвалася ў Алекса, а дзяўчыны застылі, 
зачараваныя нябёснай прыгажосьцю, якая з'явілась перад імі. 


І тут яны пачулі голас. Меладычны грэгарыянскі напеў цягнуўся 
аднекуль з-за сьцен, лунаў па-над лесам. 


Пелі на латыні. 


Раёег позіег лілося пад шэрым небам, гучна, прыгожа, і дзіўна 
гэта было, і жудасна. 


Алег нахмурыў вочы. 


- Нехта нас апярэдзіў! - прашаптаў ён. - Не чакаў сустрэць тут 
вандроўнікаў ці якіх турыстаў, бо месца гэтае не вядома нікому, 
акрамя вучоных, да і то ня ўсіх. Дарэчы, акрамя мяне. Бо я 
знайшоў яго з год назад, і нікому пра яго не казаў. 


Навакольныя вёскі былі разбураныя у час вайны, астатнія 
жыхары пакінулі гэтыя мясьціны яшчэ пасьля саракавых гадоў, і 
цікавіцца панскім дабром у гушчары не было жаданьня. Колькі 
такіх маёнткаў гніюць па нашай зямлі, альбо ўжо рассыпаліся ў 
пыл. Нікому асабліва яны не цікавыя, акрамя некалькіх 
фанатычных гісторыкаў, да і тыя трымаюцца за свае адкрыцьці 
як скупы за торбу. 


- Тым часам сьпеў набраў моц, і раптам сьціх. 


- Пойдзем, паглядзем, - прапанаваў Алекс, і яго рука звычна 
лягла на ручку паляўнічага нажа. 


- Паглядзем, - кіўнуў Алег. І дастаў с кішэню пнеўматыку. 
Дзяўчыны толькі вохнулі, ды пайшлі сзаду. 


Асьцярожна прайшлі двор, і завярнулі да высокай, гонкай 
каплічкі, што працінала сваёй вежай бялёсае палудзенае неба. 


У каплічцы бязумоўна хтосьці быў. 


Уваход быў расчышчаны, нават падмецены. Асьцярожна хлопцы 
падышлі, і заглянулі ўнутр. 


Перад алтаром каплічкі стаяў манах. 


У карычневай расе, на галаву надзеты капюшон. На нагах - 
берцы. Побач валяўся вялікі рукзак. І болей нічога і нікога не 
было. 


Манах стаяў, схіліўшы галаву, бачны былі толькі яго сагнутыя 
плечы, і апантана маліўся, толькі слышны быў шорах пацерак, 
ды нейкае мармытаньне на латыні. 


- Тэй, паважаны! - пазваў Алег. 


Той ад нечаканасьці ўздрыгнуў, ледзь ня выраніўшы пацеркі ды 
малітоўнік, і хутка напалохана павярнуўся. 


Тут капюшон з яго галавы зваліўся, і яны ўбачылі маладога 
чарнявага хлопца. Адкрыўшы рот, ён глядзеў на іх, як на нейкіх 
прывідаў, а потым замахаў малітоўнікам, і гучна зароў нешта 
на латыні. 


- Здаецца, страшное, - падумалася Алексу. Летыцыя і Інга 
прыселі на падлогу ад жаху. 


- Ты нармальны, ці што? - грозна запытаў Алекс. - Што равеш? 
Ці мы табе якія прывіды альбо дземаны, што ты нас праганяешь 
крыжом ды малітваю? 


Між тым ён быў ужо гатовы адразіць націск незнаёмца, калі той 
вырашыць перайсьці ад вопляў да справы. 


Але ж той раптам сьціх, і на здзіўленьне ветліва вымавіў: 


- Прабачце, калі ласка, шаноўныя спадары! Я і ня думаў, што 
сустрэну тут кагосьці з чалавечага роду. Але ж зараз я бачу, 
што вы - жывыя, і належыце да патомства Адама і Евы. 
Дазвольце пазнаёміцца: Нікадым! 


- Вой, як чорт... - толькі вымавіла Летыцыя. 


- Які такі чорт? - нахмурыў бровы юнак. 


- Не зьвяртайце ўвагі, паважаны Нікадым, яна ў нас таго.. 
дзіўная, - папрасіў выбачэньня Алекс. 


- Дзяўчыны дужа спужаліся, - паясьніў Алег. 


- Ну чаго ж мы стаім, - замітусіўся Нікадым. Праходзьце, калі 
ласка! - і гасьцінна разьвеў рукамі, нібыта запрашаючы да сябе 
дамоў. 


- Я некалькі дзён ня бачыў нікога з чалавечага роду. Не 
палохайцеся, калі тое, што я буду казаць, будзе здавацца вам 
дзіўным. Я ўжо колькі часу займаюся тут... сваімі справамі. 
Важнымі справамі,- дадаў ён. 


- Чарцей ганяеце? - кпліва пацікавілася Летыцыя. - Вунь, які 
круг зрабілі. З камянёў. І сьвечак не пажалелі. 


Тут сябры заўважылі, што Нікадым стаіць у вялікім, вылажаным 
з абломкаў каменнай кладкі круге, па старанах сьвету якога 
крыжом стаялі чорныя сьвечкі. 


- О, тое нічога страшнага, - усьміхнуўся манах, “ці хто ён там”, - 
падумалася Алексу. 


І з гэтымі словамі Нікадым выйшаў з круга. 


Глава 4 


Гісторыя Нікадыма 


Разам яны выйшлі з часоўні, і пайшлі аглядаць маёнтак, які 
займаў даволі вялікую плошчу, цягнуўшыся на некалькі сотняў 
метраў па акружнасьці. Па сярэдзіне захаваліся сцены калісьці 
ўмацаванага будынка, тоўстыя, зложаныя з вялікіх камянёў, 
аздобленыя зверху цэглай. Маёнтак быў пастроены ў выглядзе 
невялікага сярэдневечнага замка, але ж высокія тонкія вежы, 
упрыгожаныя чыгуннымі шпілямі з крыжамі, ды разеткі ў 
вокнах нагадвалі старыя еўрапейскія саборы. Странны быў гэты 
сімбіёз паміж моцай і вытанчанасьцю, цяжкасьцю і леккасьцю, 
нібыта важкае, сталое цела і душа, апантана рвучаяся ў 
вышыню, да невядомага Бога. 


Па ходу Нікадым расказаў ім, што сам ён жыў ў маленькім 
гарадке непадалёк, і заўсёды быў аматарам розных містычных 
ды таямнічых справаў. Нават сьпяваў у рок-гурту ў стыле 
гатычнага металу. Тут жа ён хацеў прапітацца атмасфэрай для 
здымак кліпу, паспрабаваць, як будзе гучэць голас. А круг ён 
зрабіў для таго, как яшчэ больш увайсьці ў стан, для 
натхненьня. Потым антураж яны выкарысталі б пры здымках, бо 
ніхто іншы сюды не хадзіў, і яны былі ўпэўнены, што ўсе 
дэкарацыі застануцца некранутымі. 


А тут гэткі сюрпрыз! Але ж ён спадзяецца, што пра гэтае месца 
ніхто болей ня ведае. 


Алег запэўніў Нікадыма, што гэта так, і наогул яны зусім не 
спужаліся, і ўсё нармальна, бо людзі яны шырокіх поглядаў. 
Дарэчы, Алег сам быў ня супраць паслухаць экстрэмальную 
металёвую музыку. Летыцыя прыгадала Чооп і пеу аве, а Алекс 
быў фанатам старога Беауу пеёаі, накшталт Ігоп Маі«еп. Инга 
любіла меладычную музыку, рамантычныя італьянкія ды 


лацінскія кампазіцыі, але ж таксама абажала і грэгарыянскія 
сьпевы. Размаўляючы пра музыку, натхненьне ды забавы і 
прыгоды, яны ішлі ў глыбіню маёнтка. 


Пахмуры дзень з малочным небам, зацягнутым аблокамі, як 
нельга болей спрыяў агляду, робячы атмасфэру крыху таемнай і 
меланхалічнай. 


Яны прабіраліся праз кусты ажыны, якія Алекс рубіў сваім 
нажом, праз пустазельле і адзічэлыя расьльны некалі вялікага 
парка, якія падабраліся пад самыя сьцены дома. Нарэшце, 

перад імі адкрыўся ўваход унутр. Як вызначылася, гэта было 
акно, якое амаль зраўнялася з зямлёй. Яны шагнулі ў будынак, і 
апынуліся ў акружэньні высокіх сцен, абкладзеных чырвонай 
цэглай, нібыта ў калодзежы. Даху не было, але ж расьліны 
амаль што не прабраліся ўнутр, не пакрышылі яшчэ моцнага 
полу з тоўстых мармуровых плітаў. Гэта была вялікая зала, у 
якой у даўніну прымалі гасьцей. Сводчатыя сцены абрываліся, 
адкрываючы кавалачак далёкага неба, па якому беглі невялічкія 
шэрыя хмаркі. Ля сцяны Летыцыя заўважыла нейкі пастамент, 
накшталт каміна. Яе погляд блукаў па зале, у арачныя вокны 
якой прабіваліся зелёныя веткі, кідаючы доўгія цені на мармур 
пола, пакрываючыя яго густой вузорнай сеткай. І раптам яна 
заўважыла - ля сцяны ў дальнім вуглу адна з пліт правалілася, 
адкрываючы чорны праём. 


- Глядзіце, што там? Можа, які ход? - запыталася яна. 


Алег зірнуў туды, куды яна паказвала. 


- Досыць цікава... - прамармытаў ён. - Калі я быў тут апошні 
раз, я гэтага ня бачыў. 


- Давайце паглядзем, што там, - прапанаваў ён. 


Нікадым рашуча шагнуў у бок правала, і пасьвяціў туды 


ліхтарыкам. Падышлі бліжэй і астатнія. 


Тое, што здавалася правалам, было спускам, за якім пачыналіся 
ступенькі, вядучыя глыбока ўніз. Прыкрыты раней плітой, ход 
быў замаськіраваны, схаваны ад чужых поглядаў. А калі пліта 
абвалілася, то адкрыўся, і зараз выглядаў разяўленай зяпай, 
якая шчэрылася ў немым крыку. Трывалыя чорные ступенькі з 
літога чыгуну ішлі ўніз. 


Алекс ужо была сунуўся наперад, але Алег спыніў яго. 


- Тут можа быць небясьпечна, у такія месцы без дыхацельнага 
аппарата лепш не спускацца. Лепей давай паглядзім звонку. 
Мабыць, там ёсьць правал, ці выхад. 


Яны абыйшлі дом, але ж ніякага правалу не знайшлі. Нікадым 
прапанаваў запаліць сьвячу. Калі там ёсьць кісларод, яна будзе 
гарэць, і яны змогуць абследваць ход. Так і зрабілі. 
Узброеўшыся запасам чорных Нікадымавых сьвечак, прабраліся 
ўнутр. 


Ступенькі вялі ў глыбокае падвальнае памяшканьне. Сьвечы 
гарэлі добра, толькі крыху патрэсквалі, а гэта значыла, что 
паветра было досыць сьвежым. Мусіць, у падвале меўся прыток 
аднекуль звонку. Спусьціўшыся на пару дзясяткаў ступеней, 
яны апынуліся ў невялікай зале з нізкай столлю, у якой нічога 
не было, акрамя металічных прыладаў для трыманьня факелаў. 
Нікадым абыйшоў памяшканьне, і паставіў сьвячу ў неглубокую 
нішу ў сцяне. Полымя супакоілася, кінула мітусіцца, і 
асьвятляла твары прысутнічаючых няроўным бранзаватым 
СЬВЯТЛОМ. 


І ў гэтым сьвятле Летыцыі здалося, што вочы Нікадыма пыхнулі 
нейкім жудасным барвовым зьзяньнем. 


- Дарагія сябры, у мяне для вас ёсьць пасланьне, - проста 
вымавіў ён. 


- Хто ты?! - зароў Алекс. Якое да чарцей пасланьне?? 


- Пасланьне ад Міхася, - спакойна адказаў Нікадым. І не да 
чарцей, а да вас. 


- Мы слухаем цябе, - роўным голасам вымавіла Летыцыя. 


- Як вы ўжо здагадаліся, я і ёсьць той самы чорт, якога малога 
падабраў і амаль што ўсынавіў Міхась. Так, я лічыў яго 
бацькам. Разумею, вам здаецца гэта дзіўным, але ж нічога 
дзіўнага тут няма. Мы, чэрці, таксама нараджаемся, і 
прыцягваемся туды, дзе існуе асяроддзе, падыходзячае да 
нашых схільнасьцей. А схільнасьці ў нас якія: піць, курыць, 
распутнічаць, рабіць шкоду, бо тады нам дужа весела. Што 
датычыцца золата, да яго мы абыякавыя. Яно цікава сілам 
рангам вышэйшым, да і тое як сродак панаваньня над вашымі 
душамі. Бо душы іх цікавяць болей за ўсё. Нас, чарцей, душы не 
цікавяць. Свавольствы, жарты, часта даволі жорсткія, але ж 
нічога асаблівага. Корчмы, любоўныя інтрыжкі, дурны сьмех, 
усялякія глупствы - гэта тое, што мы любім. Дарэчы, ёсьць у вас 
такая сацыяльная сетка - тыкток, дык там для нас раздольле. 
Нідзе няма столькі чарцей, як у ёй, мы там пітаемся, расьцем, 
жыруем, ды разьвіваемся у нашым, чартоўскім сэньсе. 


Такім мяне і падабраў Міхась - малым ды дурным 
свавольнікам, які толькі што вылез з балотнай жыжі, і круціў 
галавой, спрабуючы гэты сьвет на пах, смак, ды іньшыя 
цікавасьці. Але ж з Міхасём усё пайшло не так, як яно мусіць 
было быць. Нейкі ён быў не такі ведзьмак. Сумны, пануры, хоць 
і дужы як дзюжына чарцей. І была ў ім такая туга ды смута, что 
аж мне, чорту, выць хацелася. Спачатку я не прыдаваў увагі 
таму, што ён мяне бачыць. Я думаў, гэта заўсёды так. Але 
потым я здагадаўся, што гэта анамалія, адкланеньне ад нормы. 
Нават вельмі моцныя чараўнікі нас ня бачаць. А калі бачаць, то 


крычаць, што дурныя, ды губляюць прытомнасць. Міхась жа 
мяне ніколькі не баяўся. Пернікі мне насіў, малаком частаваў, 
хлебам. Кожны дзень мяне чакала міска з малаком і лустай на 
ёй. Нічога такога, што нам, чарцям, падабаецца, Міхась не 
рабіў. Калі піў, то моўчкі, бяз жартаў ды штукарства, і такім 
сумным рабіўся, і змрочным, што я хаваўся некуды пад лаўку і 
сядзеў там, альбо падыходзіў да яго, і ціхенька уладкоўваўся ля 
ног, паскульваючы ад нейкага невядомага мне пачуцця. Тытуня 
ён не курыў, жанчыны яго не цікавілі, рэдка калі ён праводзіў 
час з якой-небудзь куртуазнай паннай, але ж было зразумела, 
што сэрца яго пры гэтым халоднае, як жалеззе зімой. 


Хоць ён і не казаў нічога, але ж я даведаўся, што была ў яго 
каханая, якая загінула, не дачакаўшыся яго, і з той пары ён 
ходзіць сам ня свой. Яна была вельмі прыгожая, і я задумаўся, 
што такое прыгажосьць, і каханьне, чым яны адрозьніваюцца ад 
свавольства, штукарства ды распусты. Мусіць, яны мацнейшыя, 
таму што ні пьянка, ні гулі не мелі над Міхасём улады, а вось 
каханьне ледзь не зьвяло яго ў магілу. І цікава мне стала, што 
гэта - каханьне, і як бы гэта яго адчуць, каб пазнаць усю яго 
моц і асалоду. Многа раз спрабаваў я адчуць яго з маладымі 
ведзьмамі ды чараўніцамі, распуснымі паннамі са сталькіх 
краін, што і пальцаў ня хопіць пералічыць, але ж атрымоўвалася 
заўсёды адно - нейкае паскуства. Ды і хто можа пакахаць 
чорта? А тая панна, як я ведаў, кахала Міхася. Пакуль я 
прападаў у пошуках каханьня, з Міхасём здарылася бяда. 
Аднойчы я адчуў нібыта нейкі штуршок, моцны голас казаў мне 
- хутчэй, твайму гападару патрэбна дапамога! Я кінуў усё, і 
паімчэў туды, куды зваў мяне голас. Я знайшоў Міхася зусім 
зьнямоглым, каля таго кургана. Ён ляжаў, нібы памерлы, белы 
як мел, і сівы, я ўбачыў гэта, і завыў. Ня памятаю, як я схапіў 
яго, як прынёс у хату. Хадзіў за ім, як за малым дзіцём, пакуль 
ня выхадзіў. І з таго часу пачалі мы ізноў жыць у хаце, тварыць 
штукарствы, чараваць, ды чакаць невядома чаго. Час у нас, 
чарцей да чараўнікоў, ідзе па-асобаму. Калі трэба, імчыць год за 
дзень, а калі трэба, то і дзень стане векам. Памятаю, як вы 
прыходзілі ў хату. 


-Ты мяне выбачай, - кіўнуў ён Летыцыі. Я нічога дрэннага не 


хацеў зрабіць, ніколі ня бачыў такой прыгожай дзяўчыны, вось і 
забыўся і выйшаў, калі ты падышла да люстэрка. Дарэчы, было 
ў цябе нешта такое...чартаўское, але ж тое, што я яшчэ ніколі і 
ні ў кога ня бачыў, а я пабачыў шмат жанчын на сваім вяку. 


- Ну, цяпер ты выглядаець значна лепей, - усьміхнулася тая. На 
чорта ўвогуле не падобен. 


- Так, - кіўнуў Нікадым. І ведаеце, чаму? Таму што я болей ня 
чорт. Я - чалавек. 


Тут усе аслупянелі, хоць і да гэтага слухалі моўчкі, адкрыўшы 
рты. 


- Як жа ж тое можна, каб чорт у чалавека перакінуўся 
назаўсёды? - парушыла цішыню Інга. 


- Ніяк ня можна. Толькі боская ласка можа ператварыць чорта ў 
чалавека. Як і яе адсутнасьць, калі чалавек адмаўляецца ад 
Бога, можа ператварыць чалавека ў чорта. Калі з Міхасём 
здарылася бяда, і ён зьнік, я так лямантаваў і пакутваў, шукаў 
яго ўсюды і не знаходзіў, што я ўзваў да Бога, і стаў прасіць яго 
за Міхася: 


- Божа, калі ты ведаешь, дзе мой гаспадар і названы бацька. А я 
ведаю, што ты ведаець усё, знайдзі яго, уратуй яго, а калі яму 
патрэбна мая дапамога, зрабі так, каб я мог знайсьці яго і 
дапамагчы! 


Тут раздаўся громкі гук, нібыта гром грымнуў, і я пачуў: 


- Тое, што просіць, атрымаешь! Таму што ты, чорт, пякельная 
істота, прасіў не за сябе, а за свайго сябра, і маліўся да мяне, я 
зраблю цуд. Ты атрымаець здольнасьць знайсьці свайго 
гаспадара, і дапамагчы яму. 


І тут я адчуў, як нешта накшталт маланкі кранула мяне, але ж 
не апаліла. Я стратіў прытомнасьць, і зваліўся, як куль. А калі 
ачуняў, то ўбачыў, што я - чалавек. Спачатку мне было брыдка і 
непрыемна ў новым целе, але ж з часам я звыкся. Знайшоў у 
хаце нейкую Міхасёву адзёжу, начапіў, ды пайшоў у горад. 
Грошы ў мене былі, які чорт бяз грошай. Я зьняў хату, знайшоў 
сяброў на адным з канцэртаў, мы зрабілі гурт. Жыццё ваша я 
добра ведаў, лепш за вас, бо вы толькі нараджаецеся ды 
паміраеце, нічога ня ўцяміўшы толкам, а мне ўжо больш за 800 
гадоў. 


Дык вось, калі я ўжо асвоіўся ў вашым асяроддзі і новым целе, я 
ізноў пачуў гэты голас. І ён казаў мне, што мне трэба знайсьці 
вас, і перадаць вам вось гэта. Дакладней, цябе. 


І з гэтымі словамі Нікадым працягнуў Летыцыі нешта, 
загорнутае ў анучку. 


Яна марудна ўзяла рэч. Так жа марудна разгарнула. У яе руце 
быў ён - амулет Міхася. 


- Ён згубіў яго, калі змагаўся з цемрай, і яна праглынула яго, - 
паясьніў Нікадым. Я знайшоў амулет у хаце, проста на падлозе. 
Дзіўна, як гэта рэч ня трапіла да іх... Тут ён замоўк. 


Але ж цяпер ён у цябе, і ты ведаець, што з ім рабіць. А я вам 
усім дапамагу. 


- А навошта ты круг рабіў? - раптам запытаў Алекс. 


Глава» 


Ну и ночка! 


- Скора даведаешся, - былы чорт адказаў, як адрэзаў. - Ну што, 
даражэнькія, час падымацца на паверхню! 


І ўся кампанія накіравалася па ступеньках да выхаду. 
Першы паказаў галаву з люка Алег, і здзіўлена ўскрыкнуў: 
- А што гэта, ужо цёмна? 


Ён хутка выбраўся, і стаяў, зьбянтэжаны, гледзячы вакол. Алекс 
з дзяўчатамі таксама здзіўлена аглядаліся па старанах. 


Апошнім вылез Нікадым, які на хвіліну затрымаўся, каб 
затушыць і сабраць сьвечкі. 


На маёнтак хутка надвігалася ноч. Неба зрабілася густа-сінім, 
амаль чорным, і ўжо дзе-нідзе загараліся зоркі. Рэшткі блёклага 
сьвятла падалі аскепкамі праз адсутнічаючы дах і выбітыя 
шыбы на сівы мармур. Густая сетка галін дрэваў і кустоў 
выглядала зусім ужо непрагляднай, цені зрабіліся чорнымі, 
глыбокімі, а з вуглоў ужо натуральна напаўзала густая 
чарнільная імгла. 


- Так колькі ж прайшло часу? - здзіўлена вымавіла Інга. 


-Тут няма часу, - проста адказала Летыцыя. - Мы прайшлі па ту 
старану. 


- Куды гэта мы прайшлі, чаго ты мелешь? - Алекс пачаў 
злавацца. Ён вельмі не любіў, калі нешта выходзіла з-пад яго 
кантролю і шло неяк не па плану. 


Нават Нікадым выглядаў занепакоенным. 

- Неяк хутка, - прамармытаў ён. І затым гучна выклікнуў: 
- Усе за мной! Трэба папасць у круг! 

Не пытаючыся, чаму, кампанія кінулася за ім. 


Выбеглі з маёнтка, праламіліся праз кусты. Алекс у думках 
пахваліў сябе, што здагадаўся прарубіць сьцяжыну, якая зараз 
была вельмі зручнай. 


Хутка дабеглі да каплічкі, і проста запрыгнулі ў круг. Нікадым 
спрытна расставіў і запаліў сьвечкі, мармыча нешта пад нос на 
латыні. 


І тут пачалося. 


Чарната па-за межамі круга стала зусім ужо густой, як дзёгаць. 
Бясконцымі вугальнымі мурамі ўзвышалася яна вакол іх, 
абступала з усіх бакоў. Нават алтар, які бялеў у палове метра 
ад круга, амаль зьнік. Сьвечкі гарэлі роўна, мяккім сьветам, але 
ж яны не маглі пранізаць тую злавесную цемру. Увогуле, 
уражаньне было жудасным. Хлопцы і дзяўчаты зьбіліся ў кучу ў 
цэнтры. Нікадым стаяў, напружаны, сьпіной да алтара, 
выставіўшы наперад доўгі кінжал. 


- Амаль што меч! - незнарок падумалася Алексу. Але хутка яго 
ўвага пераключылася на другое. Здалёк пачалі раз'юшана 
шапацець веткі. Шум рабіўся ўсё бліжэй і бліжэй, проста 


падступаў пад горла, як вада ў труме затанулага судна. Дзікі 
трэск ламаючыхся сукоў раздаваўся ўжо зусім побач з 
уваходам. 


Усе аслупянелі, і толькі Нікадым, як статуя, шырока 
расставіўшы ногі і выставіўшы наперад меч, утаропіўся у цемру. 
Летыцыя ня бачыла яго твар, ды і, па праўдзе, ёй зусім гэтага не 
хацелася. 


І тут цемра заварушылася, успучылася, зашапацела, 
замармытала, зараўла на розныя галасы. 


- Аддай, аддай, аддай! Наш, наш, наш! Сюда его! Ідзі, ідзі! Да 
нас! - раздаваўся пякельны сьвіст. 


ІМ МОМІМХЕ РАТЕКІ», ЕТ ЕІ, ЕТ 5РІКІТО5 5АМСТІ, АМЕК - гучна 
прамовіў Нікадым. 


І галасы раптам сьціхлі. 


- Вы ведаеце, што гэта за меч, - цяжка раняючы словы, вымавіў 
ён. - З чыіх дасьпехаў у сьвятой зямлі выплаўлены быў ён там, 

дзе стаяў алтар таго, імя каго я пакуль што не называю. Але ж 

магу. Хочаце??? - здалося, што цемра раптоўна падалася назад 
ад гука Нікадымава голасу. 


І тут імгла перад ім успучылася, і апала, даўшы месца вялікай 
казьлінай пысе. Судзячы па ёй, той казёл памерам быў ня 
меньш за слана, а то і болей. Вялізныя рогі закручваліся ў 
зьмяіныя тулавы, на якіх сыкалі зубастыя галовы. Вочы істоты 
пламянелі шалёным жоўтым полымем, чорныя зубы шчэрыліся 
ў вогненнай пашчы. А між рог сядзела прыгожая кабета, 
апранутая толькі ў свае чорныя валасы, упрыгожаная 
шматлікімі залатымі і срэбнымі каралямі, бранзалетамі ды 
пярсьцёнкамі, з высокай каронай на галаве. 


- Не хвалюйся так, Нікадым, - вымавіла пыса. Не кіпяціся. Ты ж 
наш хлопец. 


- Наш, наш, наш, - зларадна паўтарала цемра. 


- Ну чаму табе з намі сварыцца. Што ты да іх прыляпіўся? 
Навошта яны табе, гэтыя людзі? Вунь, сядзяць, дрыжаць, як 
смаўжы. Аж прыкра. Схаваліся за тваёй сьпіной, - працягвала 
здзеквацца кальзіная галава. - Ня тое што змагацца, нават 
паварушыцца і слова вымавіць ня могуць. Зусім ад жаху з 
глузду зьехалі. 


Пры гэтых словах Алекс амаль што ўскочыў, зьбіраючыся 
выхапіць нож і усадзіць яго ў мярзотны ехідны твар, але 
Летыцыя хутка схапіла яго за руку і пацягнула ўніз. 


- Не спрабуй, ня выйдзе, - спакойна адказаў Нікадым. - Ты 
ніколі не перасячэш гэтага круга, і ты гэта ведаешь. Ты 
ведаешь, якімі словамі ён закрыты, і чыімі імёнамі запячатаны. 
72 імя Бога, а ўсе разам яны - тое, што напісана вакол. Ты 
нічога ня можаш зрабіць супраць іх. 


А я магу выйсьці, і ты нічога ня зможаш зрабіць супраць мяне, 
бо пакаштуешь майго меча, які разрэжа цябе проста як кавалак 
масла. Ты жа ня гэта лічына, якую ты начапіў, каб напалохаць 
дурных дзяўчат. А без яе ты проста дым, вялікае нішто, якое Я 
магу разьвеяць адным рухам рукі. І з гэтымі словамі Нікадым 
марудна узьняў руку, у якой трымаў меч, і важка апусьціў яго, а 
затым ткнуў улева і ўправа, уніз і ўверх ад пысы. 


Тая міргнула, і раптам зьнікла, а пачвары вакол істошна 
загаласілі. 


Не спяшаючыся, Нікадым вымавіў, чаканячы кожнае слова: 


“п? пап 9: пой Эт пэр 11 І двинуўся Анёл Божы, ідучы перад 
станам Ізрайлевым, и пайшоў назадзі іх; двінуўся і слуп 
воблачны ад твару іх і стаў назадзі іх; 2п 17 п хой 72? 02”? А 
дэ 5? кд пл] [ал паа? зла? ў эа л к эк п п.п 27». 
рэг эп эпаХ 277? І вайшоў у сярэдзіну паміж станам 
Егіпецкім і паміж станам Ізраілевым і быў воблакам і цемрай 
для адных, і асьвятляў ноч для другіх, і ня сблізіліся адны з 
другімі ва ўсю ноч. І по? пк У] пп: 2? 192? 27 2 ПК ОЙ 
ліх» рэ? 9 ур.” Фа ла?” то ?п 4 палак то? пой п 
пэ? 


І працягнуў Маісей руку сваю на мора, і гнаў Гасподзь мора 
моцным усходнім ветрам усю ноч і зрабіў мора сушаю, і вада 
расступілася”. 


З гэтымі словамі ён рашуча зрабіў крок наперад, выклікнуўшы: 
- Трымайцеся за мяне, цугам! 


Летыцыя адной рукой схапіла Нікадыма за плячо, а другой - за 
руку Алекса, які ўхапіў Інгу, а тая - Алега. 


І так, разам, яны выйшлі з круга. 


Глава б 


Дарога ў пекла 

Цемра ўзвыла, і падалася ў бакі. 

Куды мы?! - усклікнула Летыцыя. 

- Вызваляць Міхася, - коратка кінуў Нікадым. 


Алекс толькі лаяўся, Інга проста зьбялела і шла моўчкі, Алег 
нярвова аглядаўся і цэлііў з пняўматыкі па старанах. 


А вакол раўлі і мітусіліся такія пачвары, што нават самы 
жудасны хоррар іх ніколі не адлюстроўваў. Уявіць іх было не 
магчыма, бо толькі адзін позірк на істоту з іншага міра можа 
зрабіць чалавека вар'ятам на ўсё жыцце. Можна толькі сказаць, 
што нават глянуць на гэты твар дастаткова, каб ён пачаў 
зацягваць цябе ў пекла, як у багну, высмоктваючы ўсе сілы і 
робячы пустой скурай, у якой засталося толькі адно пачуццё - 
жаху. Бо жахам яны піталіся, і ад яго тлусцелі, і расьлі. Таму 
Інга заплюшчыла вочы, Алекс глядзеў пад ногі, а Алег - на дула 
свайго пісталета, толькі зрэдку ўзьнімая вочы, каб тут жа іх 
апусьціць, каб ня страціць розум. 


Яны шлі па вузкай каменнай дароге, пад якой панавала пекла. 


Дзікае полымя раўло і спрабавала сьцягнуть іх, ськінуть туды, 
дзе лямантавалі пакутнікі-душы. Але ж Нікадым крочыў 
упэўнена, і кампанія хутка пасьпяшала за ім. 


- Меч рэжа пекла, як масла, - коратка кінуў ён сваім 


падарожнікам. Ён напоўнены боскай моцай і загартаваны ў 
віне, якое было ператворана крывёю часам мессы на месцы 
старога Ерусалімскага храма. Літары, высячаныя на ім, гэта імя 
самога Бога ўсемагутнага, якое шапнуў мне стары кабаліст у 
глухіх завулках Кардовы. З гэтым мячом мы пройдзем хоць 
куды, але ж я не магу ім ударыць першым, але толькі адразіць 
удар. Далей спатрэбіцца амулет! 


З гэтымі словамі Летыцыя адчула, ланцужок на яе шыі стаў 
цёплым і нібыта ажыў. 


- Міхась схаваны глыбока ў самых нетрах, ніжэй за ўсіх 
пакутнікаў. Ён сядзіць ля самага трона Караля Пекла, і той 
вядзе з ім бясконцую гаворку, жадаючы пераманіць на сваю 
старану, разам з Нікіфарам. Але ж Міхась не здаецца. І мы 
павінны яму дапамагчы! 


Тут раптам мост абарваўся, і ўся кампанія паляцела ўніз, як 
горстка каменьчыкаў у бяздонны калодзеж. 


Глава” 


Перад прастолам Уладара Пеклу 


Нічога не было. Яны нібыта віселі ў паветры. Мільярды 
кіламетраў уніз у поўнай цемры без арыянціраў і моцы 
гравітацыі здаваліся стаяньнем на месцы. 


Летыцыя задалася пытаньнем: а ці было тут паветра? Здаецца, 
яны дыхалі, але ж яна была ня ўпэўнена. Да таго ж калі б тут 
было нейкае пругкае асяроддзе, яны бы даўно ўжо 
ператварыліся ў палаючыя мэтэоры. Але ж яны проста віселі. І 
між тым рухаліся. Гэта яна адчувала выразна. 


Раптам нешта вакол зьмянілася, і іх ногі сталі на нешта 
цьвёрдае, накшталт полу. Яны апынуліся на плоскай пляцоўцы 
высачэзнай вежы... Альбо зрэзанай зьверху скалы, адвесныя 
сьцены якой сыходзілі некуды ў бясконцасць. Няўпэўнена 
пачалі яны прадвігацца некуды ўбок, за Нікадымам, высокая 
фігура якога хісталася далёка наперадзе, амаль схаваная 
густым туманам. Неба над імі было нейкага блёклага кірпічнага 
колеру, мутнаватае, як ад нейкай пары ці дымкі. 


Нявернае сьвятло выгаляла каменьне пад нагамі, і Летыцыю 
зноў уразіла несуадноснасць месца і асяродзя, бо пад нагамі ў 
іх ляжала трывалая брукоўка. Нарэшце, сьвятло пачало гаснуць, 
і неба зрабілася цёмна-шэрым. Яны прадвігалісь амаль што 
навобмацак, і тут Нікадым крыкнуў: 


- Тэй! 


- Тэй-тэй-тэй! -гучна пракацілась рэха. І на яго прыляцеў адказ. 


Яны пачулі знаёмы голас: 
- Тэй! Я тут! 
Гэта быў голас Міхася. 


Ён сядзеў ля высачэзнай скалы, прыхіліўшыся да яе сьпіной, 
зьняможаны і худы. Доўгія чорныя валасы падалі пасмамі, 
барада зблыталася, а чорныя вочы гарэлі вуголлямі з запалых 
вачніц. 


Яны кінуліся да яго, і Нікадым крэпка схапіў гаспадара і 
прыціснуў да сваёй шырокай грудзі. 


- Нарэшце я знайшоў цябе! - выклінуў ён. Мы знайшлі! 
Трымайся, ужо ня доўга засталося! Адкрыўшы рот пакутніка, ён 
уліў туды нейкае пітво, і вочы таго сталі разумнейшымі. Ён 
падняў галаву, расправіў плечы, і вось ужо можна было пазнаць 
былога Міхася, магутнага ваяра і знаўцу навук патаемных, што 
бачыў і праз зямлю, і праз неба. 


- Доўга я блукаў у цемры... - вымавіў ён. Доўга хадзіў у 
кашмарных снах і марах, і вакол быў толькі камень і лямант 
няшчасных духаў. Нарэшце, я стаміўся, і сеў тут. А Ён усе 
вадзіў мяне, вёў скрозь сутарэньні і разбуранныя гарады, сухія 
палі і засьнежаныя лясы, і вось, вывеў сюды. І тут Ён стаіць 
перада мною, як гара цемры, і я ведаю, што ён хоча. Але ж я ня 
дам яму гэта. Бо мае веды і моц не для царства цемры, а дзеля 
жыцця і сьвятла, каб яны множыліся і панавалі ў сьвеце. 


Ён прысылаў да мяне Нікіфара, і той спакушаў мяне моцай, 
уладай, няўяўнымі ведамі ўсех таямніц што былі ад пачатку 
сусьвету, і будуць пасьля яго сканчэньня. Ён ведаў, што я 
прагну перш за ўсё, і дзяля навукі магу пайсьці далёка, зрабіць 
небывалыя рэчы. Але ж я не паддаўся, і ён пракляў мяне, і 


сышоў, з крумкачом на плячы, а я застаўся тут. Перад Ім і 
адчаем. Бо Ён не адпусьціць мяне, таму што ў яго шмат часу... 
Цэлая бясконцасць. А я, я ўсё ж чалавек, і я пакутую тут ужо 
многія эоны, якія прайшлі у гэтым месцы, пакуль вы пражылі 
два летніх месяцы. 


Вось Ён! Глядзіце! Стаіць, і назірае. Вядзе са мной доўгія 
бяседы, яму, здаецца нудна тут, у адзіноце, бо з істот, якія ўпалі 
разам з ім, ніхто ня мае духу падтрымаць з Ім гаворку - чорны 
Дух, уладар пекла. 


Тут страшная нянавісьць прамільгнула ў яго вачах, што ізноў 
загарэліся, як чорнае полымя. 


Нікадым ціха прашаптаў: 


- Пацярпі, хутка мы вызвалім цябе адсюль! Скора ты станеш 
ВОЛЬНЫМ! 


- Вольным... - задумліва паўтарыў Міхась. ... Вольным... Воля - 
найвышэйшая каштоўнасьць, што ёсьць у нас, людзей, 
дараваная нам з неба. Ніхто ня можа адабраць у чалавека волю, 
бо калі ты акружыш яго тынам, дык яна схаваецца ўнутры, і 
павядзе яго ўвысь, у глыбіню душы, да нябёснага міра. Няма 
таго, што можа пазбавіць чалавека волі. Нават сьмерць ня мае 
над ёй улады, бо тады чалавек адпраўляецца прама да Бога. 
Толькі Бог суддзя чалавеку, і збаўца ад усялякае пакуты і 
ланцугоў, і кайданаў. Найбольш вольная тая душа, што 
скіраваная да яго. О, гэта я добра ўразумеў, вядучы бясконцыя 
дыялогі с Вечнасьцю, тут, адарваны ад усяго, што было мне так 
дорага, ад сусьвету і ад людзей. Бо сюда не пранікае ні кроплі 
сьвятла, і ўсё, што тут, асьвятляецца адлюстрованым зьзяньнем 
пякельнага полымя... І як выбрацца адсюль, я ня ведаю. 


З гэтымі словамі Міхась сумна змоўк. 


- Але ж мы тут, - горача прашаптала Летыцыя. І мы вывядзем 
цябе адсюль на вольны сьвет! Бо мы прынеслі табе нешта. 
Нешта каштоўнае, што ты згубіў, змагаючыся з цемрай. 


Міхась, нібыта абудзіўшысь, зірнуў на яе, і вочы яго пацяплелі. 


-Іты тут, мая вучаніца... Напэўна, я бачу сон, і хутка прачнуся. 
Але ж я не хачу прачынацца. Мне так добра з вамі ўсімі... Тут 
розум, здаецца, зноў пакінуў яго, бо галава яго ўпала на грудзі, 
і ён задуменна заціх. 


А між тым нешта блізілася да іх. Нешта пагрознае ўзвышалася 
над небасхілам, калі так можна было назвать бездань, якая ня 
мела ні верху, ні нізу. 


Нібыта халодны вецер падуў аднекуль збоку, адтуль, дзе скала 
абрывалася і падала ў прорву. 


Яны павярнуліся да яго, і захілілі Міхася сваімі сьпінамі, 
сьмела гледзячы ў бок Яго. Бо то бы Ён, Уладар Пекла. Ён ня 
меў формы, бо тут, у сябе дома ён ня меў у ёй патрэбы. Гэта 
была Цемра, высачэзны слуп альбо клуб яе, як вялізны стоўп 
дыму, ці хмара альбо віхура, памер якога не магчыма было 
вызначыць, бо яны ня ведалі той адлегласьці, на якой ён ад іх 
знаходзіўся, але ж разумелі, што яна роўная бясконцасьці. І ўсё 
ж Ён займаў амаль усю прастору перад імі, і вяліч яго была 
адначасова жудаснай і экстатычнай. 


І тут яны пачулі Голас: нібыта сам небасхіл размаўлял з імі. Яго 
вібрата агортвала іх з усіх бакоў, як быццам бездань 
размаўляла па-чалавечы. 


- Што патрэбна вам, людзям, жывым, па-за межамі брамы 
сьмерці? Чаму прайшлі вы праз пекла аж да мяне? Ці ёсьць у 
вас нейкая просьба, якую я магу здзейсьцніць? Што дараваць 


вам? Мабыць, вы жадаеце скарбаў? У мяне есьць усё, што 
захоўваецца пад зямлёю ды ў багне, што праглынула мора, што 
забыта і закінута многія стагоддзі. Вы нават ня ўяўляеце, якія 
скарбы трымае Бездань. Я адкрыю вам іх усі ва ў знагароду за 
тое, што вы змаглі дайсьці да мяне. Мне патрэбны такія вумныя 
сябры, такая кампанія. Не, ня слугі, слугі мне не патрэбны, бо ў 
мяне іх зашмат. Вы будзеце роўныя Мне, маімі пабрацімамі, і 
нават болей. Разам мы ператворым сусьвет, пераробім на свой 
лад, установім свае парадкі. Улада, якой ня мел ніхто са 
сьмяротных, - я дам вам яе. Што скажаце? 


- Аддай нам нашага сябра - гэта ўсё, што нам трэба, - крыкнуў 
Алекс. І мы пойдзем адсюль. Нам не патрэбны скарбы і болей за 
ўсё - улада. Яна робіць з чалавека драпежнага зьвера, хцівага і 
прагнучага крыві. Колькі скарбаў шчодра амыта крывёю - не 
злічыш. Мы не жадаем нічога, акрамя волі - волі для Міхася, і 
мы пакінем цябе. 


Затрэслася, зарагатала Цемра. 


- Волі! Волі яны хочуць! Дурныя людзі! Навошта яна вам с 
голым задам? Я дам вам столькі золата, што вы купіце ўвесь 
сьвет! І будзеце панаваць над усімі! Вызначаць сваёй воляй іх 
жыцці! Гэта ёсьць воля, а ня тое жабрацкае існаваньне, што вы 
пражываеце, у поце здабывая свой хлеб. Але ж калі так, то 
добра. Заставайцеся тут разам, і падумайце, добра падумайце, а 
я прыйду ізноў. Праз сто год. Калі вы ўжо будзеце гатовымі для 
перагавораў на высокім узроўне. 


Тут Нікадым ціхенька штурхнуў Летыцыю. 


- Амулет! Амулет! - прашаптаў ён. - Дастань яго! 


І тут Летыцыя зразумела ўсё, што патрэбна была рабіць. 


Хутка распахнула яна каўнер, адкрыўшы шыю, на якім зьзяў Ён. 


- Уладар Сьмерьці, ты ня маець над намі волі! Глядзі, глядзі 
добра - то ёсьць амулет вечнага жыцця, які адзіны можа 
перамагчы сьмерць. Глядзі ўважліва, бо Ён казаў: “Я ёсьць 
Уваскрошаньне і Жыццё, і веруючы ў мяне калі і памрэць, то 
ажыве, бо мае Жыццё вечнае!” 


Ісус уваскрос з мертвых, сьмерцю сьмерць растаптаўшы, і існым 
у труне Жыццё дараваўшы. 


Глядзі! Гэта амулет неўміручасьці - гэта крыж, на якім Ён 
памёр, каб ажыць, і сышоў да цябе, і вывеў душы праведнікаў, і 
самаго Адама і Евы, і ўзьняў іх да нябёсаў - ён, адзіны Чалавек, 
над якім Сьмерць ня мела ўлады, як і ты ня маешь улады над 
тым, хто узброены сьвятым боскім крыжом супраціў сьмерці і 
цемры! 


З гэтымі яе словамі з крыжа на яе шыі палілося такое сьвятло, 
што на момант яны ўсе страцілі позірк, а калі змаглі ізноў 
бачыць, то апынуліся ў лесе, як раз насупраць Міхасёвай хаты - 
Нікадым з Міхасём стаялі побач, і радасна ўсьміхаліся. І ўся 
кампанія крочыла па сьцяжынцы да старога хутара, які 
гасьцінна выглядаў з-за елак ды сосен. 


Глава З 


Разьвітаньне 


Ласкавае вячэрняе сонца заходзіла за хмары, ды песьціла 
шырокія плечы Міхася, яго сагнутую сьпіну. Міхась стаяў ля 
вакна, абпершыся аб падваконьнік, і аб нечым цяжка думаў. А 
лес шумеў, рыпеў, ляцелі па небу аблокі, хавалі далёкі малочны 
месяц. Ужо выйшла на шпацыр, на шырокі нябёсны пляц 
каралева Венера, альбо, як казалі шэптам вучоныя людзі, тое 
сам Лючыпар у зьзяючых дасьпехах акідваў вокам свае 
ўладаньні - начную зямлю. 


Летыцыя ціхенька падышла ззаду, і стала ў дзьвярах. Цень 
хаваў яе, ахутваў, нібы доўгі шаўковы плашч, чорныя валасы 
рассыпаліся па плячах. Наогул яна была амаль ня бачная ў тым 
змроку, як самотная душа, якая толькі што адляцела, і блукала 
па знаёмых мясьціна. 


Яна не хацела трывожыць Міхасёвых думак, якія, відавочна, 
моцна турбавалі яго. Стоячы насупраць вакна, якое нагадвала 
раму са старым малюнкам ў мяккіх залатых, карычневых ды 
чырвоных фарбах, ён і сам здаваўся яго часткай, высокай 
сагнутай фігурай, увасабленьнем адвечнай тугі. 


Нарэшце, Летыцыя рашылася. Яна мякка падышла да яго, і 
асьцярожна кранула, палажыўшы руку на плячо. Міхась нічога 
не сказаў, але ж і рукі яе не убраў, а закрыў сваёй моцнай 
далоньню. Так яны стаялі разам колькі часу, і ўжо пачало 
станавіцца зусім цёмна. Інга спала на ложку, а хлопцы пайшлі ў 
лес па дровы, і яшчэ не вярнуліся. Толькі недзе ў гушчары 
паблізу слышны былі іх вясёлыя галасы. 


Міхась і Летыцыя засталіся ў хаце адны. Яна адчувала, як 


нейкая электрычнасць прабегла паміж імі, нешта тонкае і 
зьвянячае, што яна баялась спугнуць. 


“Аб чым ты думаеш? - раптам запытала яна. 


- Мне трэба разабрацца з нечым, - проста адказаў Міхась. Тое, 
што я тут, амаль што нічога не зьмяняе. Амаль што. Але ж Я 
павінен паспрабаваць спыніць яго. 


-Ты аб кім? - запытала Летыцыя, ужо ведая адказ. 


- Нікіфар. Ён прыйдзе сёння на той курган, дзе пахавана яна. 
Памятаецшь, я казаў вам пра старую ведзьму? Што сьпіць у 
адным з курганоў? 


- Так. Гэта было ў ноч нашай першай сустрэчы. 


-Я ня ўсё расказаў вам. Тады гэта было вам не патрэбна, але ж 
цяпер я хачу, кабы вы ведалі. Той курган, гэта не простае 
пахаваньне. Ён насыпаны на месцы старажытнага капішча, 
такога старога, што нават сівыя валуны ня памятаюць, хто 
пакланяўся на ім. Але ж каму там пакланяліся, Нікіфару і мне 
вядома. Мара, сьмерць і наваженье, чорная каралева, брама ў 
нябыт, зьнішчэньне і пагібель усяму жывому. Безліч ахвяр 
праглынула яна на гэтым месцы. І старая жрыца яе была 
пахавана апошняй - сама жывая лягла ў труну, выдаўбленую з 
камеля старой елкі, і кроў з яе перарэзанага горла напоўніла 
чорнае дрэва. Так, плаваючы ў сваёй крыві, яна адышла ў 
царства Мары, і напітала яе апошняй багатай стравай, каб тая 
супакоілася на бясконцась часу. Але ж Нікіфар, па загаду 
чартаўскога кагалу, хоча абудзіць яе, каб зьнішчыць усех, хто 
насяліў гэтую зямлю пасьля таго, як яго народ сышоў у нябыт. 
Ён так і не прыняў новай веры, і марыць, каб яе пасьлядоўнікі 
зьгінулі ўсі, як адзін, скошаныя сярпом язычніцкай багіні. За 
тое, меркуе ён, Мара дасі яму вялічэзную ўладу, такую, якой 
яшчэ ня ведаў сьвет. З дапамогай самаго Лючыпара ён 


узброіўся у чорную зброю, выкаваную ў пякельным агні, і нішто 
і ніхто, здаецца, ня можа яго пераадолець. Яны заманілі мяне ў 
пастку, і схапілі, зацягнуўшы ў самае пекла, але ж я тут, ія 
павінен спыніць яго. 


- Але як ты гэта зробіш, - зьбянтэжана прашаптала дзяўчына. У 
цябе ж няма зброі, толькі вось, ільняная сьвітка. Табе патрэбен 
меч, і панцыр, і шлем. Дзе ж ты ўсё гэта возьмеш? 


- Не забывай, што ты знаходзішся ў хаце старога ваяра, - 
усьміхнуўся Міхась, павярнуўшыся да яе, і нізка накланіў свой 
твар да яе твара. Памятаець пра сундук, што стаіць у сенках? 
Вы так і ня здолелі яго адчыніць - загавароны. Вочы Міхася 
сталі дужа хітрымі, і у іх прамільгнулі вясёлыя агеньчыкі. 


І тут ён нахінуўся яшчэ ніжэй, і Летыцыя адчула, як яго вусны 
кранулі яе ... і на нейкі момант сьпіна і рукі Міхася 
напружыліся, і зрабіліся нібыта стальнымі. Хутка ён адвеў твар, 
і мякка прыцісьнуў яе да сябе, і затым адпусьціў. Летыцыя 
стаяла зусім зьбянтэжаная, не ведаючы, што рабіць. 


- Што гэта адбываецца? - падумала яна. 


- Мне будзе патрэбна твая дапамога, - проста прамовіў Міхась, 
запытальна гледзячы ёй у вочы. 


Яна доўга глядзела, як ён накіроўваўся ў бок лесу. Высокая, 
магутная фігура роўна плыла над доўгай травой, і тут апошні 
сонечны прамень вырваўся з-за небасхілу, і раптам асьвяціў яго, 
шагаючага насустрач цемры. Такім ён запомніўся Летыцыі - 
моцны, прамы, рашучы, і такі самотны. Яе сэрца раптам 
зжалася ад нечалавечага болю, і слёзы самі брызнулі з вачэй. 


Глава 9 


Бойка ў начы 


-А што гэта такое? Глядзі сюды! - у голасе Алекса адчувалася 
вялікае здзіўленьне. 


Алег, які ўвайшоў у сенкі сьледам, хутка кінуў на падлогу 
вязанку дроваў і, нахіліўшыся, глянуў з-за Алексава пляча. 


- Глядзі! Замок адчынены! 
- Напэўна, Міхась, каму ж яшчэ, - адмеціў Алег. 


- Ну дык ясна, што ён, больш некаму. А дзе ён, дарэчы? І чорт 
гэты ізноў зьнік, як і не было! - як мяне гэта ўсё дастала, вось 
яны тут, і зноў іх няма. І навошта мы яго цягнулі зь пекла за 
бараду? - Алекс раздражняўся ўсё болей. Не люблю, калі мяне 
выкарыстоўваюць, а гэта, здаецца, менавіта тая справа! 


- Ну да, - пагадзіўся Алег. Неяк гэта ўсё дзіўна... Дужа дзіўна! 


- Ён сышоў ваяваць Нікіфара, - проста вымавіла Летыцыя, якая 
нечакана, як цень, зьявілася ў сенках і стала побач з хлопцамі. 


- Вось це раз! - Алекс узьняў бровы. - А з куфара ён, мабыць, 
зброю дастаў, - здагадаўся ён. 


- Натуральна так, - падцвердзіў Алег. Значыць, ізноў сышоў. Каб 
ізноў трапіць у чарговую пастку. Ну што, Алекс, гатуйся, нешта 
будзе. 


- Канешне, будзе, - Алекс рашуча ўстаў, апёршыся на крышку 
куфара. Давай глянем, што там. Можа, што засталося. 
Спатрэбіцца. З гэтымі словамі ён узьняў цяжкую крышку, і 
рашуча прыпадняў яе. 


Яны заглянулі ўнутр. У блёклым сьвятле ўзышоўшага месяца 
было видавочна, што куфар пусты. Тольки скрутак грубага 
палатна ля дальняй сценкі бялеў, як саван прывіда. 


- Пусты! - разачаравана ўздыхнуў Алеке. 


- Пагадзі, пагадзі, - пасунуў яго рукой Алег. Тут нешта ёсьць! 


Яны акуратна дасталі скрутак, і Алег разгарнуў яго. 


- Глядзі! Нейкі мешочак! І ў ім нешта сыпучае! - Алекс ужо 
была працягнуў руку, але ж Алег спыніў яго. 


- Не сьпяшайся, мы ня ведаем, што там. Мабыць, якая атрута. 


- Мне здаецца, там нешта, што нам спатрэбіцца, - рашуча 
вымавіла Летыцыя. Возьмем яго! 


- Глядзі, там ёсьць яшчэ нешта! - з гэтымі словамі Алекс дастаў 
з дальняга вугла нейкую рэч, якая тускла бліснула ў сьвятле 
месяца. Пісталет! А стары, з гравіроўкай! Усё зразумела! А ў 
мяшочку - дроб, ці кулі. Зараз разбярэмся. Нам яны 
спатрэбяцца, бо мне таксама здаецца, што гэты вечар мірам ня 
скончыцца, ды ночь будзе дзіўнай. Тут ён падміргнуў сябрам. 


Колькісь часу ўшло на агляд пістоля, які апынуўся ў добрым 
стане, нават змазаны. Засталося толькі засыпать туды кулі. 


- Срэбра! - здзіўлена прамовіў Алег, аглядаючы маленькія 
шэраватыя кавалачкі мяталу, якія ён высыпаў на далонь з 
мяшочка. 


У надыходзячым змроку кули на яго далоні тускла сьвяціліся, 
нібыта жадна праглынаючы апошнія рэшткі месяцовага сьвятла. 


- Глядзіце! Тут знакі! - раптам вымавіла Інга, якая да гэтага 
часу ціхенька назірала за імі, стоячы збоку. 


- І праўда, як мы адразу не заўважылі? -Алекс пасунуўся 
бліжэй, жадаючы лепей разбачыць. 


Тое, што здавался ім хаатычнымі драпінамі, апынулася 
прадранымі на паверхні металу тонкім сімваламі, як бы хто 
рабіў іх на хуткую руку нечым вострым, што апынулася пад 
бокам. 


- Ось Михась! Ну надта ж ня просты мужык! - у голасе Алекса 
прагучэла здзіўленьне. 


- Дык ён жа чараўнік, ты што, запамятаў? - усьміхнуўся Алег. 
Тут усё не па-людску, а па іхняму, па-чарадзейску. 


- Ну, добра, - адрэзаў Алекс, ссыпаючы кулі назад у мех, але 
перад гэтым пакінуўшы некалькі у пісталеце. 


- Хопіць тут сядзець. Зараз усе пойдзем шукаць гэтага 
таварыша. А тое ізноў потым будзем яго выцягваць ці зь пекла, 
ці з багны, ці яшчэ адкуль. Трэба разабрацца з усім гэтым раз, і 
на заўсёды! 


Яны пакінулі хату і накіраваліся ў бок лесу, туды, куды 


паказала Летыцыя. 


Ішлі ўчатырох. Хлопцы сьпераду, дзяўчыны ззаду. Летыцыя 
растлумачыла, пра які курган ішла гаворка, і Алег адразу 
вызначыў напрамак. Цяпер яны ціха двігаліся праз густы начны 
лес, які зрабіўся ўжо зусім чорным і непраглядным. Толькі 
высокі месяц высьвятляў няпэўную сцежку, што бегла, 
зьмяілася паміж густых траваў ды кустоўя, захінаючага іх ад 
вачэй лясных жыхароў. 


Нарэшце, падышлі да кургана, і тут Алег зрабіў знак рукой. Уся 
кампанія спынілася і прыціхла, затаіўшы подых, схаваўшыся 
збоку ў гушчары. На кургане стаялі двое, між якімі ішла 
гаворка, словы якой былі выразна чутныя ў ціхім начным 
паветры. 


Адзін з размаўляючых, высокі, ў чорным доўгім убраньні, 
увяшчваў крыху ніжэйшага, затое больш каржакаватага, 
моцнага чалавека ў цяжкіх бліскучых латах: 


- Ты павінен пайсьці са мной. Ты - мой вучань, часьціна душы 
маёй, у якога я ўклаў безліч ведаў, што быў мне бліжэй за 
роднага сына, якога ў мяне ніколі не было. Я прашу цябе як 
настаўнік і бацька, як сябр і паплечнік па цэху. Разам мы 
пераможам усіх ворагаў і вернем на нашу зямлю яе ісконных 
уладароў. Доўга пакутваў мой народ пад уладай Крыжа, 
хаваліся мы па лясах ды балотах, дайшлі да таго, што палявалі 
самых мелкіх гадаў, ды не маглі пакінуць гушчар, бо Крыж ня 
пускаў нас выйсці да сьвятла з цёмных нетраў. Такімі і зрабіліся 
мы - цёмнымі, агрубелымі сэрцам і целам, больш ужо зьвяры 
чым людзі, але ж чужыя і тым, і другім. Чужынцы аралі нашу 
мілую зямлю, якую мы ўшаноўвалі як багіню-маці. Бяз усялякае 
павагі пераварочвалі яны яе вантробы, праніцалі нетры, і яна 
стагнала, а мы не маглі дапамагчы. Але ж надышоў час, і мы 
маем шанец зьвярнуцца. Зьвярнуцца з усімі сіламі багны і лесу, 
таемных вазёраў і рэк, ручаёў і камянеў, абрушыцца на 


чужынцаў са старымі багамі, што ня ведаюць міласці і прагнуць 
помсты. Мы аднавім іх ідалаў на высокіх гарах і ў лясах, і 
прынясем ім безліч ахвяраў. А потым будзем жыць вольныя і 
шчасьлівыя, палюючы хутканогіх аленяў, вепрукоў, зуброў, у 
нашых вялікіх драўляных палацах на берагах магутных рэк. 
Пайшлі са мной, за намі, і мы зробім цябе уладаром лясных 
зямель. Ты сядзець па правую маю руку, і нікога ня будзе 
вышэй за нас на зямлі, толькі неба, але ж яно далёка, і нам яно 
не патрэбна. Але панаваць на зямлі - што можа быць лепей! 
Насалоджвацца яе прыгажосьцю, вольна дыхаць і хадзіць па ёй, 
не аглядваючыся, не баючыся. Быць гаспадаром свайго вялікага 
ляснога гаспадарства... Нікафар шырока разьвеў рукамі, 
зрабіўшы глыбокі ўдох, і застыў, узяўшыся ў бокі. 


- Так, - пачуўся голас Міхася. - Я мог бы пагадзіцца з табой, але 
ж хто мы, каб вырашаць судзьбы людзей, і паварочваць у бок 
кола часу. Бо час прайшоў, і сьвет зьмяніўся. Шмат адбылося за 
тыя часы, што правялі вы ў лясах, у марах аб былой велічы. 
Крыж пануе зараз над гэтай зямлёй, але ж так вырашыў лёс. 
Лёс загнаў тваё племя ў гушчар ды ў багну, бязлітасны, і 
бездакорны забойца. Нельга вярнуць тое, што сышло ў нябыт. 
Прагнучы аднавіць мінулае, ты толькі дарма непакоіш цені 
памерлых. Дай ім спаць мірным сном у сваіх лясных трунах, не 
заві іх, і не будзі. Хай сьпяць у калысцы вялікай Маці, бо ты ж 
бачыш, яна носіць на сваёй грудзі, корміць і пітае ўсіх, і тых, 
каго ты хочаш зьнішчыць з дапамогай нячыстай сілы. Хто вы 
такія, каб распараджацца жыццём і сьмерцю? Павергнутыя 
ваяры са старых магілаў, косьці якіх ўжо спарахнелі, і сталі 
зямлёю. Вырваўшыся зь яе, і прайшоўшы па міру чорнай 
навалай, не аднавіце вы мінулае ў яго прыгажосьці і велічы, але 
ж зьнішчыце сучаснае, і толькі сьмерць і цемра будуць панаваць 
над тваёй мілай зямлёю. Бо тое, што памерла, павінна 
заставацца ў ёй, а нячыстыя духі прагнуць толькі аднаго - крыві 
і пакутаў. Дапаможаш ім, і яны абернуцца супраціў цябе і 
рэшткаў твайго народу. Бо ім не патрэбны сапернікі. Гэта я, у 
сваю чаргу, заклікаю цябе - пакінь цемру, і выйдзі на сьвятло. 
Даруй. Так, дараваць цяжэй, чым помсьціць. Але ж для гэтага 
трэба мець больш мужнае сэрца - сэрца сапраўднага ваяра. Ну 
дык што? Ты пойдзешь са мной да сьвятла? Бо я ніколі не пайду 


з табой у цемру. Не пайду, і табе не дазволю. 


- Што ж, - нізка, нібыта задушана прахрыпеў голас Нікіфара. Ты 
выбраў свой лёс. Цяпер наракай на сябе! 


З гэтымі словамі ён хутка крутануўся вакол сябе, толькі крысо 
плашчу узьнялося чорным воблакам, перакуліўся, і зьнік у лесе. 


Алекс ужо амаль што кінуўся наперад, да Міхася, але ж Алег 
хутка спыніў яго. 


- Пагадзі, - толькі пасьпеў шопатам прамовіць ён, як страшэнны 
роў раздаўся па-над лесам, рык, які не гучэў на зямлі, мабыць, з 
часоў, калі хадзілі па ёй вялікія драконы. 


Нешта аграмаднае, чарней за начную цемру, выляцела з 
гушчару, нібы куля, і наляцела на Міхася. Прыгатаваны, нібы 
ведаючы, што адбудзецца, ён хутка махнуў мячом, і адскочыў. 
Але ж цемра не адступіла. З жудасным рыкам вялізны воўк 
перамахнуў цераз ваяра, і апынуўся ззаду. Захліпаючыся сліной, 
ён ізноў зрабіў рывок, і ізноў бросіўся, але ж Міхась пасьпеў 
разьвярнуцца і выставіць меч. І зноў воўк перамахнуў праз яго, 
прагнучы ударыць са сьпіны. Жудасным віхурам круціў ён 
вакол Міхася, раз ад разу пераскокваючы праз яго, і той ужо 
пачаў губляць хуткасць. 


- Няўжо ж ня здолее?! - прашаптала паўзадушана ад страху 
Інга. Летыцыя проста анямеўшы стаяла, і нешта апантана 
шаптала бязгучна сухімі губамі, сьціснуўшы рукі. 


І тут пачуўся стрэл. Ён прагучэў здаецца ў яе над самым вухам. 
Гэта Алекс выбраўшы такі момант, стрэліў срэбнай куляй. Усе 
замерлі, аслупянелі ад жаху. Калі ён спудлаваў, дык ім усем ня 
жыць, - падумалася адразу. Але ж нешта нечаканае адбылося. 
Рык раптам зьмяніўся на працяглы, здаецца, чалавечы стогн, 
воўк замітусіўся, закруціўся, нібы страціўшы свой зьвярыны 


розум, і чорным ценем кінуўся у чорную лясную пашчу. 
Пахіснуўшыся, Міхась амаль упаў на калена, толькі пасьпеўшы 
уваткнуць меч у зямлю, каб аперціся ня яго. Ён цяжка дыхаў, ня 
маючы моцы узьняцца, паранены кагцямі драпежніка, стомлены 
нечалавечай бойкай, а між тым кампанія ўжо бегла да яго па 
склону. 


- Міхась, Міхась, ты як? - закрычэла Летыцыя, падбягаючы. 
Хлопцы хутка схапілі ваяра пад рукі, і асьцярожна трымаючы, 
павялі ўніз. 


- Вам нельга тут заставацца, хутчэй, хутчэй, - прысьпешваў іх 
ён. Разам яны хутка пайшлі, амаль пабеглі па начному лесу, але 
ж здаецца, нічога страшнага болей не адбывалася. Было ціха, 
нават неяк злавесна. Але ж вось недзе закрычала начная 
птушка, задуў вецер... і лес апынуўся звычайнай начной 
пушчай, поўнай галасоў і гукаў. І ізноў хата мільгнула перад імі 
сваёй насупленай крышай, і яны апынуліся на паляне. 


Міхась прамармытаў нешта, махнуўшы рукой, і яны прайшлі па 
сьцяжынцы да будынка. 


- Тут нам няма чаго апасацца, - вымавіў Міхась, адчыняючы 
дзьверы, і прапускаючы моладзь перад сабой. Сам ён увайшоў 
апошнім, зачыніў іх, і закрыў на вялікую засаўку, ізноў нешта 
прашаптаўшы, і зрабіўшы знак рукою. 


- Хата і месца вакол яе замаўлёныя, ніхто паміма маёй волі не 
сунецца сюды. А цяпер давайце сядзем, бо я хачу вам нешта 
расказаць. 


- Тое даўно ўжо пара зрабіць, - кпліва прамармытаў пад нос 
Алекс, які адчуваў сябе недарэчным збаўцай, бо як ён стрэліў, 
ды да таго ж трапіў, ён нават сам ня мог растлумачыць. 


Глава 10 


Абложаныя на хутары 


Абложаныя на хутары 


Яны стаялі пасярод пакою сьпіна к сьпіне, а праз вокны на іх 
глядзела цемра. Нешта жудаснае хавалася ў ёй ў халоднай 
цішыні, і толькі мармытаньне ды рыпеньне елак, якія гнуў 
ураганны вецер, парушала яе ледзяную стынь. Напружаныя, 
яны чакалі. Міхась, выставіўшы меч і закрыўшы рукою дзяўчат, 
пільнаваў вакно, другое вакно вартаваў Алег, а Алекс наставіў 
пістоль на дзьверы, якія, здаецца, вось-вось гатовы былі 
расьхінуцца пад моцным ударам нечага аграменнага і 
жудаснага, што ён наяўна выяўляў за імі. У вушах гучэла нешта 
злавеснае, словы ці то заклёнаў, ці то праклёнаў, якія 
разыходзіліся вакол, як цяжкія хвалі. Нешта давіла на іх, 
намагалася прабрацца ўнутр, да самых вантробаў, але ж не 
магло. Сьфера з чыстага зьзяньня ахутвала іх неперадольнай 
абаронай. І цэнтрам той сьферы быў Міхась. Як птушаняты пад 
крылом, зьбіліся яны вакол яго, тесна прыціснуўшыся адзін да 
аднаго, сьмелыя адвагай адчаю. Бо ім няма чаго было губляць, 
акрамя жыцця, якое яны мерыліся прадаць дорага. 


Што гэта было, яны ня ведалі, але ж ведалі, што яно 
знаходзіцца вакол хаты звонку, ды чараўніцкая міхасёва 
абарона не давала яму прабрацца ўнутр. Але ж таго, што яны 
адчувалі, было дастаткова, каб меньш прыгатаваны чалавек 
звар'яцеў назаўсёды. Толькі нейкім дзівам яны стрымлівалі ў 
сябе жудасны крык жаху, з якім так хацелася выбегчы вон з 
хаты і кінуцца ў абдымкі цемры, губляючы сябе назаўсёды. Ды 
сьфера не давала ім, мякка абдымая і прыдавая моцы. 


Між тым Міхась апантана нешта шаптаў, часам узьнімая голас 
да напалову чутных словаў, што ліліся з яго вуснаў, як моцны 
горны паток, нясучы валуны ды ствалы дрэваў як гальку ці 
сухія веткі. 


Урыўкамі Летыцыі чулася: “.. прэч, прэч, чорныя сілы)... 
сыходзьце ў магілы, губляйцеся ў багне, станьце камнем ... 
агнем гаручым... пяском сыпучым...сьвятым дрэвам... 
ваўхаўскім сьпевам...час ваш прыйшоў... канец надыйшоў ...” 
ці то былі іньшыя словы, а гэтыя яна сама стварыла ў сваім 
уяўленьні, яна ня ведала. Голас Міхася вібрыраваў на нізкай 
ноце, ператвараючыся ў нешта накшталт пругкай хвалі, альбо 
ўдараў пугі, якая секла вакол, разганяючы прывіды, 
наступаючыя на іх з глыбіні змроку. 


Ды вось ім палягчэла. Нешта абмякла, увабрала ў сябе 
шчупальцы, адазвала незлічонае войска, і адкацілася з глухім 
рыкам дземанскага натоўпу. Зьнясіленыя, яны амаль паваліліся 
на пол, цяжка дыхая, зьбіўшыся ў кучу ды апершыся адзін на 
аднаго. Раптам ім стала лёгка і свабодна. Міхась падняўся з 
калена, і ўстаў, працягнуўшы руку астатнім. Летыцыя толькі 
помніла, як яна схапіла яе, ды амаль звалілася, падтрыманая 
кімсьці, мабыць, Інгай, ці кім з хлопцаў. Аправіўшыся ад жаху, 
што жадаў разбурыць іх глыбей, чым то можна было зрабіць з 
целам, глядзелі яны адзін на аднаго, намагаючыся нешта 
вымавіць. 


Першай змагла загаварыць Інга. 


- Мы зрабілі гэта, мы выстаялі! - яе радасны крык канчаткова 
парушыў змрок, які нацягнуўся ў хату. 


Усе загаманілі, забілі друг друга па плячах ды сьпіне. Пачуўся 
сьмех ды жарты, і як заўсёды, завадзілай быў Алекс. 


- Міхась, мы тут канчаткова адурнеем, ператворымся ў 
ваўкалакаў ці якіх іньшых пачвараў, ды разьбяжымся па лесе. 
Колькі можна выпрабоўваць нашыя нэрвы, яны ж не жалезныя, 
як твае латы, - кпліва паскардзіўся ён. 


Міхась ляснуў яго па плячы. 


- Нічога, ваяра толькі ўмацоўваюць выпрабаваньні. Яшчэ пара 
дзён, і вы будзеце годныя на сапраўдныя чараўніцкія дзеі. А 
гэта была так, разьмінка. А зараз давайце наканец займацца 
жыццёвымі справамі. Бо есьці дужа ахота. Ды піць. Я бы 
прамачыў горла. Там, у каморы, стаіць адна ... бутэльчына. 
Алекс, ці Алег, цягніте яе сюды. А я зараз начарую нейкай 
закусі. З гэтымі словамі ён зьнік недзе ў сенках, дзе, як 
высьвятлілася, была невялічкая кладавая. 


Паселі за стол, як заўсёды. Разьліўшы па кубках нейкі дзіўны 
духмяны напой (сто зёлак, паведаміў Міхась яго назву), яны 
ўзялі па кавалачку сала з міхасёвых прыпасаў, і выпілі за 
перамогу над цемрай. А як павесялелі, то і размова пашла 
лепей, гладчэй, як бы то ручаёк па гладкаму пясочку на 
зялёным лузе. 


- Ну ты, Міхась, і даеш! - падзівіўся Алег. - Памятаю, як ты 
распавядаў нам пра курган, а я толькі дзіву даваўся, адкуль ты 
гэта ўсё ведаеш, ды віду не паказваў - бо было сорамна. 


- Нечага тут саромецца, - усьміхнуўся Міхась. - Пажыві з мае на 
сьвеце больш за семьсот гадоў, тады і пагутарым. Пра курганы. 
Тут ён шчыра зарагатаў. 


Зарагаталі і астатнія. 


Нарэшце, супакоіліся і зрабіліся сур'ёзнымі. 


- Дык што мы будзем рабіць зараз з усімі гэтымі нячысьцікамі? 
- запытаў Алекс. - Бо ж яны ня супакоюцца, я ўпэўнены. Яны 
нам яшчэ дадуць прыкурыць, так сказаць. 


- Ну, прыкурыць не дадуць, бо яны да табаку сквапныя, - 
паморшчыўся Міхась. Але ж шкоды нарабіць могуць. Толькі ня 


іх трэба баяцца. 


-А каго? - запытала Інга. 


- Ды вось яна ведае, кіўнуў Міхась да Летыцыі. - Яна ўсё 
бачыла. 


- Так, - кіўнула дзяўчына. 


- Дык раскажы нам, не марудзь, - падштурхнуў яе Алег. 


Глава 11 


Мара 


Суха апавядала Летыцыя пра тое, як прачнулася ў начы, ды 


апынулася на чартаўскім застольлі. Як вялікі чорт з Нікіфарам 
вызвалі перад нячысьцікамі самое Мару, што прыйшла ў многіх 
абліччах, і прадракла чалавецтву незайдросны лёс, за тое, што 
стала яно дужа рацыянальным, забылася на старых багоў, не 
ўшаноўвала іх - духаў роднай зямлі. 


Усе слухалі ціха, уважліва. Нават Алекс ня кпіў. Нейкае 
незвычайнае пачуцьцё накрыла іх, нейкая туга, нешта, што 
нагадвала ўспамін аб будучыне. Перад вачыма Алега беглі 
страшныя карціны. Палаючыя дамы, бягучыя ды падаючыя 
людзі. Падаючыя, каб болей ня ўзьняцца. Інга нібыта блукала ў 
нейкіх мроях, але што яна бачыла, нешта жудаснае ці 
прыгожае, па яе твары немагчыма было здагадацца. Міхась 
сядзеў, апершыся лакцямі на стол, з ілбом на сціснутых у 
кулакі руках, бы нешта напружана думаў. Думаў, але ж ня 
знаходзіў выйсьця. Нарэшце Летыцыя скончыла. Усе маўчалі. 
Адчувалі асуджанасьць - усяго чалавецтва, ды іх саміх, бо яны 
ж былі яго часткай. Як супрацьстаяць гэтакай навале? Хто можа 
спыніць самое багіню - багіню жахаў і сьмерці? 


Калі Нікіфар адчыніць яе браму, што яны могуць зрабіць? Нават 
паранены, ваўкалака зьбег ад іх, і хутка ачуняе. І тады... нават 
страшна ўявіць, што станецца тады. Якія беды і напасьці 
абрушацца на ўвесь сьвет. Ці зможа процістаяць ёй Міхась? 
Наколькі хопіць яго моцы? 


А яны ... Што яны? Напалоханыя дзеці ў начным лесе. Хто яны 
такія, каб супрацьстаяць багам? 


- Ну, дыкякі плян? - запытаў Алекс. - Так і будзем сядзець у 
хаце, ды чакаць невядома чаго? Мабыць, варта пайсьці, 
пашукаць таго ваўкалаку? Дабіць, каб ня пакутваў. Тут Алекс 
крыва ўсьміхнуўся. 


- Як толькі ты выйдзець з хаты, яны парвуць цябе на кавалкі, - 
мякка папярэдзіў Міхась. Ахоўныя чары дзейнічаюць толькі тут. 
Выйдзець за агароджу, і ты прапаў. Тое, што узбурана зараз у 


лесе, доўга ня вытрымаць нават мне. Там цяпер весела. Усе 
чэрці пайшлі у скокі. Гойсаюць па дрэвах, качаюцца, валяюцца, 
ды прагнуць каго з'есьці. Смачнога ды тлустага, хто сала з 
пернікамі любіць. Тут ён хітра глянуў на Інгу. Тым самым 
злёгку разрадзіў атмасфэру, і ім крыху палягчэла. 


Але раптам сьвятло ад сьвячы, якую яны запалілі, пачало 
гаснуць. Сьвяча працягвала гарэць, але ж змрок раптам 
згусьціўся, і яны апынуліся нібыта на востраве - стол, ды 
напружаныя твары, ледзь праступаючыя праз змрок. 


І тут дзьверы адчыніліся. Яны не маглі бачыць, але толькі чулі. 
У пакоі стала халодна, як у лядоўні. Але холад хутка зьнік. 
Альбо яны яго больш ня адчувалі. 


Міхась, як бы ведаючы, што гэта, узьняў твар, і на ім, напродзіў, 
быў выраз спакою. 


Перад імі стаяла панна. Высокая, стройная, у чорным убраньні. 
Яе твар быў напалову схаваны вэлюмам, які падаў з раскошнага 
упрыгожваньня накшталт кароны. Бледныя шчокі, чырвоныя 
губы. Тонкія рукі сьціснуты на грудзях, на аксамітным гарсэце. 
Доўгая шаўковая спадніца цягнулася амаль што да дзьвярэй, з 
якіх яна зьявілася, як цень ці сон. 


- Як мара ..., - падумалася Алексу. 


- Мара, - раптам прашаптала Інга. 


- Мара! - гучна вымавіў Міхась, і горда ўзьняў твар, але ж 
застаўся сядзець. 


- Вы клікалі мяне, і вось я тут, - важка вымавіла зданьне. 


- Ці вы ведаеце, што я прыходжу, калі пра мяне вядуць гаворку? 
Ды да таго ж такія гожыя, мужныя ваяры і вытанчаныя дзевы, - 
губы Мары склаліся ў мяккую, прыгожую ўсьмешку. 


- Так, бачу, што вы не баяцёся. Мяне не патрэбна баяцца. Бо 
гэта яшчэ нікому не дапамагло. Калі ўжо вам выпала сустрэча з 
Марай, дык лепш адправіцца ў падарожжа да яе брамы ў 
добрым настроі. Навошта калаціцца ад жаху? Там, дзе я, яму 
няма месца. Бо я, болей, чым жах - я яго гаспад. І тут яе 
прывабныя губы ашчэрыліся, і праз тонкую скуру прамільгнуў 
на хвіліну спарахнелы чорны чэрап, вакол якога сыкалі чорныя 
гадзюкі. Але ж ілюзія хутка зьнікла, і твар яе зноў стаў 
дзівосным, гладкім, нібыта з белага мармуру. 


- Ты хацеў спыніць Мяне? Што ты ведаеш, стары чараўнік? Твае 
забабоны мяне не кранаюць, - зьвярнулася яна да Міхася, які 
спакойна глядзеў ёй прама ў твар. Так што можаш супакоіцца і 
расслабіцца. Нічога ня выйдзе. 


- Так, - стрымана, і нават сьцпіла вымавіў Міхась. Бо ты - 
каралева мараў, і я схіляюся перад табой, як галанты кавалер і 
як той, хто ведае таямніцы цемры. - Яны ўсё ж такі адчынілі 
браму... - нібыта сам сабе прамовіў ён. 


- Варта мне адкінуць вэлюм, і вы пабачыце мае вочы. І тады вы 
пайдзіцё за мной хоць на край сьвету, зачараваныя і 
забыўшыяся на ўсё. Але ж мне не цікава лёгкая здабыча. Таму я 
хачу даць вам шанец. 


- Вы, ты і ты, - тут Мара паказала на хлопцаў. - Вы аправіцеся, 
куды я скажу, і зробіце тое, што я вам загадаю. І калі вы 
будзеце на месцы, то самі здагадаецеся, што вам рабіць. А 
потым я ізноў зьяўлюся. І ваш лёс будзе залежыць ад вашага 
вырашэньня. Так, я люблю загадкі, і вы пра гэта скора 
даведаецеся на ўласнай скуры. 


- Ты, - зьвярнулася яна да Інгі, - дзіця вады. Ты ёсьць сама 
эмоцыя, каханьне і мяккасьць. Я ня буду чапаць цябе. Калі ты 
хочаш, заставайся тут, калі не, то ідзі з любым з іх. Але ж яны 
пойдуць рознымі шляхамі, і табе прыйдзецца зрабіць нялёгкі 
выбар. 


- Ты, - зьвярнулася яна да Міхася, - усе ведаешь, што была, што 
ёсьць, і што будзе. Твой шлях да твайго настаўніка, бо вы не 
завяршылі гаворку. Ідзі, і пашукай яго ў лесе. Калі знойдзешь, 
скажы, што я перадаю яму вось гэта, - тут Мара працягнула 
Міхасю нешта ў маленькай скарбонцы, што ён узяў з яе 
вытанчанай, далікатнай рукі. - Глядзі, не згубі, бо тады згубішь 
сваё жыцьцё. І яны ўсе таксама. 


З гэтымі словамі яна павярнулася да Летыцыі. 


-Ты- мая дачка. І ты пойдзець са мной. Болей я нічога вам не 
скажу. А зьяўлюся, калі прыйдзе час. А ён прыйдзе хутка. 


Тут яны са здзіўленьнем убачылі, як Летыцыя, нібы прывід ці 
цень, устала, і нібыта па воздуху праплыўшы, апынулася побач 
з чорнай паннай. Тая павярнула да яе твар, і, схіліўшыся, 
ахутала яе сваім вэлюмам. І тут абодзьве зьніклі. Але зараз яны 
пачулі голас. І голас уладна вымавіў: 


- Той, хто мае чорныя вочы і чорныя валасы, чыя сьціхія агонь, 
той пойдзе на юг, і будзе ісьці, пакуль не сыйдзе з краю зямлі. 
Там ён пройдзе праз полымя, і здабудзе меч, якім адсячэ галаву 
дракону. Тую галаву ён прынесе мне. Гэта мае словы. 


- Той, хто мае сьветлыя вочы і сьветлыя валасы, чыя сьціхія 
зямля, пойдзе глыбока ў лясныя нетры, і знойдзе скарб. Той 
скарб ён прынясе мне. Гэта мае словы. 


- Тая, што мае сэрца, нібыта глыбокі чорны вір, пойдзе з тым, 


каго яна абярэ, і будзе яму дапамогай і падтрымкай. 


-Ты ж, мой магутны ваяр, адпраўляйся, і выканай мой загад. А 
яна будзе чакаць цябе па-за маёй брамай. 


Як толькі словы багіні расталі ў паветры, сьвяча ізноў запалала 
ярка, але ж Летыцыі з імі побач ужо не было. 


Глава 12 


Летыцыя 
Гэта ж трэба, закахацца ў старога чараўніка-ваўкалака! 


Летыцыі здавалася, што яе сьвет разьляцеўся на тысячу 
аськепкаў, якія ўжо ніколі не сабраць у тую цэласную карціну 
ўяўленьня, што раней здавался такой трывалай і 
непарушальнай. 


Наогул, яна раптам балюча зразумела, што закахалася, дарэчы, 
у першы раз. Усё дагэтуль было ня тое, і ня з тымі. Ня Алекс, не 
Алег не маглі крануць тую глыбіню пачуцця, што так нечакана 
адгукнулася ў яе сэрцы, калі вочы Міхася зазірнулі прама ў яе 
ВОЧЫ. 


- Прама ў душу, - падумалася ёй. 


Да таго ж, Міхась быў закаханы. Зачараваны агнявымі вачыма 
панны, прыгажэй за якія няма было ў сьвеце. У гэтым, і ў тым. А 
што яна... Яе цёмныя, шэрыя як навальнічная хмара вочы былі, 
на яе думку, самыя звычайныя. У Інгі вочы прыгожыя, зялёныя, 
як лісьце ці трава. У Алега блакітныя. А ў Алекса - чорныя, як 
ноч. Чаму яна ўспамінае аб іх? Навошта трусіць старое, 
выбіваючы пыл з астылых пачуцьцяў? Таму, што яна баіцца 
думаць пра Міхася. Бо тады ёй забаліць там, каля сэрца. І яна 
ізноў ня будзе мець спакою. 


Тут заўсёды стаіць восень. Халодны лістапад, калі вецер зрывае 
апошнія лісты, цьмяныя хмары паўзуць, засьцілаюць неба, ды 
раз ад разу крычаць стаі крумкачоў. Колькі дзён яна блукала па 
халодных, спустошаных лясах, глядзелася ў стылую ваду 
сьпячых вазёраў, ды слухала ціхія галасы блукаючых па лясах 


духаў? 


Царства Мары - царства сьмерці. Ці наступіць калі тут вясна? 
Што зіма блізка, яна ня сумнявалася. Вецер зрабіўся дужа 
халодным. Ноччу ён гудзеў усё больш люта, драпежна завываў 
па-над пусташамі ды балотамі. Але сьняжынкі яшчэ чакалі ў 
брухах набраклых аблокаў - час яшчэ не прыйшоў. 


Глава 13 


У царстве Мары 


- Ён ніколі ня будзе са мной, бо ён кахае тую рыжую іўдэйку! - 
у голасе Летыцыі гучэў глухі водгук адчаю. 


- Ён кахае сваю мару. 
Прагучэла, нібыта свірэль праз туман. 


Летыцыя сядзела на канапе, абітай пацёртым шэрым аксамітам, 
а Мара - на высокім стуле з разьбяной сьпінкай - ля стала. 
Перад ёй ляжала срэбнае люстэрка, нагадваючае пакрытае 
ільдом зімовае возера. Уражаньне давяршаў вузор з траваў, якія 
нібыта зьмеі віліся вакол шкла. 


- Халодна, - падумалася Летыцыі, але ж яна нічога ня вымавіла. 


- Зараз падбавім агню. Голас Мары быў мяккім і пакойным. І 
адразу затрашчэў агонь у каміне, запела ў коміне. 


- Так, гэта я ведаю. Але што ж мне рабіць? Я ж кахаю яго, але 
сэрца яго занята. 


- Саламаніда - не чалавек. Словы Мары абваліліся глухім 
каменем у бездань, і заціхлі, не дасягнуўшы дна. 


- Яна - геній, якога вызваў стары Ісаак, страціўшы розум, калі 
каты забралі яго жонку. Ён уверыўся, што гэта яго дачка. І яна 
не пярэчыла, таму што наогул ёй было ўсё роўна. Як і ўсё 
іншае. Тое, што кахае Міхась - гэта яго ўяўленьне. Заманіць 


ваяра да ведзьмы, разыграць цэлы сьпектакль, каб ён трапіў ў 
пастку нячысьцікаў, ды атрымаў чараўніцкі дар - самы страшны 
праклён, што можа атрымаць сьмяротны. Бо ён ня ведае, што з 
ім рабіць, але ж адчувае яго неверагодную каштоўнасьць. 


Міхась жа прыняў дар з пакорлівасьцю. Ніколі ня спрабаваў 
атрымаць што-небудзь для сябе. Карацей, загубіў усе іх пляны. 
Нават пад кіраўніцтвам Нікіфара ня здолелі яны зламаць яго, 
загубіць яго душу. Якая зьзяе яркай зоркаю недасяжна высока... 
Тут Мара нахілілася над люстэркам. 


- Паглядзі! - І Летыцыя, пасунуўшыся бліжэй, пачала глядзець. 


Глянула, і войкнула. 


Праз глухія лясныя нетры прасоўваўся Міхась. Высокія травы, 
сблытаныя, нібыта валасы русалкі, абвівалі яго ногі. Гушчар 
абступаў з бакоў, напіраў ззаду, але вераломна разыходзіўся, 
раступаўся наперадзе. Але ж Міхась не заўважаў пасткі, і ішоў 
сабе ўпэўнена наперад, калі-некалі расьсякаючы мячом 
перапляценьне галінаў. Яго доўгія чорныя валасы вольна віліся 
па сьпіне, плашч ён ськінуў ці згубіў, і быў апрануты ў адну 
ільняную кашулю ды кафтан. Яшчэ адзін, кароткі, меч, вісеў у 
яго на поясе. 


- Куды ён? - ціхенька прашаптала Летыцыя, быццам баючыся, 
што Міхась можа яе пачуць. 


- Да Нікіфара, - коратка адказала Мара. 


- Але навошта? - зьдзівілася дзяўчына. 


- Іх дыялог ня скончаны, і справы не падбіты, - адказала багіня. 


Глава 14 


Алег 


Алег напружанна глядзеў у твар малечы. Дзяўчо таксама, не 
міргая, даверліва заглядала яму ў вочы. Белыя валасы, белая 
кашуля. Чысьценькая, нібыта толькі што вымытая і 
адпрасаваная. 


- Яно ўсё гарэла, і я згубілася. Я пабегла ў лес. Яны крычэлі, 
дужа страшна. Толькі я не глядзела, а ўсё бегла. Хочаш, я 
пакажу табе? Яны там, гараць і крычаць. Заўсёды. Толькі нельга 
падыходзіць блізка. А тое цябе зацягне ў полымя. 


Яе сьветлы тварык нібыта крануў водблеск далёкага пажару. 
- Там, глядзі туды! Слухай! 


Яна махнула маленькай ручкай некуды ў бок, куды накіраваў 
позірк Алег. 


Далёка паміж хвоямі раўло полымя. Вогненныя цені драпежна 
мітусіліся вакол. Гучэў страшны трэск і роў, які ня мог 
заглушыць чалавечы лямант. Скамянелы, Алег глядзеў, як па-за 
дрэвамі вяршылася жудасная расправа - раздаваліся крыкі і 
стрэлы, чорныя цені, ахопленыя полымем, ірваліся схавацца ў 
гушчары, але ж падалі, падкошаныя доўгімі аўтаматнымі 
чэргамі. 


Яму хацелася ірвануцца і пабегчы туды, але навошта, і што ён 
зробіць, ён ня ведаў. Тут няма чаго было рабіць. Толькі назіраць 
гэтую жудасную карціну. Дзяўчо крэпка трымала яго за руку. 


- Не хадзі! Яны цябе заб'юць. Яны там заўсёды гараць і крычаць, 
ужо многа год. Усе яны. Стой тут, і лес схавае цябе, захіне ад 
небясьпекі. 


Раптам Алег адчуў, убачыў ускрайкам вока, што побач з імі 
з'явіўся нехта трэці. 


Высокі стары з доўгай барадой, таксама ўвесь у белым, ціха 
падыйшоў, і ўзяў дзіця за руку. 


- Хто вы? - запытаў Алег у здзіўленьні. 


- Пойдзем, унучка, - ня заўважаючы на яго, вымавіў дзед. І, 
разьвярнуўшыся ў старану гушчара, махнуў Алегу галавой, 
паказваючы ісьці за ім. 


Той павольна, нібыта ў сньне, пакрочыў за старым з 
дзяўчынкай. 


Некалькі часу ішлі побач моўчкі, а потым, ня гледзячы на 
Алега, стары загаварыў. 


- Мы- людзі лясныя. Памежныя. Жывем тут адвеку. Паміж 
гэтым сьветам. І тым. Сюды трапляюць тыя, што згубіліся ў 
лесе. Уцяклі ў лес. Альбо ў ім загінулі. Лес усех прымае, 
кожную душу. Схавае, закрые, сагрэе ды накорміць. Тут нас 
шмат. Да ты хутка зараз сам усе пабачыш. Ужо хутка. 


І тут лес рассунуўся, і паказаліся хаты. 


Павольна крочыў Алег паміж хацінкамі, якія нібыта старыя 
грыбы, выглядалі хітравата, прытуліўшыся паміж елак. 
Некаторыя з іх былі зусім закрытыя густым лапнікам, так, што 
акенцы сьвяціліся прама з-пад яловых галінаў. Дзе-нідзе вузкія 


дарожкі-вулачкі адбягалі кудысьці ўбок, дзе яны зьнікалі ў 
прыемнам, мяккім змроку, каб нечакана ізноў зьявіцца ў 
залатым сьвятле маленькага вакенца. Хаткі былі заглыблены ў 
зямлю. 


- Як зямлянкі! - прыйло Алегу ў галаву. 


Нарэшце завярнулі ва ўтульны затулак, на прыканцы якого 
стаяла маленькая хатка. Крыша яе была нізка надвінута на 
вакенцы, як стары капялюш на дзедавы бровы. Яловыя лапы 
зьвісалі абапал, як брылі. Крэхцячы, стары пасунуўся да 
дзьвярэй, і лёгка штурхнуў іх, і яны адчыніліся бяз гука. 


Увайшлі ў хатку. Здавалася, быццам бы іх чакалі. У пячы 
прыемна шкварчэла ежа, пахла духмянымі зёлкамі ды настоямі, 
а на стале стаяла сабраная вячэра. 


- Досыць багата для лясного хутара, закінутага ў глухамані 
паміж мірамі, - падумалася Алегу, але ён нічога не сказаў. 


Дзяўчынка хутка прашыгнула некуды, і выйшла, трымая ў руках 
вялікі гарлач. 


- Папі! - працягнула яна яго Алегу. 


І той жадна прыгубіў духмяную, халодную вадкасьць. 


Зайгралі іскрыстыя агеньчыкі на паверхні, закружылася галава. 


- Як я прытаміўся..., - падумалася Алегу, і раптам ён цяжка асеў 
на лаву. 


Дзед міргнуў малой, і яна расхінула мяккі ложак, куды яны 
ўлажылі падарожніка. 


- Хай пасьпіць, - падытожыў дзед. - Стаміўся. Тое бывае. Ня так 
гэта лёгка - з таго сьвету, ды на наш трапіць. Яны ж усі на тым 
сьвеце, а думаюць, што жывыя. 


Раніцой Алег прачнуўся бадзёрым, устаў рана. Але стары ўжо 
завіхаўся па хаце, а малая сядзела ля стала і старанна нізала 
нейкія бліскучыя пацеркі з зялёных і жоўтых каменьчыкаў, 

упрыгожваючы іх засушанымі кветкамі, арэхамі ды кусочкамі 


дрэва. 


Пасьнедаў малаком. 


- Ласінае! - адказаў дзед на яго прамое пытаньне, адкуль 
малако пасярод чашчобы. 


- З-пад ласіхі. Прыручаная, як карова. З ежай у нас тут добра - 
хлопцы паляваць ходзяць, тыя, у каго ёсьць стрэльбы, ДЫК 
асабліва ўдалыя. А так і з лука можна. У нас розныя ўмельцы, 
на ўсе рукі майстры. Вось, ня так даўно, гадоў з восемьдзесят 
таму, колькі дужых маладых хлапцоў да нас трапіла... А зброі! 
Якой толькі няма! І на паляваньне схадзіць, і вёску вартваць. Бо 
і драпежныя зьверы тут рышчуць. І ня толькі зьвяры. 


- Дака адкуль народ? - ня зразумеў Алег. Вось, вы кажаце, 
прыходзяць... А хто яны, адкуль? Неяк дзіўна, што ў вёску ў 
лясной глухамані так вось людзі масава жыць з'язджаюцца. 


-“Аты адкуль? - задаў сустрэчнае пытаньне дзед. 


- Я.... Ая- адкуль?! - раптам с жахам падумаў Алег. 


- Ня памятаеш. Тое нармальна, - супакоіў яго стары. - Мара мне 
казала, што ты нічога памятаць ня будзеш. Ты ж за скарбам 
прыйшоў? Так? 


- Так..., - разгублена адказаў Алег. 


- Дык кладаў-та тут, як гразі. Вунь яны, зіхацяць, толькі сабірай 
-іён паказаў рукой на вакно, за якім па густым лясным імхам 
зьзялі рассыпаныя агеньчыкі-сьвечкі. 


- Ідзі вунь, бяры лапату, ды капай іх. Колькі зьнясеш. А навошта 
яны табе? 


- Дык Мара загадала..., - да Алега пакрысе пачало нешта 
даходзіць. 


-А што яна табе канкрэтна загадала, ня памятаешь? - запытаў 
дзед. 


- Скарб... 


- Ды ясна, што скарб. А які? Тут шмат скарбаў - розных, на 
любы густ. Хочаш, зброі. Хочаш - цэлыя вазкі з конямі ды 
вупражжай. Хочаш - манеты, золата. О, таго тут шмат. 
Упрыгожваньні, каралі, кольцы вісочныя, паясы, пярсьцёнкі. 
Яна табе што загадала? 


- Нічога, толькі сказала, знайсьці скарб, ды прынесьці ёй. 


- О, тут падумаць трэба, - працягнуў стары. 


- Раптам малая ўзьняла галаву ад стала, і сур'ёзна адказала: 


- Дзядуля, я ведаю, што патрэбна Мары! 


Алег з дзедам разам, як згаварыўшыся, павярнуліся да яе. 


- Тэта рэч вельмі каштоўная, залатая, з каменьчыкамі. 
Наікаштоўнейшая за ўсі скарбы на сьвеце. Я чула, як яны казалі 
пра яе. Што ім абавязкова патрэбна яе адбіць. І калі тыя будуць 
праязджаць ля вёскі, яны зробяць ім пастку. І адбяруць яе. Але 
ж ... І тут яна замоўкла. ... Калі яны пачалі страляць, і ўсё 
загарэлася, я пабегла. Болей я ня ведаю. 


Цікава, - прамармытаў стары. 


-Ты мне ніколі пра гэта не казала. І чаму я ня ведаю пра яе, 
той, хто ведае ўсе скарбы? Трэба запытаць Янку. Ён жа ж там 
быў. Напэўна, павінен ведаць. Ты вось што - ідзі да тых 
хлопцаў, што новыя. Са зброяй. Як па дарожке пройдзеш, там 
зямлянка, яны ў ёй разам жывуць. Звычайна звонку сядзяць, 
зброю сваю начышчаюць. Усё вартуюць некага. Колькі год ужо 
прайшло, а яны ўсё не супакояцца. Ваююць. Схадзі да іх, 
запытай. Яны павінны ведаць. 


Падзякаваўшы старога, Алег выйшаў з хаты, і пакрочыў па 
дарожцы. 


Нядоўга ішоў пад густым палогам старых елак, выйшаў на 
маленькую прагалінку, ды натрапіў на сьцежку, якая хутка 
прывяла яго да зямлянкі, пра якую казаў стары. 


Напалову схаваная ў грунце хаціна акенцамі аперлася аб 
пяшчаны пагорак, крыша была шчыльна пакрыта яловымі 
галінамі, якія звісалі з яе краёў. 


- Маськіроўка! - падумалася Алегу. 


Перад хацінай завіхаўся ля кастра малады чарнявы хлопец. 
Другі, старэйшы, упарта сьціснуўшы губы, старанна начышчаў 
сброю. Тыкаў шомпалам у дула, апантана вадзіў па ствалы 


змазанай алеем анучкай. Яшчэ адзін ляжаў, падлажыўшы рукі 
пад галаву, і проста глядзеў у неба, гуляючыся з травінкай, 
якую ён перакідваў з аднаго вугла губ у другі. 


- Дзень добры, хлопцы! Чым час бавіце? - паздароваўся Алег. 


Малады адарваўся ад кацялка, ў якім булькацела нешта 
духмянае ды наварыстае. Старэйшы толькі хутка глянуў, і зноў 
працягнуў сваю крапатлівую справу. Лежачы на траве, доўгі 
хлопец прыўзьняўся на локаць, і цяпер з цікавасьцю глядзеў на 
ГОСЬЦЯ. 


- Здароў, калі ня жартуешь, - працягнуў ён. 


Малады, які апынуўся больш ветлівым, абцёр рукі аб штаны, ды 
падыйшоў да Алега. 


- Здароў, навічок! А ты як сюды трапіў? Я - Янка, Іван, - із 
гэтымі словамі Іван працягнуў Алегу цьвёрдую, выпачканую 
вуглем далонь. 


Той асьцярожна паціснуў яе, і кіўнуў. - Алег! 


- Да ты праходзь да агню, не саромься! - па голасу Івана было 
чутна, што ён рады госьцю. - Сядай! Паспрабуй во кашы! З 
салам! Кабана здабылі! І грыбы смажаныя ёсьць. Толькі з 
хлебам бяда, напраг... З тых пор, як вёску пажглі, зьнішчылі, 
дык адкуль яго ўзяць? 


- Неадкуль, - неахвотна кіўнуў старэйшы, не адрываючыся ад 

вінтоўкі, працягвая паліраваць металёвую накладку на ложы. - 
Няма ні хлеба, ні выпіць. Сядзім во на сухую колькі год. Тут ён 
ашчадна глытнуў з маленькай фляжкі, якую дастаў з-за пазухі. 


“Аты ўсё сваё ружжо начышчаеш, - зарагатаў Іван. - І што яно 
супраць іхніх кулямётаў? А калі танкі? 


-Тады - ўсё, - змрочна пагадзіўся старэйшы. Хлопец з травінкай 
зморшчыўся, сплюнуў, і працягнуў сваю няхітрую справу - 
лічыць аблокі. 


- Ну, дык што? - запытаў Іван у Алега. - Ты так, па-суседску 
завітаў, ці справа якая? 


- Так, справа, - асьцярожна вымавіў Алег. - Рэч адну шукаю. Па 
загаду бальшога начальства. Тут ён з павагай глянуў у гару. 


Хлапец з травінкай ізноў прыўзьняўся, але ужо зацікаўлены. 
Старэйшы ажно адлажыў шомпал. 


- Надта вялікага? - Алег кіўнуў. 


-А адкуль? Ці не з Масквы? 


Алег як бы няўпэўнена нахіліў галаву і прыўзьняў брыво. 


- Ну дык што? Дапаможаце? - ён прама глядзеў у вочы 
старэйшага. 


Хлопец, які ўжо сплюнуў травінку на зямлю, узьняўся ў поўны 
рост. Стоячы ён апынуўся яшчэ вышейшым, дужа сложаным 
ДЗЯЦЮКОМ. 


- Заданьне кажаш. А пароль ты ведаець? 


- Шчыт і меч! - Алег бракнуў первае, што прыйшло ў галаву, і 
са злым прышчурам глянуў высокаму ў вочы. - Толькі ці ты 


пароль ведаешь? Бачу, што не. А я вось яшчэ што ведаю - як вы 
вёску пад манастыр падвялі, народ загубілі. Адсіжваецеся цяпер 
у лесе? Хаваяцеся? А там - бой! Ён яшчэ ня скончаны. Тут ён 
няўпэўнена махнуў рукой некуды у бок, але ж гэтага было 
болей чым дастаткова. 


Рашучасьць у вачах доўгага паабтухла, старэйшы, нахіліўшы 
твар, ізноў уставіўся ў дула сваёй пашарпанай стрэльбы, нешта 
буркнуўшы, і толькі Іван прымірэньча падышоў ды палажыў 
Алегу руку на плячо. 


- Ты цішэй, братка, ня злуй. Мы ўжо наваяваліся. Якія з нас 
ваякі. Вунь, стрэльба яго, ды дыравы кацялок, уся наша зброя. 
Ці ж мы пойдзем на іх з голым азадкам? Ды там ужо няма каго і 
ваяваць. Адны галавешкі засталіся. 


-“Аячуў, што бой яшчэ ня скончаны, - упарта адказаў Алег. 
Вось што, ты, пойдешь са мной. І тут ён крыху вытягнуў з 
кішэні пістоль - сваю надзейную пнеўматыку. Ня ўвесь, але 
дастаткова, каб было бачна. 


- Маўзер? - запытаў стары, які, здавалася, апантана займаўся 
сваёй цацкай. 


- Нешта падобнае, - суха адказаў Алег. 


Іван, які, відавочна, ніколькі не напалохаўся, прымірэньча 
кіўнуў, мацаючы ў кішэні нешта. 


- Ну, калі хочаш, так пайшлі. Глянем, што там. І тут ён ліха 
надвінуў на бровы кепку. 


Вось ужо некалькі часоў Алег і Іван прабіраліся праз гушчар. 
Гарэлы пах станавіўся ўсё больш нясьцерпным, атрутным. 
Алегу здавалася, што ён адчувае на скуры моцны жар, нібыта 


ад блізкага полымя. Нарэшце, нешта прамільгнула паміж 
ствалоў, пачуўся далёкі крык і стрэл. Затым ўсё сьціхла. А 
потым на Алега навалілася мора гукаў - дзікія крыкі, стрэлы, 
выбухі, лаянка. Усё зьлілося ў адзіны пякельны канцерт - 
бездань пакутаў, нянавісьці, жаху і адчаю. Побач нешта 
прасьвісьцела - ці то ня куля? - падумаў ён. 


Падкраліся бліжэй да дарогі. На ёй курчылася ў полымі 
матацыклетная пара. Побач з ёй - расшкаматаны аўтамабіль 
зарубежнай маркі. 


- Стары, ваенных гадоў, - падумалася Алегу. 


І тут ён ўцяміў - я ж апынуўся ў мінулым! 


Ля дарогі вялася перастрэлка. Людзі ў чорнай форме з 
шэўронамі заляглі за адзіны ацалелы аўтамабіль, і 
абменьваліся стрэламі з некім у гушчары. Паводдаль віднеліся 
дахі невялічкай лясной вёскі. 


- Ну, вось яны, - спыніўся Іван. - Заданьне было адбіць крыж. 
Яны везьлі яго пад аховай, каб перадаць у камендатуру. Ды вось 
не пашэнціла, не давезьлі, - ашчэрыўся ва ўсьмешцы ён. 


“І дзе ён, крыж? - запытаў Алег. 


- Дык дзе - там, - Іван кіўнуў, паказваючы на дарогу. - Яго яшчэ 
адбіць трэба, пакуль падмога не прыехала. Яны ўжо па рацыі 
маякнулі, у нас мабыць з гадзіну, а потым тут пачнецца! Уж я 
ведаю! 


- А вёска? - Алегу ўспомніліся словы дзяўчынкі. - Што будзе з 
імі? 


- Спаляць, - пахмура адказаў Іван, і сплюнуў. 


- Іх жа трэба папярэдзіць! - жахнуўся Алег. 


-Аякты прабярэшся? Пакуль вакол абхадзіць, дык ужо позна 
будзе. Сюды ўжо едуць. 


- А што, нельга было іх падарваць не каля вёскі? - злобна 
запытаў Алег. 


- Нельга, - адрэзаў Іван. - Тут на павароце вельмі зручна было 
зрабіць засаду. Потым па прамой яны праскочылі б. А раней 
там дарога ажыўлённая - там таксама нельга. 


-А людзі? 


-А што людзі? Колькі іх ужо загінула, ня пералічыць. Толькі на 
нядзеле дзьве вёскі спалілі. Проста ні за што. 


Іван ізноў сплюнуў. 


Алег зразумеў, што хлопец блытаецца ў часе. Для яго гэта 
сьпякотнае лета сорак трэцьяга так і ня скончылася. І ніколі ня 
скончыцца. 


-Акалія паспрабую? Праскочыць? Трэба іх папярэдзіць! Трэба 
рабіць нешта. 


- Ну, калі ты такі сьмелы ... Іван памарудзіў. 


- А потым, нечакана выцягнуўшы нешта с кішэню, крыкнуў: 


- Бягі! 


Алег, як маланка, ірвануўся ў бок праз дарогу, і тут раздаўся 
страшны выбух, а за ім - аўтаматныя чэргі. І раптам усё сьціхла. 


Як звар'яцелы, Алег уварваўся ў вёску, якая, здаецца, вымерла. 
Усе схаваліся. Пастучэў у адну хату, другую. Ня адчыняюць. 
Нарэшце, заўважыў нейкую кабету ля калодзежа. Пабег да яе. 


- Хутка, бяжыце ў лес! Хутчэй! Яны зараз будуць тут, карнікі! 


Тая недаверліва глядзела ў яго вочы, папраўляла хустку пад 
падбародкам. 


- Ці вы мяне чуеце? Хутчэй! Трэба ўцякаць! 


Алег адчуваў, што ўжо сарваў голас, але тут жанчына 
загаварыла. 


- Дараженькі, а што ж нам рабіць? Куды ж мы пойдзем з малымі 
і старымі? Прападаць? 


Скупая сьляза скацілася па яе сьпечанай сонцам шчацэ. 


І тут ён пачуў - самае жудаснае. Ад дарогі чуўся гук мностава 
матораў. 


Алег бегаў ад хаты да хаты, стучэўся, прасіў, маліў. Нарэшце, 
нейкая сямья яму адчыніла і нават паверыла. Стары з доўгай 
барадой, кабета ды некалькі малых - хлопцаў і дзяўчат. Яны 
скочылі праз вакно, бо ў дзьвяры ўжо пачалі грукаць, і ня 
заўважаючы на стрэльбы, пабеглі праз поле ў лес. 


Алег упаў за пуняй, схаваўся ў бур'яне, і заціх. Яго пнеўматыка 
ня памагла б яму, што рабіць, ён болей ня ведаў. Ад дарогі 
чуліся стрэлы - гэта сьвежыя сілы партызанаў прыйшлі на 
дапамогу, але ж і праціўніка было шмат. 


Вёска палала. Каб ня чуць крыкаў і мольбаў, Алег заткнуў 
вушы, і так ляжаў, пакуль вакол ня ўсталявалася страшная, 
мёртвая цішыня. 


Нарэшце ён выбраўся з укрыцьця. Чорныя астовы хацін. Запах 
крыві і гара. Нікога жывога. Марудна Алег ішоў па дарозе сярод 
амярцьвелых будоваў. 


Выйшаў на дарогу. 


Палаючая тэхніка, целы. Нехта стагнаў - даходзіў. Не вядома 
хто - свой ці чужы. Чалавек абгарэў як галавешка, ні ног, ні, 
здаецца, рук. Сьмерць усіх зраўняла. Зруйнавала ўсё, пакрыла 
попелам. 


І раптам яму здалося, што нешта недалёка бліснула. 
Прайшоўшы праз целы і палаючыя ашметкі тэхнікі, ён 
нахінуўся. І ўзьняў крыж. 


У яго руце ён зьзяў золатам і каменьнямі - як бы і не пабываў у 
бойцы. 


Золата. Каменьні. Грошы. Усе за іх. За іх год ад году гінуць 
людзі. Уж ён, як архіёлаг, набачыўся. 


Алег сплюнуў. 


А потым узяў цяжкую каштоўнасьць, і няцьвёрдым шагам 


пайшоў да бліжэйшай згарэлай хаты. Доўга цягаў целы, 
знайшоў рыдлёўку. Выкапаў неглубокую канаўку, прысыпаў 
зямлёй. Зрабіў пахаваньне. Нахінуўся, і з сілай усадзіў крыж у 
зямлю. Хай стаіць. Залаты крыж - ні нашым, ні вашым. Хай 
будзе людзям. 


Выпраміўся. 


Попел падал на твар Алега, як сьнег. А ён стаяў, і глядзеў у 
гару. 


А затым страціў прытомнасьць. 


Алег ішоў па калідоры ўніверсітэта - крыху сагнуты, пастарэлы 
мужчына з сівымі скронямі. 


Спыніўся ля стэнду з фатаграфіямі - адлюстраваньнямі 
фашыстскіх распраў, і з нянавісьцяю плюнуў пад ногі. 


Праз пару дзён ён рабіў на раскопках - разьбіралі пахаваньне 
ля адной з вёсак. Нашыя, немцы, вясковыя жыхары - усе разам 
ляжалі ў радок на акуратна расьцеленых кусках плёнкі. 


Сярод іх - стары з барадой, дзяўчынка, малады хлапец- 
партызан з армейскім жэтонам. Дата нараджэньня - 1923. 


Стоячы над імі, Алег зьняў шапку, і заплакаў. 


Глава 15 


Алекс 
Расхрістаны, Алекс крочыў па гораду невядома куды. 


Чалавек з праблемамі! Так пра яго казалі з большага ўсе, каму 
давялося трапіцца на яго нялёгкам жыццёвым пуці. 


Няўдалы спарцмэн, кікбаксёр, ня змог утрымаць цітул чэмпіёна 
Эўропы - папаўся з травой ля кафэ шопа, калі былі на турніры ў 
Галандыі. Адразу ж пачалося: “Ай я яй, спарцмэн, чэмпіён, і 
вось што - курыць!” Цітул адабралі. Прыехаў, уладкаваўся 
працавать трэнерам, вучыў хлопцаў у падвале самаабароне. 
Апынулася - наадварот. Ізноў менты, на гэты раз - не паліція, а 
міліцыя. Неяк выкруціўся. Даў хабар. Але ж “байцовы клюб” 
прышлося зачыніць. Адкрыў бізьнес - пачаў прадаваць розны 
спартыўны інвентар. І справы, дарэчы, ішлі ня дрэнна. Але ўсё 
ж нешта ня тое, не ляжыць душа. Жонка кінула - надакучыў. 
Казала, зь ім не цікава. Кніжак не чытае, толькі глядзіць свае 
баявікі, ды таскаецца па барах. Потым кінуў і бізьнес. 
Уладкаваўся бармэнам у паб на акраіне горада. Вунь ён, ужо 
маячыць знаёмая вывеска: “Край сьвету”. Тьфу, каб цябе 
няладная ўзяла. Работа сяк так, ня пыльная. Але ж абрыдла 
глядзець на п'яныя рожы дзень за днём. Вярнее, ноч за ночу. З 
гэтымі думкамі падыйшоў да бара, прайшоў праз цяжкую 
вяртлявую дзьвер - не аднаму п'янтосу рожу пабіла, прама як 
ён - мысьлена парадаваўся. Адразу стаў за стойку - а хацелася 
- у стойку, такі быў настрой: дрэнны. І кулакі часаліся ужо 
каторы дзень. Але сёньня Алекс адчуваў выразна: нешта будзе. 


Іх кампанію запрымеціў адразу. Гучна гаманілі, ляпалі піўнымі 
кружкамі, сдвінуўшы разам сталы. Няшматлікія наведвальнікі 
ўцягвалі галовы ў плечы, моршчылілся, але ж зрабіць заўвагу 
ніхто не рашаўся. Байкеры. Патлатыя, барадатыя, у адмысловых 


скураных куртках ды штанах. На майках чарапы, арлы, ваўкі - 
цэлы заапарк! - падумалася яму. 


Заапарк гаманіў усё грамчэй, ужо сёе тое пачалі і пець. 
Карацей, вялі сябе нахабна. Дужа громка для такога ціхага 
месца. Гэта Алексу зусім ня падабалася. Іх крыкі пачалі яго 
раздражняць, ды і народ так яны ўвесь распугаюць, - падумаў 
ён, зло сьдвінуўшы бровы. А колькі народу - столькі і грошай. З 
гэтых крыкуноў шмат чаявых не дачакаешся. Яшчэ і посуд 
паб'юць ці мэблю паламаюць - а можа і то, і другое. 


Раптам яго увагу прыцягнула нешта незвычайнае, што наогул 
выбівалася з карціны гэтай вясёлай кампаніі. Побач з адным з 
іх ціхенька сядзела дзяўчына. Сьветлыя валасы, прыгожыя 
формы - як кажуць, мадэльная зьнешнасьць. Сядзела неяк 
скурчыўшыся, на краі мяккага стула, крыху прыгнуўшыся пад 
цяжкой рукой яе кавалера - высокага нахабнага парня, з такімі 
жа сьветлымі доўгімі валасамі, ды з кудлатай барадой. Было 
відавочна, што дзяўчыне не цікавая кампанія, піва яна нават ня 
прыгубіла, і відна было, што прысутнічала тут вымушана. Аб 
гэтым казаў увесь яе гаротны від. Апранутая ў чорныя скураныя 
штаны і чорны аблягаючы сьвіцер, амаль няма упрыгожваньняў, 
толькі танюсенькі ланцужок на шыі. Высокія боты на скошаных 
абцасах. Дарагія. Як і ўсё, што было на ёй апранута. Але ж 
дзяўчына не выглядала задаволеннай ці вясёлай... Дзіўна. 
Алекс працягваў старожка назіраць, зацікаўлены незвычайнай 
кампаніяй. 


Раптам да яго даляцелі словы: 


-... Ітэтых чарнамазых.... (потым нязразумела).... Вунь, як ён! 


Алекса нібыта ашпарыла кіпятком. 


Гэта яны пра яго?! Ды яны зусім абнаглелі? Ці ня многа на сябе 
бяруць гэтая пазадкі? 


Тут дзяўчына нешта ціхенька сказала сваяму кавалеру. 


Што, чутна не было. Але ж той знянацку заляпіў ёй добрую 
аплявуху. Тое Алекс ужо сьцярпець ня мог. 


Падыходзячы да кампаніі, пачуў словы: 


-Ты што, заступаешся за гэтага чарнамазага нацмэна? Паглядзі 
на яго, нейкі цыган. Ці габрэй. А з імі ведаешь, што рабілі? Ну, 
хай пачакаюць ... Хутка час прыйдзе. 


- Які такі час прыйдзе? - Алекс вырас за сьпіной патлатага 
бландзіна, як злавесны цень. 


- Оба на! Глядзіце, браты! Які сьмелы! 


Кампанія зарагатала. 


- Я працую ў гэтай установе. Вы паводзіце сябе недапушчальна. 
Калі ласка, будзьце гатовы разьлічыцца. Зараз вам прынясуць 
рахунак. 


І ціха дабавіў, гледзячы галоўнаму ў вочы: 


- Вечар скончаны. 


Той ад нечаканасьці ледзь ня выраніў вялікую кружку піва. 


- Штооо000? Што ты сказаў? Ты - мне? Да яяяя..... 


Але далей дагаварыць не пасьпеў - атрымаў кароткі хук ў 


сківіцу з левай. 


- Чэмпіёнскі, - пасьпеў з задавальненьнем падумаць Алекс, і тут 
пачалося! 


Першага ён вырубіў адразу. Той зваліўся на дубовы стол, і 
болей ня варушыўся - як паснуў. 


З правай сустрэў другога, ударыў у грудзі трэцьцяга злева - той 
толькі вохнуў, ды асеў. 


Астатнія апынуліся трусаватыя, зьбіліся ў кодлу за сталом, і 
нерашуча прыгалі, махалі рукамі. Яшчэ пара удараў, і 
сапернікаў болей ня засталося. Хто ляжаў, хто зьбёг. Але жі 
яму заставацца тут было нельга. 


Раптам ён улавіў позірк дзяўчыны - удзячлівы і цёплы. Яна 
працягвала сядзець ціхенька на сваім стульчыку, але ж ніколькі 
не выглядала напужанай, наадварот, як бы з яе плячэй зваліўся 
нейкі груз. 


- Як вас завуць, рыцар? Мяне - Інга, - пачуў Алекс, і нечакана 
абмяк. 


Яны беглі ўдваіх да матацыкла, які быў прыпаркованы ля бара - 
вялікі дарагі “Харлей”. На ім прыехаў кавалер Інгі, які цяпер 
ляжаў на стале ў непрытомнасьці. 


- Ачуняе, але ня хутка, - паспрабаваў супакоіць яе Алекс, але ж 
тая не выглядала растроенай. 


- Нам трэба хутка з'ехаць адсюль, бо гэта яшчэ ня ўсі. Меней за 
палову. Астатнія ўжо на падыходзе! 


Алекс толькі прысьвіснуў. Ну, раз так, то трэба бегчы! 


Яны ўскочылі на матацыкл, і панесьліся па дарозе. Але ж не 
пашанцавала. Праз нейкі кіламетр за імі выруліла машына ДАІ. 
Замігчэлі мігалкі, завыла сірэна. Алекс выругаўся, і спыніўся. 
Супраціўленьне беспалезна, толькі горш будзе. За драку ён неяк 
апраўдаецца, а наконт матацыкла, дык Інга пасьведчыла, што 
ён яе сумесная маёмасьць з патлатым, які апынуўся яе мужам. 


Праз некалькі хвілін яны былі ўжо ў бары, куды пад'ехала яшчэ 
некалькі міліцэйскіх нарадаў. Навапрыбыўшыя пакрушылі ўсё, 
пабітыя таварышы валяліся па вуглах, галоўны патлаты ўжо 
ачуняў, ды трымаўся за цяжкую галаву. Менты ня 
разьбіраючыся хутка павязалі ўсіх - і правых, і вінаватых. 


Да гэтага ж, яны атрымалі добры ўлоў. Зброя, наркотыкі, нажы, 
чаго тут толькі не было. Групоўка нікога не баялася, усё 
нахабна насілі з сабой ледзь не ў адкрытую. Алекса хутка 
адпусьцілі - Інга замовіла слова. Было відавочна, што яна са 
сваім каханым хутка не сустрэнецца. 


Алекс вызваўся правадзіць дзяўчыну дамоў, бо было ужо дужа 
позна. Было відавочна, што яна ня супраць, і паміж імі ўжо 
пачалі загарацца адмысловыя пачуцці. Калі праходзілі міма 
матацыкла, машынальна зьняў вісячы на руле шлем, які 
нагадваў галаву дракона. 


- На заказ відаць зроблены, - здзівіўся Алекс. І забраў на памяць 
з сабой. 


Алекс прачнуўся побач з Інгай, і адразу схапіўся за галаву. 
Галава балела, нават раскалавалася. У вачах дваілася, і, наогул, 
адчуваньне было наімярзотнейшае. 


- Что за ахінея мне сьнілася? Нейкія каўбоі... ці, пагаді, 
байкеры! Нейкі бар, пагоня, менты. І прысьніцца жа такое... А 
где я, дарэчы, быў? Чаму так хренова? Быццам бы піў... але ж.. 
пагадзі...мы паехалі на дачу да бабкі...хата... што такое? Што я 
рабіў, дзе я так нагрузіўся? Глядзі, і касьцяшкі зьбітыя... 


Алекс здзіўлена глядзеў паўзапухшымі вачыма на садраныя 
кулакі. 


Не, гэты спорт точна нічога добрага для галавы ня робіць, зусім 
адбіў сабе мозг... Як гэта я ня памятаю...але ж, пагадзі! Я ўсё 
памятаю! Ну і сон, аднака. Як жывы. І мы з Інгай ехалі на 
“Харлее” ....дарэчы, зусім ня блага, мне спадабалася! 


Алекс з задавальненьнем пацягнуўся. 


І тут яго позірк упаў на адмысловы матацыклетны шлем, які 
нагадваў галаву дракона. 


Шлем ляжаў на стуле ля ложка. Драконья пыса, нагла 
ашчэрыўшыся, уставілася прама на яго, і нібыта ўсьмяхалася. 


Было каля дзевяці раніцы - зусім раньні, па меркам Алекса, час. 
Але ж ён мятаўся па хаце, як тыгр у клетке. Інга зварыла кофе, і 
прапанавала яму чашку, ды кофе Алексу ў горла ня лез. 


Дзе! Яны! Усе?!!! - запрашаў ён Інгу, якая, здаецца, нічога ня 
магла ўцяміць. 


- Яны ўсе кудысьці дзеліся! Летыцыя! Алег! Дзед гэты грёбаны, 
які зусім і ня дзед! 


І нас выкінула аж у нейкі бар! Дарэчы, ня ў нашам горадзе. Гэта 
відавочна. І мы імчэлі на тым “Харлее”...потым кінулі яго, і 
ішлі пехам. 


-А хто быў гэты патлаты?? З барадой!? 


Інга толькі жаласна глядзела на яго. 


- Алекс, прашу, не хвалюйся! Табе нельга! Пасьля таго спарынга 
табе патрэбна берагчы сябе. Калі ласка, супакойся, гэта ўсё табе 
прысьнілася! 


-А шлем адкуль? - равеў Алекс. 


Які шлем? - здзівілася Інга. 


- Вунь, на стуле. З гэтымі словамі ён злосна паказаў у бок койкі. 


І атарапеў ад жаху. Ніякага шлема на стуле не было. Але абое 
яны раптам пачулі тонкі, зьвянячы рогат - нібыта срэбны 
калакольчык зазьвінеў. 


А потым нехта наяўна вымавіў побач: 


- Дзякуй за галаву дракона, мой храбры баец! 


Алекс і Інга моўчкі ўставіліся друг на друга. 


Глава 16 


Мара 


Мара з задавальненьнем глядзела на галаву дракона, якую 
трымала ў руках. 


- Якая цудоўная рэч! - вымавіла яна, задуменна пазіраючы 
дракону прама ў вочы. 


- Ну аты, небарака? Што, пазбавіўся сваёй галавы? 


Напалову матэрылізаваўшыйся даўгавалосы бландзін пакутліва 
скрывіў твар, які хістаўся і выцягваўся, як няпэўнае полымя. 
Было відавочна, што яму цяжка тут, у царстве Багіні, якая бяз 
усялякага жалю глядзела на яго, пагуліваючы адмысловым 
шлемам, як вялікім мячом. 


- Ці не аддаць табе? Бо нешта ты выглядаець дужа жаласна. 
Магчыма, пачакаю. Хай пастаіць. А можа, на што і спатрэбіцца. 


-Аты правалівай. 


З гэтымі словамі яна акуратна паставіла вялізны залаты шлем 
на камінную палічку. 


Локі выдаў адчайны, драпежны роў, і адразу зьнік, нібыта 
праглынуты гіганцкім пыласмокам. Апошнімі зьніклі доўгія 
сьветлыя пасмы. 


Мара паморшчылася. 


- Не люблю гэтага таварыша, але ж ён добра выконвае розныя 
пыльныя даручэньні. Дарэчы, ён мне вінаваты. Хай 
расплочваецца. 


І яна лоўка шчоўкнула дракона па драпежнай пысе. 


Глава 17 


Міхась 


Лес рабіўся ўсё гусьцейшым, старэйшым, з тоўстымі стволамі 
дрэваў, шурпатая кара якіх дзе-нідзе несла прадраныя нечым 
вострым знакі, альбо адмеціны кагцей. Па іх Міхась 
арыянтаваўся ў непраглядным гушчары, які закружыў бы і зьбіў 
з панталыку нават і бывалага падарожніка. 


Дзе-нідзе праз дрэвы ён бачыў высокія даўганогія драўляныя 
збудаваньні, нагадваючыя ці то памосты, ці то вялізныя чучалы 
невядомых пачвараў. І тады ён разумеў, што цэль ужо блізка. 


Нарэшце лес разышоўся ў бакі, і Міхась выйшаў на вялікую 
прагаліну. На пагорку пасярод дрэваў стаяў вялікі дом, 
зложаны з чорнага маронага дубу. Яго крышу ўпрыгожвалі дзве 
драўляныя цмокавы галавы, якія злосна глядзелі у працілеглыя 
бакі. Хвасты змеяў абвівалі таўстыя калоны з векавых елак. 


- Добра жа плаціць Лючыпар за верную службу, - падумалася 
Міхасю. Занядбаны раней ваўкалацкі куток ператварыўся ў 
магутны абарончы пункт, стары палац аднавілі, падфарбавалі, 
ды зьмянілі пагніўшую дранку даху. Новыя трывалыя дзьверы з 
вялізным мядзяным кальцом з выявай галавы воўка ганарыста 
ўзвышаліся над высокім ганкам, з якога амаль што да рачной 
вады беглі гонкія ступенькі. 


Міхась цяжкім крокам узьняўся па іх, і пастукаў у дзверы. Ніхто 
не адазваўся. Тады ён проста таўкануў, і яны расчыніліся. 
Нібыта яго ўжо чакалі. 


У вялікай паўцёмнай зале сядзеў за доўгім сталом Нікіфар, і 
глядзеў у оніксавы дыск. Яго твар быў задуменным, адной 


рукой ён мацаў доўгую чорную бараду, а другая ляжала на 
стале, накрыўшы нешта далонню. 


- Так, ты прыйшоў, - спакойна вымавіў ён, ня гледзячы. Яго 
шырокія плечы пакоіліся на сьпінке высокага трона, галаву 
ўпрыгожваў сьвінцовы абруч з выявай Сатурна - знак лёсу. 


- Мара прасіла перадаць табе вось гэта. Я ня мог адмовіць 
прыўкраснай даме. 


З гэтымі словамі Міхась працягнуў Нікіфару невялічкую 
скрыначку, выразаную з антрацыту. Адпалірованая, нібы шкло, 
паверхня, адлюстроўвала залу, высокую постаць Міхася і твар 
Нікіфара, на якім хвалі жаху нечакана зьмяняліся хвалямі 
ўзрушанага захапленьня. 


Ні слова ня кажачы, ён асьцярожна ўзяў хрупкую рэч у рукі і 
зьняў крышачку. Потым доўга глядзеў унутр. Затым ён устаў, 
спусьціўся з трона, і цяжкім поступам падышоў да Міхася. 


Моўчкі дастаў з куфэрачка рэч, якая вісела на чорным, тоўстым 
скураным снурку, і надзеў яе на міхасёву шыю. 


- Крыж Мары! - здзіўлена вымавіў Міхась. 


- Так, - кіўнуў Нікіфар. - Гэтая рэч перадавалася ў нашым родзе 
многія стагоддзі, але ж здарылася так, што мы згубілі яе 
працягам адной вялікай бойкі. Чорнай ноччу мы біліся з 
балотнымі істотамі за лясныя ўгодзі, і яловай веткай яе сарвала 
з шыі маяго пра-пра-прашчура. Колькі не шукалі мы яе, 
знайсьці не змаглі. Не сьвяціў нам тады бацька-месяц, і цёмна 
было паўсюды, не дапамагло нам яго сьвятло, якім напітваўся 
крыж, і якое ён аддаваў удзесяцера. Але ж Мара ведае ўсё, што 
есьць на зямлі, і пад зямлёю, і яна вырашыла вярнуць яго мне. 
Каб я вярнуў яго табе - патомку ваўкалацкага роду. Каб ты 


памятаў, хто ты. Сіла гэтага крыжа даруе табе моц усіх, хто 
стаіць за табой, аж да самага сатварэньня, калі першы воўк 
выйшаў з первароднага лесу і завыў на прыўкрасны лік месяца, 
з якога да яго сышла сама Панна Мара, якой ён пакляўся 
служыць вечна. Так і ты, пакляніся адвеку служыць прыўкранай 
Панне, і пацалуй гэты крыж, які я дарую табе. Разам мы 
пойдзем на вайну супраціў чалавечага войска. Пакарыць іх 
будзе легкай задачай. Яны разьляцяцца як восеньскае лісьце ад 
дыханьня многіх тысяч абураных ваўкоў. А потым мы пойдзем 
далей, і ачысьцім зямлю ад усіх, хто паспрабуе перапыніць нам 
шлях. 


Царства цемры - адзінае, непарушнае. Адвечная восень, калі 
раніца пераходзіць у прыцемак, ды сыпле мяккі сьняжок - ласка 
Маравай белай ручкі. Хто палюбіў восень, ніколі не зьмяняе яе 
на буйства ды глупства вясны. Ці ты ведаешь, што ёсьць цэлыя 
міры, дзе пад чорным зорным небам паўстаюць ледзяныя 
скалы, і магутныя духі бездані пануюць, раськінуўшы крылы 
змроку, над імі, насалоджваючыся адвечным блескам ільду ды 
інею. Мы загонім жыццё далёка пад ледзяную корку, будзем 
дыхаць чыстым марозным паветрам, якое ператворыць нашую 
кроў у ртуць і цела ў камень. Адвечнае жыццё ў ледзяных 
пакоях, у гармоніі з космасам і яго багамі, якім не патрэбна 
цеплыня чалавечых целаў. 


- О, твае планы крыху зьмяніліся? Ты ж хацеў толькі 
раздзелацца з тымі, хто жыве пад аховай крыжа, і вольна 
паляваць у запаведных лясах на тураў ды зуброў? - запытаў 
Міхась, не паводзячы нават брывом. 


- Так, мае планы сталі куды как грандыёзьнее, - зарагатаў 
Міхась. - Бо я прагну вечнасьці, ведаў усяго сусьвету, і такой жа 
неабмяжаванай волі. 


Мы з табой атрымаем усё гэта, і болей. Мы будзем вандраваць 
паміж зор, спыняючыся ў тых мірах, якія нам спадабаюцца - і 
ўсё гэта дзякуй нашай Панне, з лікам, прыгожым, як самая 


найясьнейшая зорка, і валасамі чорнымі і доўгімі, як тая ноч, 
што хутка спусьціцца на гэты сьвет! 


- Ці ты бачыў яе сапраўдны твар, што так упэўнена называеш 
яго прыгожым? - здзекліва адмеціў Міхась. - Альбо ён чорны і 
сухі, касьцяны, пазбаўлены ўсялякіх пачуцьцяў, як твар дзевы, 
якая паснула ў зімовым лесе, закалыханая сьпевамі завірухі? 


- А хоць ітак, - адмахнуўся Нікіфар. Для мяне ён заўсёды будзе 
прыгожым, бо я кахаю яе, маю Чорную Панну, і буду служыць 
ёй адвеку. 


- Што ж, ты кахаешь чорную панну, якой мабыць мільярды 
гадоў, а я кахаю панну сьветлую, маладую, жывую і гарачую. І 
дзеля выратаваньня маёй каханай я гатовы пайсьці на ўсё. Я не 
прадам яе за упрыгожваньне, хоць бы і з панскай рукі. І з гэтымі 
словамі Міхась зьняў з шыі ахоўны амулет Мары, і працягнуў 
яго Нікіфару. 


Той скалынуўся, і прагна схапіў рэч, якую тут жа надзеў на 
сябе. 


-Ты ня ведаець, што ты ўтварыў! - прарычэў ён. 


Целы натоўп пачвараў вёў Міхася з пагорку на шырокую 
гладкую паляну, на якой ляжаў высокі яловы крыж. Той ішоў 
спакойна, і ніколькі не працівіўся. Так жа пакойна даў 
палажыць сябе на крыжавіну, прыкруціць ланцугамі да яе рукі і 
ногі. 


І калі яны ўздзелі яго, і адышлі, гамонячы і рагочучы, Міхась 
задраў твар ў неба, і з апошніх сілаў пракрычэў: 


- Мара! Ці ты бачыш, што я не скарыўся табе? Мая плоць 
застыне на марозе, і яе склююць крумкачы, але ж слугой тваім я 


ніколі ня стану! Я буду маліць Госпада, каб ён выратаваў мяне і 
Летыцыю з твайго царства зімы і сьмерці, бо болей мне нічога 
не застаецца. Я пазбаўляюся сваёй волі, і перадаю сябе ў 
міласьцівыя рукі таго, хто ёсьць Сьвятло, і можа разагнаць 
любую цемру, бо за зімой прыходзіць вясна, і ён уваскрасае 
ізноў, напітанны зьзяючым сонцам! 


З гэтымі словамі Міхась абмяк, галава яго звалілся на грудзі, і 
апошняе дыханьне пакінула іх воблачкам пары. Цёмная хмара 
напаўзла на лес, і густа паваліў сьнег. Нават пачвары ля крыжа 
прыціхлі. І з гэтага сьнега, усё гусьцейшага і гусьцейшага, 
саткалася выява найпрыгажэйшай панны з усіх, якія жылі на 
сьвеце. Срэбрам шытае было яе чорнае шаўковае ўбраньне, з 
наітанчэшых карунак вэлюм трымала срэбная карона, зьзяючая 
дыямантамі ільду. Як дым ці цень, праплыла яна над натоўпам, 
і стала насупраць крыжа, гледзячы ў апушчаны бледны міхасёў 
твар. 


- А хто табе сказаў, мой ваяр, што мне патрэбны слугі? Ці ж іх у 
мяне ня зашмат? Мне патрэбны храбры вой, што дапаможа ў 
маіх пэрсанальных справах. Бо да вясны яшчэ даволі часу, і 
душа твая можа павандраваць у маіх мірах, дзе таксама ёсьць, 
чым заняцца. 


Усе скамянелі ад жаху перад тварам самое Панны Сьмерці. А 
яна парыла над імі, акутаная шоўкам, як дымам, Каралева 


Цемры. 


Але ж тут нечакана прамень сонца прарваўся праз густы 
воблачны пакроў, і ўпаў на крыж, на якім вісеў Міхась. 


Па дрэву нібыта пабеглі залатыя зьмейкі, пацяклі, 
паструменіліся праменьчыкі сьвятла. І ў іх нечакана спалі 
ланцугі, а цела Міхася адарвалася ад крыжа, і таксама зазьзяла, 
нібы працінутае сонцам. 


І ўпаў на калені стары чараўнік, і ўкленчыў перад укрыжаваным 
сябрам, якога няздолела перамагчы нават Панна Сьмерць. Бо 
дзяля каханьня ён ахвяраваў сабой, і тая ня ўзяла над ім уладу. 


У царстве Мары Летыцыя здзіўлена назірала, як надыходзіць 
вясна. 


Раўла вада, беглі шматлікія ручаі. Прырода абуджалася, і 
нечакана абудзілася і Летыцыя, пабачыўшы сябе на канапе у 
сваёй мінскай кватэры. Побач з ёй ляжалі каралі ды вэлюм - 
памяць аб Мары. На кухне нехта клапаціўся, гатаваў каву. Яна 
вышла, і ўбачыла Міхася, які шырока ўсьміхаўся, гледзячы на 
яе. 


Зіма зьмянее восень, а зіму зьмяняе вясна. За вясной ідзе лета, 
а за ім - ізноў восень. І тады, у надыходзячай цемры, 
абуджаецца Мара, якая маладой паннай, упрыгожаннай 
золатам восеньскага лісьця і аксамітамі пакрытых інеям палёў, 
пануе над усёй прыродай, каб дасягнуць верха сваёй велічы 
цёмнай зімою, і сысьці напрыканцы яе, даўшы дарогу сваёй 
малодшай сястры - Вясьне, жыццю і каханьню. 


Глава 18 


Мара 


Яны сядзелі на кухні, і ўлюбёна глядзелі адзін на аднаго. Ніколі 
яшчэ кава не здавалася Летыціі такой смачнай, сонца - яркім, а 
восень - цудоўнай. Раптам яны пачулі такі знаёмы срэбны 
сьмех, нібыта крышталікі ільду стукаліся адзін аб другой у 
бакале з салодкім напоем. І на хвілінку нібыта чорным 
шаўковым вэлюмам закрыла сонца. Але ж хутка цень ад хмары 
прайшоў, і наступіў такі прывабны залаты і цёплы кастрычніцкі 
вечар. 


- Нікадым, твой ход! - Мара пераставіла фігуру каралевы, і 
адкінулася на высокую сьпінку крэсла. 


- Тое няможна, бо я пастаўлю Вам шах, дарагая Панна, а за ім 
можа пасьледаваць і мат - нізка зхіліўшы галаву, прамовіў 
Нікадым. 


- Нічога страшнага, дарагі Нікадым, гэта асаблівыя шахматы, і ў 
мяне яшчэ дужа шмат фігураў, - усьміхнулася Панна Мара. 


Увага! Твор будзе працягнуты ў бліжэйшым часе. 


